
Fora bowl! of water give a goodly meal; 

For a kindly greeting bow thou down with zeal; 
For a simple penny pay thou back with gold; 

if thy life be rescued, life do not withhold; 

Thus the words and actions of the wise regard; 
Every little service tenfold thy reward, 

But the truly noble know all men as one, 

And return with gladness good for evil done. 


(ମୂଳ ଗୁଜରାଟୀ ଭାଷାରେ ରଚିତ ଏହି କବିତା ଦ୍ଵାରା ଗାନ୍ଧିଜୀ ଅନୁପ୍ରାଣିତ 
ହୋଇଥୁୂଲେ) 

Has 
ଏ ସଂକଳନ କାହକ ? 
ମୋହନଦାସ କରମଚାନ୍ଦ ଗାନି ବି ଜଣେ କବି ଥଲେ ଓ ତାଙ୍କ କବି ହୃଦୟର ପ୍ରତିଫଳନ 
ଦେଖୁବାକୁ ମିଳିଥାଏ, ଅନେକ ସ୍ଥଳରେ- । ସେ ବି ଥିଲେ ଜଣେ ଲେଖକ- ଏ ସବୁ ସ୍ଵତଃସୂ୍ର 
ଭାବରେ ତାଙ୍କ ହୃଦୟରୁ ନିଗିଡ଼ି ପଡ଼ୁଥିଲା ବହୁବିଧ ରୂପରେ । ସେ ସବୁର ଚର୍ଚ୍ଚା କରିବାର 
ବଦ୍ଧତ୍ୟ ମୁଁ ଦେଖାଇବି ନାହିଁ- ଏ ସଂକଳନର ପ୍ରଥମ ଇଂରାଜୀ କବିତାଟି ତା'ର ମୂକ ସାକ୍ଷୀ । 

ପୋରବନ୍ଦରଗୁ, ଇଂଲଣ୍ଡ, ସେଠୁ ଦକ୍ଷିଣ ଆଫ୍ରିକା - ଏହି ପର୍ଯ୍ୟଟନର ବିବିଧ ଅଭିଜ୍ଚତା 
ଭିତରେ ମୋହନଦାସ ହେଲେ ମହାତ୍ସା ଗାନ୍ଧୀ । ଭାରତକୁ ଫେରିବାପରେ ସେ ଯେଉଁ ଭ୍ରମଣ 
ଆରମ୍ଭକଲେ - ତାହା “ ରାଜନୈତିକ ପଦଯାତ୍ରା ' ନଥଲା- ଥିଲା ଏକ ତୀର୍ଥଯାତ୍ରୀର ଅନୁଭବ ଓ 
ଅନୁଭୂତିରେ ଉସାଣିତ | 

' ଗାଛି କବିତା' ସଂକଳନ କଲାବେଳେ ସ୍ଵତଃ, ପ୍ରବୃରି ପ୍ରଚୋଦିତ ହୋଇ ମନକୁ ମନ 
ପ୍ରଶ୍ନ କରିଛି, ଏ ସଂକଳନ କାହାପାଇଁ ? କବି “ କବିତା' ଲେଖେ, ପଢ଼େ ବା ଶୁଣେ କ'ଣ 
ପାଇଁ ? ପୁଣି ବି ପ୍ରଶ୍ନ ଉଠିପାରେ ଏଥିରୁ କେଉଁ ଗୁଡ଼ିକ “ ଭଲ” - ଏଇ “ଭଲ” ର ସଂଜ୍ଞା 
ନିରୂପିତ ହୋଇ ପାରିନାହିଁ“ ହେବା ବି ସମ୍ଭବ ନୁର୍ହେଁ - କିନୁ ବ୍ୟାଖାକାରମାନଙ୍କର ଅଭାବ 
ନାହିଁ- କିଏ ଗାନ୍ଧିକୁ କିଭଳି ଦେଖୁଛି, ତା'ରି ଉପରେ ଏ ବ୍ୟାଖା ନିର୍ଭର କରେ । 

ମୋ ବିଚାରରେ (ଏହା ବି ଦୀର୍ଘ ୪୦ ବର୍ଷର ଗାନ୍ଧି ଅଧ୍ୟୟନ ଜନିତ ଅଭିଜ୍ଞତା) ଗାଛି 
ଥିଲେ ଜଣଶେ ବିରଳ ପ୍ରତିଭା-ଏହାର ହେତୁ ନିର୍ବାରଣ କରିବା ବୋଧହୁଏ ଆମ ଭଳି ହେତୂବାଦୀଙ୍କ 
ମନର ପ୍ରତିବିଂୟ ମାତ୍ର - ଏହି ବିରଳ ପ୍ରତିଭାଦୀପ୍ତ ' ମଣିଷ” ମହାତ୍ନା ଜି ଅସାଧାରଣ ବ୍ୟକ୍ତିତ୍ଵର 
ପ୍ରତିବେଦନ ମେ କଥା କେବଳ ନିଜକୁ ହିଁ ପଚାରିବାର କଥା - ” ମୁଁ କେତେ ଦୂର ଗାଛିଙ୍କୁ 
ବୁଝିଛି” । ଆଉ ଏହି ବୂଝିବା କଂଣ ଶେଷ କଥା - ଆଡ଼କୁ ବୁଝିବା ଯେପରି ପ୍ରଶ୍ନବାଚୀ ସୃଷ୍ଟି 
କରିଥାଏ, କୌଣସି ଏକ ବିରଳ ପ୍ରତିଭାକୁ ବୂଝିବା ମଧ୍ୟ ସେହିଭଳି ସାମୟିକ ଉତ୍ତର ଯୋଗାଇଥାଏ- 
କାଳର ପରିବର୍ଭନ କରୁଥିବା ଅଭିନେତା, ଅଭିନେତ୍ରୀଙ୍କର ବି ପରିବର୍ଭନ ଘଟେ- ସମୟକୁ 
ଶବ୍ଦର ପରିଧୂ ଭିତରେ ବାନ୍ଧି ରଖୁବା ସେଇଭଳି ଏକ ଚେଷ୍ଟା - ଉତ୍ତମ ପ୍ରଚେଷ୍ଟା । ଏହି କବିତା 
ଗୁଡ଼ିକରେ ଏ ସ୍ବର ସମୂହ ସ୍ମଷ୍ଟ । 

ଏହି ସ୍ଵରର ମୂର୍ହଚନା ସୃଷ୍ଟି କରିଥବା କବିମାନେ, ନିଜ ନିଜ ଦୃଷ୍ିକୋଣରୁ ଗାନ୍ିଙ୍କୁ ଓ 
ତାହା ସହିତ ନିଜକୁ, ନିଜର ପାରଦର୍ଶିତାକୁ ପ୍ରତିପାଦନ କରିଛନ୍ତି - ତେଣୁ କେଉଁଟି “ ଭଲ” 
ବା କେଉଁଟି “ ଭେଲ”- ସେ ବିଚାରର ସଂଘର୍ଷ ଭିତରକୁ ପଶିବାକୁ ଆଗ୍ରହ ନାହିଁ । କେବଳ 
ଉଦେଶ୍ୟ ଗାନିଙ୍କୁ ଚିହ୍ନିବା, ବୂଝିବା- ନିଜ ନିଜ ଦୃଷ୍ି କୋଣରୁ । ପାଠକମାନଙ୍କ ମଧ୍ଯରେ ଏହା 
କି ପ୍ରତିକ୍ରିୟା ସୃଷ୍ଠିକରିବ, ସେ ବିଷୟରେ କୌଣସି ମନ୍ତବ୍ୟ ଦେବା ଅସମୀଚିନ । ତେବେ 
ଏତିକି ଆଶ୍ଵାସନାର ବିଷୟ, ଏ କବିତା ସମୂହରେ ଅତୀତ, ବର୍ଭମାନ, ଭବିଷ୍ୟତ ମଧ୍ୟରେ ଏକ 
“ ସଂଯୋଗ ସୂତ୍ର ” ଲକ୍ଷ୍ୟକରି ପାରୁଛି- ତାହା ହେଉଛି ଗାନ୍ଧିଙ୍କ ଜାଣିବା, ଚିହିବା, ବୁଝିବା ! 

ଶୁଣିଛି ଗାନିଙ୍କ ସଂପର୍କରେ ପୂର୍ବରୁ କବିତା ସଂକଳନମାନ ହୋଇଛି- ସେ ସବୁର 
ଉଦେଶ୍ୟ କ 'ଣ ଥିଲା ଓ ଏବର ସଂକଳନର ଉଦ୍ଦେଶ୍ୟ କ'ଣ ହୋଇପାରେ, ଏ ବିଷୟରେ ବହୁ 
ବଂଧୁପ୍ରଶ୍ନ କରିଛନ୍ତି । କିଚୁ ସଂପାଦକ ଭାବରେ ନୀରବ ରହିବା ଉଚିତ ମନେ କରିଛି - ଏ ଭଳି 
ସଂଗ୍ରହ ପାଇଁ ସେପରି କୌଣସି ଯୋଜନା ନଥୁଲା - ଯେଉଁମାନେ ଖବର ପାଇଛନ୍ତି, ଅନୁରୋଧ 
ରକ୍ଷା କରିଛନ୍ତି, ସେ ସମସ୍ତେ ସହଭାଗୀ । ସେମାନଙ୍କର ହତାଶା, ଆଶା, ନିରାଶା ସବୁର ଏକ 
ବିଚିତ୍ର ରୂପ ଏହି “ ଗାଛି କବିତା”! ଓଡ଼ିଆ, › ଇଂରେଜୀ, ପୁଣି ଇଂରେଜାରୁ ଅନୁଦିତ ଓଡ଼ିଆ- 
ଭାଷା ଦୃଷ୍ଟିରୁ ଏହାର ବିଚାର କରାଯାଇ ନାହିଁ - କେବଳ ଯାହା ସମ୍ଭବ ହୋଇଛି, ତାହାହିଁ ଏ 
ରୂପ ପରିଗ୍ରହ କରିଛି । ଏହାର ତାର୍ତିକ, ଅର୍ଥଦ୍ୟୋତକ ଆଲୋଚନା ସମାଲୋଚକଙ୍କ ହାତରେ 
ଛାଡି ଦେଉଛି । ଯୋଜନା କରି ବସିଥିଲେ ଏହି ସଂଗ୍ରହର କଳେବର ବହୁଗୁଣିତ ହୋଇ 
ପାରିଥାନ୍ତା - କିନୁ ସେଥୁପାଇଁ ମଧ୍ୟ ଅନେକ ବାଧା ବିଘ୍ନ ଉପୁଜିଥାନ୍ତା - ତେଣୁ ଯେଉଁମାନେ ଏ 
ସଂକଳନକୁ ଶ୍ରଦ୍ଧା କରିବେ ବା ହତାଦର କରିବେ, ସେଥିରେ ଯାଏ ଆସେ ନାହିଁ“ ଧରି 
ନିଆଯାଇପାରେ ଯେ ଏହା ସଂକଳକଙ୍କର ଅପଚେଷ୍ଟା । ଚେଷ୍ଟା କରାଯାଇଛି- ବାସ୍‌ ସେତିଜି- 
ବାକି ଏହି ଚେଷ୍ଟା ଶଦ୍ଦରେ କେଉଁ ଉପସର୍ଗ ବା ବିଶେଷଣ ଯୋଗ ହେବ, ତାହା ପାଠକ / 
ପାଠିକାଙ୍କର ଚିନ୍ତନ ଉପରେ ଛାଡ଼ିଦେଉଛି । ଅଧ୍ୟାପକ ବିଶ୍ବରଂଜନ, ବନମାଳୀ ବାରିକ ଓ 
ମନୀନ୍ଦ୍ର ମହାନ୍ତିଙ୍କ ସହଯୋଗ ପାଇଁ ଧନ୍ୟବାଦ ଜଣାଉଛି । 
୨ ଅକ୍ଟୋବର ୨୦ ୦୭ କୁ ସଂଯୁକ୍ତ ରାଷ୍ଟ୍ରସଂଘ (UNO) “ ଆନ୍ତଃରାଷ୍ଟ୍ରୀୟ ଅହିଂସ ଦିବସ" 
ଭାବରେ ଅନୁମୋଦନ କରିଛି । ସେହି ଲକ୍ଷ୍ୟରେ ଆମର ଏହି ସାମାନ୍ୟ ଉଦ୍ୟମ । 
ଉତ୍ତର ପୁରୁଷଙ୍କୁ ଏଭଳି ସଂଗ୍ରହ ଓ ପରିବେଷଣ ପ୍ରେରଣା ଯୋଗାଇ ପାରିଲେ ଖୁସି 
ହେବୁ । 
ଆଚାର୍ଯ୍ୟ ' ଭାବାନନ୍ଦ 
ରଥଯାତ୍ରା, ଜୁଲାଇ ୧୬. ୨୦୦୭ 

Jayanta Mahapatra 
ତୀର୍ଥାନନ୍ଦ ମିଶ୍ର 

ଦାଶ ବେନହୁର 

ଦିନନାଥ ପାଠୀ 

ନିତ୍ୟାନନ୍ଦ ମହାପାତ୍ର 
ନିତ୍ୟାନନ୍ଦ ସାହୁ 

ନେତାଜୀ ଅଭିନନ୍ଦନ 
ପଞ୍ଚାନନ ଦାସ 

ପ୍ରସନ୍ନ କୁମାର ମହାନ୍ତି 
ଫନୀ ମହାନ୍ତି 

ବନମାଳୀ ବାରିକ 
ବାସୁଦେବ ଦାସ 
ବାସୁଦେବ ସାହୁ 
ବାଞ୍ଚାନିଧି ମହାନ୍ତି ( ଜାତୀୟ କବି) 
ବୀରେନ୍ଦ୍ର ନାୟକ 

Benjamin Collins Woodbury 


ବୈକୁଣ୍ଠନାଥ ପଟ୍ଟନାୟକ 
ଭଗବତ ପ୍ରସାଦ 


Maude Ralston Sharman 


ମନୋରଞ୍ଜନ ହୋତା 
Manoranjan Hota 
ମାୟାଧର ମାନସିଂହ 
ମାଳତୀ ଦାସ 

ମୀନା କୂମାରୀ ନାୟକ 
Ratan Das 

ରମାକାନ୍ତ ନାଥ 
ରାଧାମୋହନ ଗଡନାୟକ 
ଶ୍ରୀହରି ଧଳ 

ଶ୍ରୀଯୁକ୍ତ ସତ୍ୟାନାଶ 
ସରୋଜ ବଳ 

ସୀତାକାନ୍ତ ମହାପାତ୍ର 
ସୀମା ମିଶ୍ର 

ସୁଚେତା ମିଶ୍ର 

ସୁଚିତ୍ରା ପାଣିଗ୍ରାହୀ 


ସୁବୋଧ କୁମାର କାନୁନଗୋ 


ସୌରୀନ୍ଦ୍ର ବାରିକ 
ହରପ୍ରସାଦ ଦାସ 
ହରେକୃଷ୍ଣ ଦାସ 

ସେବକର ପ୍ରାର୍ଥନା 


ମୂଳ ଇଂରାଜୀ : ମୋହନଦାସ କରମଚାନ୍ଦ ଗାନ୍ଧୀ 
ଅନୁବାଦ : ଗଣେଶ୍ବର ମିଶ୍ର 


ତୁମେ ତ ସମୁଦ୍ର କରୁଣାର | 

ଦରିଦ୍ର ଅବହେଳିତ କୂଟୀରରେ 

ଆସ୍ଥାନ ତୁମର ! 

ଗଙ୍ଗା, ଯମୁନା, ବ୍ରହ୍ମପୁତ୍ର ଜଳରେ ବିଧୌତ 

ଏ ଭୂମିରେ 

ସନ୍ଧାନ ଦିଅ ପ୍ରଭୁ ସେହି ଆସ୍ଥାନର । 

କାଣିଚାଏ ଦିଅ ମୋତେ ତୁମ ବିନୟର । 
ଅଦମ୍ୟ ବାସନା ପ୍ରଭୁ ଭରିଦିଅ ହୃଦୟରେ ମୋର 
ଏକୀଭୂତ ହେବାପାଇଁ ଅଗଣିତ ଜନତା ସହିତ 
ଭାରତ ଭୂମିର ॥ 


ତୁମର କରୁଣା ପ୍ରଭୁ 
କେବଳ ତାହାରି ପାଇଁ 
ଯେ ନିଜକୁ ସମର୍ପଇ 
ତୁମ ପାଶେ 

ଆପଣାର ସ୍ପିତି ଭୁଲିଯାଇ । 

ତୁମର ଆଶୀଷ ଦିଅ ପ୍ରଭୁ 

ଦୀନ ହୀନ ଭୂତ୍ୟ ମୁହିଁ । 

ଯେପରି ନଭୁଲେ ମୁହିଁ ସେବା ବ୍ରତ 
ଏ ଦେଶର ନରନାରୀ ପାଇଁ । 
ତ୍ୟାଗ, ଭକ୍ତି, ବିନୟର ଭାବ 
ଯେପରି ନଭୁଲେ ମୁହିଁ 

ଏହି ମୋର ପ୍ରିୟ ଦେଶ ପାଇଁ ॥ 


୫ ହଁ 


| ଗାନ୍ଧି କବିତା / ୧୨] 

ଗାନ୍ଧୀ ମହାମ୍ବା 
ଅଧ୍ଯାପକ ବିଶ୍ବରଞ୍ଜାନ 


ଗାନ୍ଧୀ ମହାମ୍ବା 

ଆପଣ ଏବେ କାହାଣୀ ଓ କବିତା 
ସଭାମଞ୍ଜର ବକ୍ତତା 

କାନକୁ ମଧୁର 

ଚମକ୍ରାର କଥା । 

ଗାନ୍ଧୀ ମହାମ୍ବା 

ଆପଣ ଏବେ 

କାଗଜ ଟଙ୍କାର ମୁଣ୍ଡ 

ନେତା ତୁଣ୍ଡ, 

ଗୁଣ୍ତି ଓ ଗୁଡ଼ାଖୁ ଅବା ମସଲାର ଗୁଣ୍ଡ 
ବେପାରୀଙ୍କ ବିଜ୍ଞାପନ 
ଦୋକାନ ଓ ବଜାରରେ 

ଲାଭ ଆଉ ଶୁଭର କାରଣ | 
ଗାନ୍ଧୀ ମହାମ୍ବା 

ଦିଲ୍ଲାରୁ ଆରମ୍ଭ କରି ପଲ୍ଲୀ ଯାଏଁ 
ରାଜଘାଟରୁ ଗାଁ ହାଟ 

ଗଳିକନ୍ଦି ରାସ୍ତାଘାଟ 

ସବୁଠି ଆପଣ ଉଭା 

ମୁର୍ଭିଟିଏ ହୋଇ 

କେଉଁଠି ବା ମାର୍ଗଟିଏ 

ମର୍ମ କେହି ଭେଦିନାହିଁ 
ମର୍ମବାଣୀ କରିନାହିଁ 

ଜୀବନର ବାଣୀ, 
ମାଳଟିଏ ଆପଣଙ୍କ 

ଗଳାରେ ଝୁଲାଇ 

ନିଶ୍ଚିନ୍ତରେ, ନିଘୋଡ଼ରେ 

ସମସ୍ତେ ତ ପଡ଼ିଛନ୍ତି ଶୋଇ ! 

ଉଠନ୍ତି କେବଳ ମଝିରେ ମଝିରେ 
ଦେଖୁବାକୁ “ ମୁନାଭାଇ” ଫିଲ୍ମ ପରଦାରେ 
ଅବା କେହି ଯଦି କହିଦିଏ 

ସବୁ ମିଛ “ମିଛ ମହାମା' ଆପଣ | 
ଗାନ୍ଧୀ ମହାମ୍ବା 

କୂହନୁ ଆପଣ 

କେତେକାଳ ଗଲିଥବ ଏଇମିତି 

ମିଛ ଅଭିନୟ 

ମୁଖାପିନ୍ଧା ମଣିଷ ମୁହଁରେ 

ଆପଣଙ୍କ ଜୟ ଜୟକାର 

ସତ୍ୟଠାରୁ ବହୁଦୂରେ 

ସତ୍ୟାଗ୍ରହୀ ଶୋଭାଯାତ୍ରା 

ସଭା କୋଳାହଳ 

କେତେକାଳ ରାଲିଥବ 

ସତ୍ଯ ନାମେ କେବଳ ପ୍ରଚାର ? 

ଅଭିମନ୍ୟୁ 
ଅନ୍ଧପୂର୍୍ା ଦାସ 


ବାପୁଜୀ ! କା ହାତେ ଦେଇଗଲ ଏ ଦେଶକୁ 
ତୁମ ଚିତା ସାଥେ ଧୂଳି ହେବ ଏଥ୍‌ ସବୁ । 
ସୁନାର ସଂସାର ଯାହା ଆଣୁଥଲ ଗଢ଼ି 

ଆଖୁ ପିଛୁଳାକେ ସିନା ଗଲା ତଳେ ପଡ଼ି । 


ସତ୍ୟ-ଶିବ-ସୁନ୍ଦରର ପୂଜାରୀ ହେ ! ଆଜି 
ଭାଙ୍ଗି ନାହିଁ ବୁକୁ ତୁମ, ଗୁଳି ଚୋଟ ବାଜି । 
ସତ୍ୟର ତିନୋଟି ବାଣୀ ଭେଦିଛି ବୁକୂରେ 
ସେଇ ଏକା ଟାଣିନେଲା ତୂମକୁ ସେ ପାରେ । 


ରଙ୍କର ରତନ ପରି ଲାଗୁଥଲ ସିନା, 

କୂଡ଼ିଆ ଅନ୍ଧାର ହେବ ଏବେ ତୁମ ବିନା । 
କୋଟି ନେତ୍ର ଲୁହ ଯେବେ ଏକାଧାର ହୋଇ 
ଯିବ ତୁମ ପାଶେ ତିଳେ ପାରିବ କି ଧୋଇ | 


ଯେ ରକତ ସୁଅ ବହି ଯାଇଛି ତନୂରୁ, 
ଲିଭିବ କି ସେ କଳଙ୍କ ଜନନୀ ମନରୁ । 
ଲକ୍ଷେ ତାରା ଗହଳରେ ଥଲ ଧରୁବତାରା, 
ଅଦିନ ଝଞ୍ଜାରେ ସବୁ ହେବେ ପଥହରା । 

କାହାକୁ ପରାରି ଦେଶ ଯିବ ପାଦ ଗଳି ? 
କିଏ ଆଉ ତୂମ ପରି ଦେହ ପ୍ରାଣ ଢ଼ାଳି ? 
ପୋଛିବ ଦୁଃଖୀର ଲୁହ କଢ଼ାଇବ ବାଟ, 

ନଗ୍ନ ଦେହେ ଢ଼ାଙ୍କି ଦେବ ହାତ ବୁଣା ପାଟ ? 


ଅଭିମନ୍ୟୁ ! କିପୀ ଆଜି ଏ ଅନ୍ୟାୟ ରଶେ, 
ପାଦ ଦେଲ ? ତୁମ ପରି ମିଳିବ କି ଜଣେ ? 
ନାମ ମାତ୍ର ଶୁଣି ତୁମ ଦେଶ ଉଠେ ଜାଗି, 
ଅନ୍ଧକାରେ ଏବେ ହେବା ଅନ୍ଧ-ସମଭାଗୀ ! 


ହେ ଦେବତା ! ତୂମେ ନାହଁ - ପାରେ ନାହିଁ ଭାବି 
ମିଛ କଥା ଶୁଣି ଅବା ଦେଶ ଯାଏ ଦବି ? 

ଯଦି ଏ ରଟନା ସତ ଜାଣିବି କିପରି ? 

କେତେ ବାଧୁଥବ ଅଙ୍ଗେ ବଢ ସମଗୁଳି ? 

ଝରି ଯାଇଥିବ ରକ୍ତ ଅଜସ୍ର ଧାରାରେ 

ଜନନୀର କୋଳ ତିନ୍ତି ଯାଇଥିବ ଧୀରେ । 
ହାହାକାର କରିଥିବେ ପାଖେ ଥିଲେ ଯେତେ, 
ନୀରବ ଲୋତକଧାରା ଢ଼ାଳିଥିବେ କେତେ । 


କେହି କି ନାହାନି ଏଥୁ ମନ୍ତ୍ରବଳେ ଯାଇ, 
ତୂମକୁ ସେପାର ଦେଶୁଁ ଆଣନ୍ତେ ଫେରାଇ ? 
ଶୀତଳ ହେବଣି ଆଜି ତୁମ ଦେହେ ରକ୍ତ 
ଭାବିଥିଲି ବୁକୁ ତୁମ ବଜ୍ଜଠାରୁ ଶକ୍ତ | 

ଏତେ ଝଡ଼ଝଞ୍ଜା ପରମାଣୁ ବୋମା ରଡ଼ି 
ଭାଙ୍ଗ ତ ପାରିନି ତାକୁ ଦୂରେ ଯାଏ ଗଡ଼ି | 
କେମିତି ଲୁହାର ଗୁଳି ଭେଦିଲା ସେ ଛାତି, 
ଯେ ଫିଙ୍ଗିଲା, ଥରି ଉଠିଲାନି ତାର ଛାତି ? 

କ୍ଷମା ଦୟା ମମତାର ଆକର ହେ ବୀର, 
ଦେଶର ଆକାଶ ଆଜି ନୀରବ ନିଥର । 
ବାୟୁସ୍ତରେ ଶିହରଣ କିଏ ଦେବ ଆଣି ? 
ଶୂନ୍ୟପୁରୁଁ କୁହ ତୁମ ବିଶ୍ଵ ଭୁଲା ବାଣୀ ! 


ତୁମ ଗଢ଼ା ପଥେ ଯିବା ଲାଗି ହେବ ବଳ, 
ଘୁଞ୍ଚଯିବ ପାପ ମନେ ଅଛି ଯାହା ମଳ । 

ଖଦଡ଼ 
ଅପର୍ଶା ମହାନ 


ଚିତ୍ର - ବିଚିତ୍ର ପୋଷାକ 


ଖଞ୍ଜିବା ଲୋଡା ନାହିଁ 
ପିନ୍ଧି ପକାଅ 

ଖଣ୍ଡିଏ ସାଦା 

ଧଳା ଲୁଗା 

ସଂପ୍ରତି 

ତାହା ହିଁ 

ବିଶ୍ଵର 

ଶ୍ରେଷ୍ଠ ଛଦ୍ଧବେଶ 
ତା'ପରେ 

ତମ ଅସଲ ରୂପକୁ 

ଚିହ୍ନି ପାରିବେ ନାହିଁ କେହି 
ତୁମେ ହତ୍ୟା, ଲୁଣ୍ଡନ 
ବଳାଜ଼ାରରେ 

ମାତିଥଲା ବେଳେ 
ଦୟାଜୁ ଦେଶ ସେବକ କହି 
ଜନତା ଲୋଟି ପଡ଼ିବେ 

ପାଦରେ ! 

କ୍ଷୁଧା, ବାର୍ବକ୍ୟ 
ବିପର୍ଯ୍ୟୟ, ପିଲା ବିକ୍ରିଠୁଁ 
ନାରୀ ଦେହର ଦଲାଲି 
କଲାବେଳେ 

ତମକୁ ମିଳିବ 

ମହାନ୍‌ ସମାଜ ସେବକର 
ପୁରସ୍କାର ... | 

ଦୂରଦର୍ଶନ ଆଗରେ 
ଦୂଇପାହୂୁଣ୍ଡ ପଦଯାତ୍ରା ବେଳେ 
ଅନୁସରଣ କରୁଥିବ 
ଶୀତତାପ ନିୟନ୍ତିତ ଗାଡ଼ି | 
ସଭାମଞ୍ଚ ତଳେ 

ଦଳେ ମଦ୍ୟପ 

ଭଡାଟିଆ ଗୁଣ୍ଡା 

ଓ ଦିନକର ମଜୁରୀ, 

ଭାତ ଡାଲ୍‌ମା, 

ରାଜଧାନୀ ଦେଖୁବା ଲୋଭରେ 
ଗଣତନ୍ତ୍ରର ଭରପୂର 

ଶସ୍ଯ ପରି 

ଟ୍ରକ୍‌ରେ ବୁହା ହୋଇ 
ଆସିଥିବା ଗରିବ ଲୋକେ 
ଜିନ୍ଦାବାଦ୍ର 

ଉଦ୍ଦଣ୍ଡ ଧ୍ଵବନିରେ 
କରୁଥିବେ 

ଶହେ କୋଟି ଜନଗଣଙ୍କ 
ପ୍ରତିନିଧ୍ବତ୍ଵ 

ଗୋଟାଏ ଜାତିର 
ଭରସାକୁ 

ପାଦରେ ଦଳି 


ଗାନ୍ଧି କବିତା / ୧୯ 


Digitized by srujanika@gmail.com 


ତାର ଆମ୍ବସମ୍ମାନକୁ 
କ୍ଷମତା, ଅର୍ଥ ବିନିମୟରେ 
ନିଲାମ୍‌ କରି 

ତାର ମହିମ୍ନ 
ମୂଲ୍ୟବୋଧକୁ 
ଶଠତା - ବ୍ୟଭିଗାରର 
ଆବର୍ଜନା ତଳେ 
ପୋତି ଦେଇ 

ତମେ ଶେଷ ନିଦ୍ରାରେ 
ଶୋଇଲା ପରେ ବି 
ପାଉଥୁବ 

ତୋପ ସଲାମୀ ... | 
ହାତବୁଣା 

ଖଣ୍ଡେ ଧଳାଲୁଗା 
ତମକୁ ଢ଼ାଙ୍କି ରଖୁଥିବ 
ଟଳି ପଡ଼ିଥିବା 

ଗଛର ଡାଳ 

ତଥାପି କାଠୁରିଆକୁ 
ଛାଇ ଦେଲାପରି । 
ଏମିତି ଖଣ୍ଡେ 

ଲୁଗା ପିନ୍ଧି 

ଏ ଦେଶର 

ତରୁଣ ତରୁଣୀ 

ଡେଇଁ ପଡୁଥିଲେ 
ଗୁଳି ମୁହଁକୁ 

ଫାଶୀ ମଞ୍ଚକୁ | 
ଖୋଲା ଛାତି 

ଓପାସ ପେଟରେ 
ବୁଢ଼ାଟିଏ 

ଏକୁଟିଆ 

ମୁକାବିଲା କରୁଥଲା 
ସଂତ୍ରାସର ... | 
ପିଲାଏ 
ଅବିଶ୍ଵବାସରେ 
ହସାହସି ହୋଇ 
ପଢୁଥିବେ 


ଇତି ହାସ | 

ସାବରମତି 
ଖାସ ଅଶକନୈ 2 = 


ଯୁଆଡେ ଯେମିତି ଯାଅ 

ଏ ଶତାଦ୍ଦୀରୁ 

ଅନାଗତ ଆର ଶତାଦୀ 
ଚନ୍ଦ୍ରମଙ୍ଗଳ 

ସୁଦୂର କେଉଁ ନକ୍ଷତ୍ର ନିହାରିକା 
ତା ଆଗରୁ ସାବରମତିକୁ ହିଁ ଯିବାକୁ ପଡ଼ିବ 
ଖାଲି ପାଦରେ 

ହଁ ... ସାବରମତି 

ସାବରମତି 

କେଉଁଠି ବୋଲି ପଚାରୁଚ ଯେ 
ବାଟ ଗଲିବାକୁ 

ଆରମ୍ଭ କଲେ ହେଲା 

ତେବେ ସାବରମତି 

ନିଶ୍ଚେ ଏଇଠି କୋଉଠି 
ଆମକୁ ଦିଶନ୍ତା ନାହିଁ 

ଦୃଷ୍ଟିର ଦିଗନ୍ତ ଆମ ଧୂସର 
କୁହୁଡ଼ିରେ 

ଯିବ ଯଦି 

କ”ଣ ସବୁ ଛାଡ଼ିଯିବାକୁ ହେବ 
କହେ ! 

ସାଞ୍ୁ ଶିରସ୍ତ୍ରାଣ 

ସିଂହାସନ ଥାଟପଟଳ 


ଗାନ୍ଧି କବିତା / ୨୨ 


Digitized by srujanika@gmail.com 


ଅସ୍ତ୍ର ଗୁଳିଗୋଳା ବୋମା 
ଫିସାଦି ... ସାଞ୍ୁ ଶିରସ୍ବାଣ ... 
ଯିବାକୁ ହେବ 

ଫୁଙ୍ଗୁଳା ହାତରେ ପାଦରେ 
ତ କାନ୍ଧରେ ଥିବ 

ଭିକ୍ଷାଥାଳ 

ନିରିମାଖୀ ମାଟିର 

ଅୟୁତ ଯୁଗର ଦରଦ 

ରୋଗା ରୋଗଣା ଲୋକଙ୍କ 
ଆଖି ଡୋଳାର 

କରୁଣ ଅସ୍ତରାଗ 

ମେଘଙ୍କ ଶେଥା ମୁହଁ 
ପ୍ରଜାପତିଙ୍କ ମକଚା ଡେଣା 
ଭୂମିଷ୍ଠ ହୋଇ ନ ଥିବା 
ଶିଶୁଙ୍କ କାନ୍ଦ 

ହାଡ଼ରେ ତିଆରି ଗୋଟେ ବଂଶୀ ... 
ହଁ ... ଏମିତି କିଛି 

ଯିବାକୁ ହେବ 

କଣ୍ଠାଝ୍‌ଣ୍ଡା 

ଢ଼ିପଢ଼ିମା ଅରମା 

ଧୂଳି ମଳି 

ଅଳି ଅର୍ଗଳି ଟପି 

କ୍ଷତରେ ମାଖି 

ନିଜ ରକ୍ତ ନିଜ ସ୍ବେଦ 
ତେବେ ବାଟ ଗଲିବାକୁ 
ଆରମ୍ଭ କଲେ ହେଲା 
ସାବରମତି 

କେଉଁଠି ବୋଲି ପଚାରୁଚ 

ତ ସାବରମତି କେଉଁଠି ତେବେ ? 
କ'ଣ ହୃଦୟର ପାଖାପାଖି 

କେଉଁ ଶ୍ୟାମଳ ଭୂଖଣ୍ଡରେ 
ଲୁହବୁନ୍ଦାମାନ ଯେଉଁଠୁ 

ଝରେ ଓ ଝରି ଶୁଖି ଯାଏନା — 
ଲୁହବୁନ୍ଦାରେ 

ନୀଳ କଇଁ ଫୁଟିବାର 

ବିଭୋର ପ୍ରତିଶ୍ରତି ଥାଏ 

ଯେଉଁଠି — 

ଲୁହ ବୁନ୍ଦାରେ 

ସହସ୍ର ସୂର୍ଯ୍ୟ ବିମ୍ବିତ ହେବାର 
ଦୃଶ୍ୟ ଦିଶେ ଯେଉଁଠି — 

ଲୁହ ବୁନ୍ଦାରେ 

ସମୁଦ୍ର ଗହ ଗହ ହେବାର 

ଶବ୍ଦ ଶୁଭେ ଯେଉଁଠି — 
ସେଇଠି କୋଉଠି ଥାଏନା 
ସାବରମତି ? 

ସବୁ ବାଟ ଯେଉଁଠି ସରେ 
ସେଇଠି ହିଁ ସାବରମତି 

ସବୁ ବାଟର ଯେଉଁଠି ଆରମ୍ଭ 
ସେଇଠି ହିଁ ସାବରମତି 
ସାବରମତିକୁ ଯାଉଥବା ଲୋକ 
ସାବରମତିରୁ ଫେରୁଥିବା ଲୋକ 
ଏକା ପରି ଦିଶନ୍ତି 

ସେମାନଙ୍କ ହାତରେ ଥାଏ କ'ଣ ? 
ଥାଏ କି ଗୋଟେ ଖରା ପରି ଶୁଭ୍ର 
ତାକୁଡି ? 

ତାକୁଡ଼ି ପୂରୁଥାଏ ତ 

ଲମ୍ବି ଯାଇଥିବା ଡୋର 

ଯୋଡ଼ି ଦେଉଥାଏ ... 

କ”ଣ ଯୋଡେ ? 

କ”ଣ ଯୋଡ଼େ କେଜାଣି — 

ବିଛୁଡି ପଡ଼େ 

ଧାର ଧାର ଆଲୁଅ 

ହାତରେ ଲଟକି ଥାଏ କି 
ଗୋଟେ ନକ୍ଷତ୍ର ? 
ସାବରମତିକୁ 

ଯାଉଥବା ଲୋକର ଆଖିରେ 
ବସି ସାରିଥାଏ 

ଗୋଟାକ ଯାକ ଆକାଶ । 
Hg 

ତା'କୁ ଆମେ ଦେଖୁଅଛୁ ଖାଲି ଆମ 
କଳା ଚଷମାରେ 


ଆଗର୍ଯ୍ଯ ଭାବାନନ୍ଦ 


ଜୀବନର ଆରମ୍ଭ 

ଓ ଶେଷ 

ୟେ କ'ଣ ସତ ନା 

ମିଛ — 

ପୁଣି ଅଛି ଅପ୍ରିୟ ସତ୍ୟ ବି | 

ଏ ସବୁର ପ୍ରହେଳିକା ଭୁଲି 
କେମିତି ଚଲିଲା ସିଏ 

ଏକା ଏକା 

ସେ ରାଲିବା ଶେଷ ହୋଇନାହିଁ 
ପଦଯାତ୍ରା, ତୀର୍ଥଯାତ୍ରା 

ଆଉ କେତେ କେତେ 
ଭ୍ରମଣର କୋଳାହଳ ତଳେ 
ସେ ପୁଣି ସ୍ମରଣ କରେଇ ଦିଏ 
ଆସିଥିଲା ଦେଖବାକୁ 
ଓଡ଼ିଶାର ଗାଁ ଗଣ୍ଡା, 

ଭଣ୍ଡାରୁଣୀ ନଖ କଟା 

“ ଆଚାର୍ଯ୍ୟଙ୍କ ବାଉଁଶ ବାଡ଼ିକୁ 
ପୁଣି ଭେଟିଥଲା କେତେ 

ପୁଅ, କେତେ ଝିଅ, କେତେ 
ବୋହୂ ନାତୀ ବା ନାତୁଣୀ 

ଥରେ ନୁହେଁ — 

ଆଠ ଆଠ ଥର 

ଘୁରି ଥିଲା, ବନ କାନ୍ତାରରେ । 

ଏଇ ଓଡ଼ିଶାରେ | 

କେହି କେହି ଭାବୁଛନ୍ତି 

ସେ କୁଆଡ଼େ କେତେ କେତେ 

ଭୁଲ କରିଗଲା — 

ପୁଣି ଆଉ କେହି କେହି 

ଏବେବି ଭାବନ୍ତିୟ ସେ ଏ ଦେଶଟାକୁ 
ନାରଖାର କରି ଚାଲିଗଲା — 

ନ ହେଲେ ଏ ଦେଶଟା ହୋଇଅଆନ୍ତା 
ସୁବର୍ଣ୍ଣ ଦୁନିଆଁ | 

ସବୁ ଭେଦଭାବ ଭୁଲି 

ସେ ଗାଇଲା ମୈତ୍ରୀର ସଂଗୀତ 
ସତେ କ”ଣ ସବୁ ଶେଷ ହୋଇଗଲା 
ଆଉ ତା'ର ଅବର୍ଭମାନରେ 

ଆମେ ସବୁ ଗଢ଼ିଗଲୁ କେତେ 
ଇମାରତ୍‌ 

କସରତ କରି କରି ଆମେ 

ତା'କୁ ଥୋଇ ଦେଲୁ ସ୍ଥପତିର 
ପଥର ମୂର୍ଭୀରେ । 

ସେଠି ବି ସେ ହସୁଅଛି ¬ 

ଆମ ଦଶା, ଦୂର୍ବଶା ଭିତରେ ... 
ତେବେ ତା'ର ଆରମ୍ଭ ବି 

କେବେ ହେଲା ¬ 

ସତେ କ”ଣ ଶେଷ ପାଇଗଲା 
ବନ୍ଧୁକ ଗୁଳିରେ ? 

ଆମେ ସବୁ ଭୁଲିଗଲୁ — 

ତା' ଜୀବନ ଅସରନ୍ତି 

ଶିକ୍ଷା ପୁଣି ଅମାପ ଭରସା 
ତା'କୁ ଆମେ ଦେଖୁଅଛୁ ଖାଲି 
ଆମ କଳା ଚଷମାରେ । 

ଗାନ୍ଧି, ତାଙ୍କ ପାଇଁ ଅଲୋଡ଼ା ରହିଯିବେ ? 
ଆଚାର୍ଯ୍ୟ ଭାବାନନ୍ଦ 


ସମୟ ସରି ଆସୁଛି 

ନିର୍ବାରିତ ସମୟ, 

ଖସି ଯାଉଛି ଦିଗନ୍ତର ସେପାରିକୁ 
ଯାହା କହିବାର ଥିଲା 

ସେହି ଗାନ୍ଧି କଥା 

କବିତାରେ, ଗଛରେ, କଥା ଭାଷାରେ 
ସବୁ ରହିଗଲା ଭାବାନ୍ତରରେ । 
ମୁଁ ଜାଣୁଛି, 

ମୋର ସେ ଶକ୍ତି ହଜି ଯାଇଛି 
ସତ୍ୟାଗ୍ରହର ପ୍ରହେଳିକାରେ 
ନୀରବତାର ଘଣ୍ଟ ଧ୍ଵନିରେ 
କୋଳାହଳର ଆତସବାଜିରେ । 
ମନକୁ ଖୋଜୁଛି 

ହୃଦୟକୁ ଅଶ୍ଡାଳୁଛି 

ପୁଣି ଆମ୍ବାର ଅନ୍ତେଷଣରେ 

ସେ ଶର୍ତି ହଜିଯାଇଛି — 

ଏ ସେହି ଭାରତବର୍ଷ 

ଓଡ଼ିଶା, ପୁଣ୍ୟଭୂମି ନୀଳାଚଳ 
ସବୂଠି ଏତିହ୍ଯର ଓବ୍ଧିତ୍ୟ 

ମତେ କରିଛି ମୂକ 

ଧାରଣାରେ, ଧାନରେ 
ଭାଷଣରେ, ଗାନ୍ଧି 

ଆଉ ଉନ୍ମାଦିତ କରୁ ନାହିଁ 
କାହାରିକୁ - 

ଭିକ୍ଷୁକ, ମଧ୍ବର୍ଗ, ସମ୍ଭାନ୍ତମାନଙ୍କୁ 
ତେଣୁ 

ମୋର କାମ ସରିଯାଇଛି 

କିନୁ 

ଗାନ୍ଧି ମତେ ଛାଡ଼ି ପାରିନି 

ମୁଁ ବି ଗାନ୍ଧିକୁ 

ସମୟ କିତୁ ସରି ସରି ଯାଉଛି 
ପଡି ରହୁଛି - ପଛରେ 
ଅତୀତରେ - ଅଦୂର 
ଭବିଷ୍ୟତରେ 

ଗାନ୍ଧି କାହାଣୀ । 

କାହିଁ ବର୍ଭମାନ ତ ସେ ନାମରେ, 
ସେ କାମରେ ଆଶୃସ୍ତି ମିଳୁ ନାହିଁ । 
ସମୟ ସରି ଆସୁଛି, 

ମୋ ପାଇଁ - ଗାଛି, 

କାଲି ଯେଉଁମାନେ ଜନ୍ମ ନେବେ 
ସେମାନଙ୍କ ପାଇଁ 

କଣ ଅଲୋଡା ରହିଯିବେ ? 
କେବଳ କେତେକ ନିର୍ଜୀବ ଅକ୍ଷର ଭିତରେ | 


+¢ 

Oh ! Gandhi, “Leave Us Alone” 
Acharya Bhabananda 


Oh! Gandhi, 

| can hear you 

Oh, Yes, ! | can hear you 
Gandhi, 

In the rituals of words 

the “Lonely Voice" 

"Amidst the encircling gloom". 


| can hear the rythm 

even in its jumbled syllables 
You are the same Gandhi 
who recharged 

the mythic names 
Pandavas,Iswar, Allah and Ram 
Re-incarnated them in 

the portals of history. 

But, Oh Gandhi 

these mythic syllables 

are being uttered now 

with empty sounds. 

And the rituals of actions 
overpower 

your Utopian dream. 

The words: 

Iswar, Allah or Christ 

have crossed the inexhaustible, 
incomprehensible limits 

of the ‘moral order’, in 

the societies and cultures of 
the world — 

Both within and outside 

the soundless world. 

Sounds, intolerable sounds 
the noise of political pollution, 
ever drawing shouts — 
slogans — 

“Jindabad", “Murdabad” 

Oh ! Gandhi 

‘Leave us all atone’, 

to serve each and all 

with the rythms of words — 
which can vibrate the 

world and ‘clashes’ 

of civilisations. 


Lead us once again 

with your wise words, 
silence and hearty laughter. 
The sounds from 'OM' to 
‘Cocacola' in our 

jumbled stands — 

we can't hear the 

music of “Charakha” 

which moved your heart 
and mind. 


Make 'us' egoless, Oh Gandhi, 
“Leave us all alone” 

We need your wise words 

for ‘Peace on Earth’ — 

though it sounds hillarious 

to many, if not ALL. 

Oh, Gandhi ... ... ... ! 

‘Lage raho in Munnabhai's 
Version! 


So 

ବାପୁଙ୍କ ସ୍ମରଣେ 
କବିତା ଦାଶ (ବାହିନୀପତି) 


ଏହା ମଧ୍ଯରେ ବିତିଯାଇଛି ଅନେକ ବସନ୍ତ.. 
ବିତି ବି ଯାଇଛି ପୁଣି ଅନେକଟି 

ଅଗଷ୍ଟ ପନ୍ଦର 

ହେଲେ କିନ୍ତୁ ତମେ ନାହଁ 

ଦେଖବାକୁ ତମର ସୈ ..... 

ସ୍ବପ୍ନର ରାମରାଜ୍ୟ ଗଲା କେତେ ଦୂର ? 
ସ୍ବାଧୀନତା ଗୋଟାଏ ବସନ୍ତ ବି ତୂମକୁ 
ଦେଖୁବାକୁ ଦେଇ ନଥିଲା ଏ ଜାତି 
ଆତତାୟୀର ଗୁଳିକୁ ସେଦିନ 

ବରିନେଲା ତୁମ ଛାତି 

ତଥାପି ତ ତମେ କୃଶବିଦ୍ଧ 

ଯୀଶୁ ପରି ଚୂପ୍ଚାପ୍‌ ରହିଥଲ 

ବୋଧହୁଏ ପ୍ରାର୍ଥନା କରୁଥିଲ .... 

ହେ ପ୍ରଭୁ ! ଏମାନଙ୍କୁ କ୍ଷମାକର 

ଏମାନେ କ”ଣ କରନ୍ତି ନିଜେ ବି ଜାଣନ୍ତିନି 
ଯଦି ପାରୁଛ ସବୁ ଭୁଲ୍‌ 

ମୋ ଉପରେ ଲଦି ଦିଅ 

ଏବଂ ମୋର ପୁଣ୍ୟତକ 

ଏମାନଙ୍କୁ ବାଣ୍ଟିଦିଅ ........ | 

ଜିନ ବାପୁ ! 

ତମର ସେ ଆଦର୍ଶକୁ ବୁଝିଲା ବା କିଏ ? 
ତମ ସପନର ସୂର୍ଯ୍ୟ କାହିଁ ଉଇଁନି ଏ ଯାଏ ? 

ଯା ପାଇଁ ତୁମେ ଦିନେ ଆଣିଥଲ ସ୍ଵାଧୀନତା 
ସ୍ଵାଧୀନତା ନାମେ ସିଏ ଆଦରିଲା 
ସ୍ବେଛାଚାରିତା 

ରାଜତନ୍ତ୍ର ଶାସନରୁ ଇଏ ବି ତ 

କିଛି ନୁହେଁ କମ୍‌ 

ବିଧାନସଭାର ଗୃହେ ମନ୍ତ୍ରୀଙ୍କର 

ଉଚ୍ଚ କୁହା ହୋ- ହାଲ୍ଲା 

କାମେ କିନ୍ତୁ ନଥାଏ ତା ଦାମ୍‌ । 

ଏଇ ଦେଖ କାଲି ପାଇଁ .... 

ସ୍ବାଧୀନତା ଅବା 

ଗଣତନ୍ତ୍ର ଦିବସର ଆୟୋଜନେ 

ଏ ପାଶେ ଶୁଭୁ ଅଛି କୋଳାହଳ 

ଆଉ ସେ ପାଖରେ - ଚକ ଚକ କରେ 
କଂସେଇର ତୀକ୍ଷ୍ଣ ଛୁରୀଧାର ! 
ବିଚରା କଂସେଇ ସେଠି ଭାବୁଅଛି ବସି 
ବେପାରଟା ଆଜି ଖୁବ୍‌ ଜମିଯିବ ବେଶୀ 
ଠିକ୍‌ ଯେମିତି ଜମିଥିଲା 

ଏଇ ଗଲା ଅଗଷ୍ଟ ପନ୍ଦରେ 

ସତେ କେତେ ଅପଦାର୍ଥ ଆମେ .... 
ମଦ ମାଂସେ ମସ୍ଗୁଲ ଅଛୁ .... 
ସ୍ବାଧୀନତା ଫୁର୍ି ଉତ୍ସବରେ .... 

ଜୟନ୍ତୀ 
କାଳିନ୍ଦୀ ଚରଣ ପାଣିଗ୍ରାହୀ 


ଜନ୍ମ ତୁମ୍ଭର ନୂହଁଇ କଦାପି କେବଳ ଥରେ 

କୋଟି କୋଟି ଜନ-ଜନ୍ମଭୂମି ଏ ଧରଣୀ ପରେ । 
ଥରେ ଆସି ତୁମେ କେବଳ ଧରାକୂ ଯାଇଛ ଗଲି 
ନୂହଇ ପରତେ ସେ ସିନା ମରତେ ବିଚାର ଖାଲି । 
ପ୍ରତିଟି ମୁହୁର୍ଭେ ଜନ୍ମ ଲଭୁଚ ବିଜୟୀ ଆହେ 

ପ୍ରତି କ୍ଷଣେ ଯେଣୁ ଜଳଇ ଦୂନିଆ ଦୁଃଖ ଦାହେ 
ଦେଶ ଓ ଜାତିର ସୀମା ପାର ହୋଇ ଯାଇଛି ସେହୁ 
ଯହିଁ ଯେତେ ଆଜି ରୁଧ୍ବର ଝରଇ ଦୂନିଆ ଦେହୁଁ 
ସେଇଠାରେ ତବ କଲ୍ୟାଣ ରୂପ ଉଠଇ ଫୁଟି 
ବନ୍ଦୀ ଜନର ବନ୍ଧନ ରାଶି ଯାଏ ଯେ ତୂଟି | 
ଦଳିତ ଏସିଆ ଗାହେଁ ଟେକି ମଥା ବନ୍ଦୀ ଗାଏ 
ସେ ବିଜୟ ଯାର ବୀଜ ବୁଣି ଦେଲ ବିଜୟୀ ଆହେ 
ମଣିଷକୁ ମାରି ମଣିଷ ବିଜୟୀ ନ ପାରେ ହୋଇ 
ଜନ୍ମ ଅବଧୂ ଏହି କଥା ତୁମେ ଆସିଲ କହି 

ନିଜେ ଦୀନ ଦେଶ ଧରି ଶିଖାଇଲ ତା ଜୀବ କଥା 
ଦୀନ-ହୀନ ଜନ ଦୁନିଆ ଉର୍ଚେ ସବୁରି ମଥା 
ପୀଡିତ ପତିତ, ଲାଂଛିତ ଯେତେ ପୁରୁଷ ନାରୀ 
ନାହିଁ ତାହାଠାରୁ ବଡ ବୋଲି କେହି କହିଲ ଠାରି 
ମଣିଷର ଲୁହ ଢ଼ାଳ ଯେହୁ ତାର ନାହିଁ ଟି ତ୍ରାଣ 
ଚିରକାଳ ପରା ଏହି କଥା ତବ ଘୋଷିଲା ପ୍ରାଣ । 
ମଣିଷ ଜାତିର ରୁଧ୍ୟର ମଣିଲ ଆପଣା ଲୁହ 

ଶତ୍ରୁ ଉପରେ ଆଘାତ କରିବା ସମାନ ତହୁଁ । 

ହିଂସା ଆଣଇ ହିଂସାକୁ ଡାକି, ପଶୁର ଲୀଳା 

ହେ ମାନବ ! ତବ ଜୀବନର ବାଣୀ ଏତିକି ଥୁଲା| 

ରୁଧ୍ର ବଦଳେ ରୁଧ୍ୟର ଝରଇ ଥିଲ ତ ଜାଣି 

ସେ ରୁଧ୍ବର କ୍ରାଡା ଖେଳି ନାହଁ ତେଣୁ ମଣିଷ ହାଣି ! 

ଆଦିମ କାଳରୁ କୁଞ୍ଚତ ପଥେ ମୁକତି ପାଇଁ 

କେତେ ସଂଗ୍ରାମ ଲାଗିଅଛି ତାର କଳନା ନାହିଁ । 

ଆଜି ବି ଲାଗିଛି ଭିତରେ ବାହାରେ ବିଦେଶେ ଦେଶେ 

ମୂଲ୍ୟ ତାହାର ଦେଇଛି ମଣିଷ ରୁଧ୍ୂରେ ଶେଷେ | 

ପୁଣି ଭବିଷ୍ୟେ କେତେ ନରନାରୀ ଦେହରୁ ଲହୁ 

କେ ପାରିବ କଳି ଯୁଗ ଯୁଗ ଧରି ଝରିବ ବହୁ 

ସକଳ ଯୁଗକୁ କରି ଅତିକ୍ରମ ତୁମରି ବାଣୀ 

ଦଗ୍ଧ ଧରଣୀ ବୂକୁରେ ଢ଼ାଳିବ ଶୀତଳ ପାଣି । 

ପରାଧୀନ ଏଇ ଭାରତ ବୁକୁରେ କହିଛ ବୀର 

ସଭ୍ୟ ହେବାର ଚରମ ମନ୍ତ୍ର ମୁକ୍ତି-ଗୀର 

ଥିବ ଯେତେ କାଳ ମାନବ ସମାଜ ନପାରେ ଭୁଲି 

ସଭ୍ୟତା ପୁଣି ଇତିହାସ ଯଦି ହୋଇବ ଧୁଳି । 

4 WH 

[ ୧/ ୧ ୦/ ୧୯ ୫ ୧ ରେ ରଚିତ ଓ ଉତ୍କଳ ରାଜଭବନରେ ଅନୁଷ୍ଠିତ କବି 
ସମ୍ମିଳନୀରେ କବି-ବନ୍ଧୁ ନିତ୍ୟାନନ୍ଦ ମହାପାତ୍ରଙ୍କ ଦ୍ଵାରା ପଠିତ । ଏହା ଚନ୍ଦ୍ରିକା 
ମାସକ ପଡ୍ରକାର ପ୍ରଥମ ବଷ ୨ୟ ସଂଖ୍ୟା, ଜ୍ୟେଷ୍ଠ ୧୯୫୯ ସାଇରେ 
ପ୍ରକାଶିତ । ସୂଚକ - କୈଳାସ ଚନ୍ଦ୍ର ଦାଶ] 

ଆହ୍ବାନ 
କୁଲ୍ତଳା କୁମାରୀ ସାବତ 


ସେନାପତି ଆଜି ଦେଇଛନ୍ତି ଡାକ, 
ଉଠ ଭାରତର ବୀରପୁତ୍ରଯାକ 

ଅପୂର୍ବ ଅସହଯୋଗ ରଣାଙ୍ଗନେ 
ଆଣ୍ଟେ ଅଣ୍ଟା କଷି ପରା ଜଣେ ଜଣେ। 
ଭାରତର ଯେତେ ବୀର ଗୁଣମଣି 
ଚାଲିଆସ ସେନାପତି ଡାକ ଶୁଣି 
ଗାନ୍ଧୀ ଯୋଗୀବୀର ତୁମର ଅଗ୍ରଣୀ 
ଶିବ ସୁରି ଉଠ ତରୁଣ ତରୁଣୀ ! 

ନାହିଁ ଏଥି ଲୋଡା ବନ୍ଧୁକ, କମାଣ, 
ହତିଆର ଏଠି ଏକା ତୁମ ପ୍ରାଣ, 

ତୁମ ରକ୍ତବିନ୍ଦୁ ଗୁଳି ବାରୁଦର, 

ଏହି ଅସ୍ତେ ଆଜି ହୁଅ ହେ ହାଜର । 
ସେନାପତି ତବ କଲେଣି ଆହ୍ବାନ 
ଆସ ଆଗେ କିଏ ଦେବ ପ୍ରାଣଦାନ 
ଆସ ଏକସଙ୍ଗେ ହିନ୍ଦୁ ମୁସଲମାନ୍‌ 
ଶିଖ୍‌, ପାର୍ଶୀ, ବୌଦ୍ଧ, ଇହୁଦୀ, ଖ୍ରୀଷ୍ଟାନ୍‌ 
ଏହି ହିନ୍ଦୁସ୍ଥାନେ ତୁମ ବାସସ୍ଥାନ 
ତାର ଅପମାନେ ତୁମ ଅପମାନ । 
ଧର୍ମଯୁଦ୍ଧେ ତବ ଆସିଛି ଆହ୍ଵାନ 
ବାଜେ ରଣଶିଂଘା ଶୁଣ ଡେରି କାନ । 
ଭୟ ଦକା ତେଜି ଉଠ ବଡ ସାନ, 
ଆତ୍ସବଳେ ଆଜି ମହା ବଳବାନ । 

ଅମିତ ବିକ୍ରମେ ଅସୁର ଦଳନ 

ଆତ୍ସ ଦମ୍ଭେ ଉଠ ବୀର ଅରିନ୍ଦମ । 
ଉଠ ଭାରତର ସେନା ନାରାୟଣୀ 
ଗାନ୍ଧୀ ବିଷୁରୂପୀ ତୁମର ଅଗ୍ରଣୀ 
ଭାରତ ତରୁଣ ଭାରତ ସମ୍ବଳ 
ତେଜେ ମୂର୍ରିମନ୍ତ ପୂତ ହୋମାନଳ 
ଭାରତ ଭରସା ଭାରତ ଶଙ୍ାଳି 
ଉଠ, ଡାକେ ଦେଶ, ପ୍ରାଣ ଦିଅ ଢାଳି । 
ଅସ୍ତ୍ରଧାରୀ ସଙ୍ଗେ ନିରସ୍ତ୍ର ସଂଗ୍ରାମ 
କହ, କେବେ କାହିଁ ଶୁଣିଥିଲା କାନ 
ପଶୁତ୍ଵ ବଳରେ ଖଣ୍ଡନ କାରଣେ 
ଧରାବନ୍ଧୁ ଅତ୍ୟାଚାର ନି୍ବାସନେ 
ଅସୁର ବଳକୁ କରିବାକୁ ନାଶ 
ସହାୟ ତୁମ୍ଭର ପ୍ରଭୁ ଶ୍ରୀନିବାସ । 
ମୋହନ କରମ ଚାନ୍ଦ ମହାଯତି 
ଧର୍ମଯୁଦ୍ଦେ ତବ ଆଜି ସେନାପତି । 


( ଏକ ଦୀର୍ଘ କବିଚାର କିୟଦଂଶ) 

GANDHI 
J.P. Das 


The experiments with truth 
turned into slogans. 

The philosophy of life 
remained stuck 

to the blind eyes of statues. 
Success remained confined 
to mere definitions. 

The soul was taken over 

by the gross merchandise 
of opportunism. 


For the establishment of dharma 
war was declared. 

For maintaining peace 
bustees of dalits were burnt. 
With the support 

of devious scriptures 

truth was asked 

to prove itself. 

The men of god 

were made outcastes. 

The lowliest of low 

moved even further down. 
There is no one now 

to search for truth; 

no one is bothered 


about the means any more. 
Everyone has his eye 

on counterfeit results. 

In the profit and loss 

of black markets 

the last capital of goodness 
was squandered away. 
Imperialists marched on 

in search of new colonies. 
Awards for peace 

were bestowed on war-mongers. 


The old pocket watch 
cannot keep track 

of the lines of poverty. 

The horrors of truth 

cannot be seen through 

the thick pair of glasses. 
The small piece of loin cloth 
cannot hide the vulgarity 

of limitless power. 

The walking stick cannot stop 
the aggressive violence 

of extremists. 


When the clock fall silent 

and their hands move no more, 
when history takes leave, 

he would come out yet again 
from the confines of statues, 
movies and anniversanes 

and take another long stride 
towards the raised guns 

of a new breed of assassins. 


Wr QO: 

Non-Existent Letter from 
Mohandas Karamchand Gandhi, 
January 1, 1948 


Jayanta Mahapatra 


It is the mind of a new year, 

the mind of a kingdom of 
authentic freedom. 

| hear the birds awaken. 

{ want to run through my land, 
through the minds of others, 

and | am not alone, for a hand 
grasps my hand. 

The light of affirmation 

floods my soul. 

No longer am | Mohandas 
Karamchand Gandhi. 

| am a part of all of you, 

as you are a part of me. 

May be in this harmonious union 
something moves away from me, 
all that is tired and worn 

and unclean in me, 

my fears and degradations 

and uncertainties, 

and today | give up all that 

has separated 

myself from myself for 

so many years. 

My silence has come 

from nothing, 

from within myself; 

it seizes me. 

And you think 


ଗାନ୍ଧି କବିତା / ୪୧ 


Digitized by srujanika@gmail.com 


| am a misfit at this moment, 
to the year that is here, 

to India's breastbone, 

to the wild spin of nationalism of your world. 
And oddity, an outsider. 
Perhaps someone with serious neurotic problems. 
Because of my experiments 
with truth, with sex. 

Or is it just that you are 
uncertain of yourself, 

or the chill in the winter air 

that bruises your heart? 

What ! have lost is central 

to my being, 

a sort of metaphor of impotence. 
No one understands 

how I pound on walls 

to test reality. 

| have lost all weight. 

And so | do not know any more 
what the concept of 

hatred means, 

I've killed my feelings for it. 

| could fast again. Or pray. 

Just for my sake. 

The parameters of freedom 

are unaware of loss. 

A gentle wind stirs the tall 
trees bordering the lawns. 

And it declares that freedom 

is simple my own blood. 


Note: Mahatma Gandhi was assassinated by one of his own 
countrymen on January 30, 1948 in New Delhi. 

ଅବତରଣ 
ତୀର୍ଥାନନ୍ଦ ମିଶ୍ର 


କୋଉ କାଳୁ ମାଟି ଆଉ ତା'ର ଗଢ଼ଣ 
ଅଣସାଆନ୍ତ ଅମଳର ଭାଗ'ତ ଗାଦୀ 
ମାଣବସା ଖଟୁଲିର ଜରିପାଟ 

ମୌରସୀ ସରବରାକାରୀ ସିଲ ସନନ୍ଦକୁ 
ଟୁକଟୂକ୍‌ କରି କାଟି ଚାଲିଛି କୀଟ 

ଦିନ ଆଲୁଅରେ 

କ୍ଷୟକାରୀ ଦାନ୍ତକୁ ତା'ର ନିଲାମ୍‌ ଧରିଛି 
ବିଦେଶୀ ଚମଡ଼ାର ପୁଞ୍ଜିପତି 

ଭାତଥାଳି ଭାଗ କରୁଥିବା 
ମୁନାଫାଖୋର ଜମିଦାର 

କଂସ ଆଉ ଦୂର୍ଯ୍ୟୋଧନର ଉତ୍ତର ପୁରୁଷ 
ମାୟାମୟ ବିଜ୍ଞାପନ 

ବିଷାକ୍ତ କୀଟ ଆଖରେ 

ଉତ୍ତମାଶା ଅନ୍ତରୀପ ... ପଣ୍ୟ ପେୋତ ... 
କ୍ଲାଇବ୍‌ ଆଉ ମୀରଜାଫର ... 

ଶାଗୁଣା ଥଣ୍ଟରେ “ସାରେ ଜହା ସେ ଅଛ୍ଛା'ର 
ଟୁକୂଡା ମାନଚିତ୍ର ଜଙ୍ଗଲର 

ତେତିଶ କୋଟି ପକ୍ଷୀ 

ଅବରୁବ୍ଧ ଆଇନ୍‌ର ଲୁବ୍ଧକ ଜାଲରେ 
ଦାସତଵବର ବେଡି ଆଉ 

ଶୋଷଣର କୋରଡା ମାଡରେ 

କିଏ ସେ କୂଆଁ ତାରାର ପାତାଳ ଗଙ୍ଗାରେ 

ଗାଧୋଇ ପାଧୋଇ 
ଦେବଦୂତ ଚେହେରାରେ 

ପାକୁଆ ପାଟିର ଅଖଳ ହସଧାରରେ 
ଅଧା ଲଙ୍ଗଳା ଫକୀର ବେଶରେ 

ଯା'ର ନୀରବ ଡାକରା ଖେଳାଇ ଦେଲା 
ରକ୍ତକ୍ଷରା ନିଆଁଝୁଲ 

ତେତିଶ କୋଟି ହୃଦୟରେ 

ଆଖୁରୁ ଲୁହପୋଛି କୋଳେଇ ନେଲା 
ଅମ୍ପତ ନଗର 

ତା'ର ଅଧ୍ୁବାସୀ ହେବା ପରେ 

କ'ଣ ବା ଆଉ ଡ଼ର 

ଲାଠି କମାଣ ବର୍ଚଥା କି ଫାଶୀ କାଠକୁ 
ମୁହୂର୍ଭଜରେ କାରାଗାର ଜାଗାରେ 
ପ୍ରଭାସର ପୁଣ୍ୟ ପ୍ରବାହ 

ବୋକା ବୋକା ଦିଶୁଥିବା ମଣିଷ 
ଜାଗାରେ ସତ୍ୟାଗ୍ରହୀ ମୁକ୍ତିସେନା 
ଅଚେତନ ଅନ୍ଧାର ଜାଗାରେ କିରଣ 
ପଖଳା ସକାଳ 

ଅର୍ଗଳିର ବଦ୍ଧଜୀବ ଜାଗାରେ 

ଖୋଲା ଆକାଶର 

ତେତିଶ କୋଟି ଶାନ୍ତି କପୋତ 
ମାର୍ଧର୍ର ରେ ରେ କାର ଜାଗାରେ 
‘ହେ ରାମ୍‌' 

ଆକାଶର କେଉଁ ଏକ କୋଣରୁ ଖସିପଡ଼ିଲା ଶହ ଶହ ଉଲ୍‌କା 
ଚୈତକ କିଛି ଆଖୁ ମୁଦି ଦେଲେ 
ଜାଲିୱାନାୱାଲାବାଗ୍‌ ଅବା 
ହଳଦାଘାଟରେ ପଙ୍ଗପାଳ 

କବଳରୁ ମୁକୁଳୁଥୂଲା 

ସୁନା ସୋରିଷିଆ କ୍ଷେତ ମାଟି 

ଆଉ ତାର ଗଢ଼ଣକୁ 

କାଟି ଚାଲିଥିବା କୀଟଟି 

ମଥାନୋଇଁ ପଥପରାରି 

ପିତା ଘର ଯାଉଥିଲା ରାତି ଅଧରେ 
ସୂର୍ଯ ଉଉଁ ଥୁଲା 

ସରୁଆ ପାତଳା କଦର୍୍‌ର ମଣିଷଟି 
ବାଉଁଶ ବାଡ଼ି ଆଶ୍ରାରେ କ୍ଷେପି ଯାଉଥିଲା ପୂଥ୍ଠୀ 
ଏକ ଆସନରେ ରାମ୍‌ ରହିମ୍‌ଙ୍କୁ ବସାଇ 
ସାଉଁଟୁ ଥିଲା ମାନବିକତା 

କଳାବଉଦ ତଳୁ 

ରୁଦ୍ର ବୀଣାର ଆବହ ସଙ୍ଗୀତରେ 

ଜାଗି ଉଠୁଥିଲା ଜଡ଼ ଭୂମି 

ଅବତରଣ ଲୀଳା 

ଦେଖୁଲେ ଦେଖୁଲା ପରି ଥୁଲା | 

ତୁମେ କହିଥୁଲ 
ଦାଶ ବେନହୁର 


ତୁମେ କହିଥିଲ 

ଭାରତ ଭାଗ ହେବନି 

ଯଦି ହେବ, ତୁମ ମଲା ଦେହ ଉପରେ 
ଅଥଚ ତୁମେ ବଞ୍ଚ ଥାଉଥାଉ 

ଏ ଭୂଇଁ ଭାଗଭାଗ ହେଲା 

ମିଛ ହୋଇଗଲା ତୁମ କଥା | 

ତୁମେ କହିଥିଲ 

ଶହେ କୋଡିଏ ବର୍ଷ ବଞ୍ଚବ 

ଗଢ଼ିବ ରାମରାଜ୍ୟ 

ଅଥଚ ଅଠସ୍ତରୀ ଡେଉଁ ଡେଉଁ 

ସମର୍ପି ଦେଲ ନିଜକୁ 

ତିନୋଟି ଗୁଳି ପାଖରେ 

ମିଛ ହୋଇଗଲା ତୁମ ହିସାବ କିତାବ । 
ତୁମେ କହିଥିଲ 

“ ମୋ ପ୍ରାର୍ଥୀର ପରାଜୟ ମୋ ପରାଜୟ ” 
ପ୍ରାର୍ଥୀ ହାରିଲେ, ତୁମେ ନିର୍ଘାତ ହାରିଲ 
ଅଥଚ ନେତାଜୀଙ୍କ ଜିତାପଟକୁ ତୁମେ 
ପରାଜୟ କରେଇ ଦେଲ 

ସେ ଇସ୍ତଫା ଦେଲେ 

ମିଛ ହୋଇଗଲା ତୁମ ସତିଆପଣ | 
ତୁମେ କହିଥିଲ 

ସ୍ଵାଧୀନତା ପରେ କଂଗ୍ରେସ 

ରାଜନୀତି କରିବନି, ଶାସକ ହେବନି 
ସେବା କରିବ, ଫିଟେଇଦେବ ନିଜକୁ 
ଅଥଚ ତୁମ ଆଖି ଆଗରେ 

ସେମାନେ ଶିରିପା ବାନ୍ଧିଲେ 

ତୁମେ ମୁହଁ ଲୁଚେଇଲ 

ମିଛ ହୋଇଗଲା ବାପପଣିଆ । 

କେଉଁ ସତକୁ ଖୋଜୁଥିଲ ତୁମେ ? 
ସତର ଭେଳିକି ନା ସତପଣର ଅସହାୟତା ? 
ତୁମକୁ ଆଖିପତାରେ ବାଛି 

ଏବେ ବି ମୁଁ ସତ ଖୋଢଚୁଛି 

ପରାରୁଛି ନିଜକୁ 

“ ଗାନ୍ଧୀ"ସତ” କ'ଣ ଆଉ ଭିନ୍ନେ ସତ ! 
+» @ 

ଗାନ୍ଧିରୂପ 
ଦିନାନାଥ ପାଠୀ 


ମୁଁ ତୁମକୁ ଦେଖିନି ବୋଲି 
ତମ ପାଇଁ ଏତେ ଲୋଭ 
ଏତେ କରି ସଂଭ୍ରମ। 


ସବୁ ଅଦେଖା ଲୋକଙ୍କ 
ସାଙ୍ଗରେ ଏମିତି ହିଁ ହୁଏ । 

ଶୂନ୍ୟେ ଶୂନ୍ୟେ ରୂପ, ଭାବ 
ଶୂନ୍ୟରେ ହିଁ ସଂପର୍କ । 

ଭଗବାନ, ଆମ ଜେଜେ ଓ 
ଭେଟିନଥିବା ପ୍ରେମିକା ସାଙ୍ଗରେ । 


ଆମ ଘରେ ତମ 
କଳା ଧଳା ଛବିଟିଏ ଥାଏ 
ତମେ ତମ କୋଦଣ୍ଡ ପ୍ରାୟ 
ଗୋଡ ଦୃହିଙ୍କୁ ବିଚିତ୍ର ବାଗରେ 
କଣିଆ ଛାଟି ଦେଇ 

ଖାଇଲା ହାତରେ 

ଭରା ରଖି ବସିଥାଅ । 


ନାକତଳ ଧଳା ନିଶ, ଆଉ 

ଦନ୍ତ ହୀନ ଫ୍ରଙ୍ଗୁଳା 

ପାଟିକୁ ଆବୋରି 

ତମ ବାଁ ହାତର ଆଙ୍ଗୁଳିମାନ 
କଣ ଖୋଜୂଥାନ୍ତି କେଜାଣି । 

“ହେ ରାମ! ନା 'ସବରାଜ୍ୟ” । 


ମୁଁ ତମକୁ ଠାକୁର ଖଟୁଲୀରେ 
ବିଜେ କରି ପହଶ୍ତି କଲେ 
ସାହିର ଛତରା ଟୋକାଏ କହନ୍ତି 
ତମେ କୁଆଡେ ତମ ନାକରୁ 
ବକଳା କାଢୁଛ । 

କି ଅସନା କଥା ନୂହଁ। 

ତମେ ମହାତ୍ସା ପରା । 


ସେମାନଙ୍କ ଟାପରା 

ମୋ ମନରେ ରୋଷ ଭରେ 
ଜିଅନ୍ତା ନଦେଖିଲା ଲୋକଟାକୁ 
ଯିଏ ଯିମିତି ଚିତ୍ରରେ ଦେଖେ 
ସିମିତି ବୂଝେ । 

ସତକୁ ମିଛ ଆଉ ମିଛକୁ 

ସତ ମଶେ। 


କିଏ ତମ ଗୋଲ ଚଷମା ତ 

ଆଉ କିଏ ତମ ପେଟ୍ଗା, 

ଅଣ୍ଟାରୁ ଝୁଲୁଥିବା ଘଣ୍ଟା 

ଆଣୁ ଲୁଚୁ ନଥିବା ଲୁଗା । 

ବେଶ୍‌ ତମେ କଣ ଏତିକି ? 

କହ ! ତମକୁ କିମିତି ଦେଖିଲେ 
ପୁରା ଚିହ୍ନିହେବ 

ଗାନ୍ଧୀ ମଣିଷ ବୋଲି ? 

ଲାଗୁଛି ତମକୂ କିଏ ଦେଖି ନାହାନ୍ତି 
ଯିମିକି ଦେଖିନାହାତି ଇଶ୍ଵରଙ୍କୁ । 


ଗାନ୍ଧି କବିତା / ୪୯ 


Digitized by srujanika@gmail.com 


ବାପୁଜୀ, ଆମର ପଣ ! 
ନିତ୍ଯାନନ୍ଦ ମହାପାତ୍ର 


ବାପୁଜୀ ଆଉ ନାହାନ୍ତି । ଭାରତ ଆଜି ପିତ୍ଧ ଶୂନ୍ୟ । ପିତାର ଅପୂର୍ଣ୍ଣ କର୍ମ ଗୌରୀଶଙ୍କର 
ପରି ଉଦ୍ଧତ ଅନତିକ୍ରମଣୀୟ ଦୁର୍ଗମ ଗିରିସଙ୍କଟ ମଧ୍ଯରେ ଅତି ଉଦ୍ୁଙ୍ଗ ଶିରସ୍ତ୍ରାଣ ଘେନି 
ଉଭା | ଏ ସ୍ଵର୍ଗାରୋହଣରେ କେତେ ଭୀମ କେତେ ଅର୍ଜୁନ କେତେ ନକୁଳ ସହଦେବ 
ଖସି ପଡୁଛନ୍ତି ଏକେ ଏକେ ଗୋଟି ଗୋଟି ହୋଇ । ମୁଷ୍ଟିମେୟ କେତୋଟି ନିରୀହ 
ମନୁଷ୍ୟ ଜୀବ, ଆଧୁନିକ ସ୍ଵକଥତ ପ୍ରଖ୍ୟାତ ଅଗ୍ରଗାମୀ ସମାଜରୁ ବିଚ୍ଯୁତ, ପୁରାତନ 
ବ୍ୟାଧ୍ବଗ୍ରସ୍ତ ଅନ୍ଧ-ବିଶ୍ବାସୀ, ସ୍ଥାଣୁ ମନୁଷ୍ଯ ଗୋଷ୍ଠୀର ଭୟ ଓ ବିହ୍ଵଳତାର ଉଦ୍ରେକକାରୀ 
କେତେଜଣ ବେଶଙ-ଶୂନ୍ଯ, ବିନ୍ଯାସ-ବିହୀନ ମାନବ ପ୍ରାଣୀ ବାପୁଜୀଙ୍କର ଏକମାତ୍ର 
ଉତ୍ତରାଧୂକାର ମାତ୍ର କେତେ କେତେ ଖଣ୍ଡ ଚରଖା ଧରି ଗାଉଛନ୍ତି — 
ବାପୁଜୀ ଆମର ପଣ ¬ 

ତମେ ରଚଲିଗଲ, ତମରି ଧର୍ମ କରିବୁଁ ସଂସ୍ଥାପନ ! 

ପୂଜ୍ୟ ହେ ତମ ପୁଣ୍ୟ ଶରୀରୁ ସ୍ବେହରେ ସରିତା ଲହୁ, 

କୋଟି କୋଟି ତବ ସନ୍ତାନ ସୁତ ଧମନୀରେ ଆଜି ବହୁ ! 

ଗୋଟି ଗୋଟି ହୋଇ ଧରା ପୃଷ୍ଠରେ ଯେତେ ଏ ଘାତକ ଦଳ, 

ପରଖି ଦେଖିବୁ ମୁଷ୍ଟିରେ କାର ରହିଛି କେ ଯାଏଁ ବଳ । 

ସ୍ନେହର ସନିଧେ ଦେଖିବୁ ଆମେ ହେ ହିଂସାର ଟାଣ ପଣ; 

ତମେ ଗଲିଗଲ ତମରି ଧର୍ମ କରିବୁ ସଂସ୍ଥାପନ | 

ଆତି ବି ପ୍ରେମର ବିଲୋପ ନିମନ୍ତେ ମନୁଷ୍ୟର ହିଂସ୍ର ଜିଘାଂସା ଲୋଲୁପ ଜିହ୍ବା 

ବିସ୍ତାର କରି ପୂଥବୀର ଚତୁର୍ଦିଗରେ ସ୍ମର୍ବିତ ଆହ୍ଵାନ ଦେଇଛି ¬ ରକ୍ତ ମାଂସର ଦୂର୍ବଳତାରେ 
ଗଢ଼ା ମନୁଷ୍ୟର ଶରୀର ଉରୁଭଗ୍ନ ଦୁର୍ଯ୍ୟୋଧନ ଭଳି ମୁମୁର୍ଷ୍ଟ ତଥାପି ତାହାର ଅନ୍ତରାମ୍ବା 
ଚିଢ଼୍ାର କରି ଉଠୁଛି — 

ପ୍ରେମର ଲିପିରେ ପଢ଼ାଇଛ ତମେ ଅମର-ପୁରୀର ଭାଷା, 

ପିଶାଚର ସ୍ତବ ଗାଇଲା ତା” ଘେନି ଆଜି ଯେଉଁ ଜିଘାଂସା, 
କୋଟି କୋଟି ଆମେ ବଳି ହୋଇ ଆଜି ଭରିଦେବୁ ତାର ମୁଖ, 
ଡ଼ଳିଯିବ ବାପୁ ଯେତେ ବଳୀୟାନ ହିଂସାର କାର୍ମୁକ, 
ଜଡ଼ ଦେହୁଁ ଆଜି ଜଡ଼ତା ଛଡ଼ାଇ ଦୃଢ଼ତାର ଆବାହନ; 
କରିବୁ ହେ ଗୁରୋ, ତମରି ଧର୍ମ କରିର୍ବ ସଂସ୍ଥାପନ ! 
ଦେହର ଦୁର୍ବଳତା କେବଳ ଅନ୍ତରକୁ ଆଚ୍ଛନ୍ନ କରି ନାହିଁ ¬ ମନର ଦୁର୍ବଳତା 
ଆଜି ବୁଵ୍ଧିକୁ ବିପର୍ଯସ୍ତ କରି ମନୁଷ୍ଯକୁ ପଙ୍ଗୁ କର୍ମକୁଣ୍ଡ କରି ଦେଇଛି । ଦୁର୍ବୃବି ଆଜି 
ମନୁଷ୍ୟ ଶରୀରର ଶ୍ରମ କରିବାର ଅଧ୍ବକାରକୁ ସଦର୍ପରେ ଛଡ଼ାଇ ନେଇ ଗୋଟାଏ ନିର୍ଜୀବ 
ବାଷ୍ପ-ରାକ୍ଷସର କବଳରେ ସୁବିନ୍ୟସ୍ତ କରି ଆମ -ପ୍ରସାଦର ପ୍ରତାରଣାରେ ପ୍ରବୃଦ୍ଧ | ଦେହର 
ଡାକକୁ ଅସ୍ଵୀକାର କରି ମନୁଷ୍ଯ ଆଜି ନିଜେ ନିଜର ଶତ —- ଆମଘାତୀ ହୋଇ ନିତାନ୍ତ 
ନିର୍ମମ ଭାବରେ ନିର୍ବବିତାର ଚରମ ଅଭିଶାପକୁ ବରି ନେଇଛି । ବୁଝି ଆଉ ମନୁଷ୍ଯର 
ଅନ୍ତରକୁ ସୁଦୃଢ କରେ ନାହିଁ । ମନୁଷ୍ୟ ଆଜି ବାହାରର ଯନ୍ତ୍ର ରାକ୍ଷସ ବଳରେ ବଳୀୟାନ 
ହୋଇ ବିରାଟ ଅଟ୍ଟହାସରେ ଧରାପୂଷ୍ଟକୁ ପ୍ରକମ୍ପିତ କରୁଛି । 
ମଣିଷର ଦେହୁ ମମତାକୁ ମାରି କଳର ଚିମ୍ନି ଡାକେ, 
ମାଳମାଳ ଆଜି ମୁର୍ଦାର ଦଳ ଚଳିଯାଏ ନିର୍ବାକେ । 
ବହ୍ନି ଉଦରେ ବଏଲର କହେ - ‘ଆରେ ଅଥର୍ବା ରଷି !' 
ପେନିୟନ ତଳେ ପେଶି ହୋଯାଏ ବ୍ରହ୍ମାର ମଉରୁସି । 
ରୋଧର୍ବୃ ଏ ଗତି ନିଷ୍ଠାର ସହ ମୁଷ୍ଟିକି କରି ଘନ; 
ସ୍ରଷ୍ଟା ହେ ଆମେ ତମରି ଧର୍ମ କରିବୁ ସଂସ୍ଥାପନ । 
ହଁ, ଆଜି ସେ ଅଥର୍ବାର ଆମା ହୁଏତ ଅନୁତପ୍ତ ହେଉଥିବ | ମାନବ ଜାତିର 
କଲ୍ୟାଣ ପାଇଁ ଦୂଇଟି କାଷ୍ଠ ସନ୍ଧିପାତରେ ଦିନେ ସେ ଯେଉଁ ଅଗ୍ନି ଆବିଷ୍କାର କରିଥଲା 
ସେଇ ଅଗ୍ନି ଆଜି ମନୁଷ୍ୟ ଜାତିର ଜୀବନ୍ତ ଶବସଜ଼ାର ପାଇଁ ଉଦ୍ୟତ ¬ ବା†ଗ୍ର | ବ୍ରହ୍ମାର 
ଏକାଧୂକୃତ ସ୍ରଷ୍ଟା ପଦକୁ ବ୍ୟାହତ କରି ଚତୁର୍ଦିଗରେ ଅଗ୍ରଗତିର ପ୍ରତୀକ କଳର ଭୀମଦର୍ଶନ 
ଚକ୍ର ଘର୍ଘର ଶବ୍ଦରେ ଘୁରି ଯାଉଛି ମନୁଷ୍ୟର ଭାଗ୍ୟ ଉପରେ । ସେଥୁପାଇଁ ଆଜି — 
ସ୍ବାର୍ଥର କାଳ ଅଗ୍ନି ଜଳଇ ଅର୍ଥର ଯହିଁ ଖେଳ, 
କୂଟତାର କୂଟ କୁଟିଳ ବିଧାନ ଶଠତାର ଶୁଭ ବେଳ, 
ଭେଦ ଆଜି ଯହିଁ ଭ୍ରାତୃ ହୃଦୟେ ଭରଇ ଭ୍ରାତି ବିଷ, 

କ୍ଷମତାର କ୍ଷୁଧା ଆମିଷ ଆହାରେ ନାଚଇ ଅହର୍ନିଶ ? 

ଶାଚିର ବେଦୀ ସର୍ଚଚିବୁ ତହିଁ ଜୀବନକୁ କରି ପଣ; 

ଅର୍ଯମା ଆହେ ତମରି ଧର୍ମ କରିର୍ବୂ ସଂସ୍ଥାପନ ! 

ସ୍ବାର୍ଥ, ଅର୍ଥ, ଅନର୍ଥ, ଆସାଧୁତା, ଅସତ୍ୟତା ଆଜି ଯେତେବେଳେ ଚତୁର୍ଦଦିଗରେ 

ଘୋଟି ଯାଇଛି ¬ କେବଳ ସତ୍ୟ ହୋଇଛି — କଳ, ସତ୍ୟ ହୋଇଛି ଶରୀର ଶ୍ରମବିହୀନ 
ବିଳାସ, ଗୋଟିଏ ବୂବିମାନ୍‌ ମନୁଷ୍ୟର ବୁଵି ରୂପୀ ଯନ୍ଦ୍ର ଯେତେବେଳେ କୋଟି କୋଟି 
ଜନତାର ଶରୀର ଶ୍ରମର ସମକକ୍ଷ ହୋଇ ବକ୍ଷ ବିସ୍ତାରିତ କରି ଠିଆ ହୋଇଛି, ସେଇ 
ଭୌତିକ ଛିନୃମସ୍ତା ଶକ୍ତି ନିକଟରେ ମନୁଷ୍ଯ ଯେତେବେଳେ ସ୍ବେହ ମମତା ପ୍ରେମ ପ୍ରୀତିକି 
ବଳି ଦେଇ, ହିଂସା, ଦ୍ଵେଷ, କୂଟ କପଟତାର ବର ମାଗି ନେଉଛି ¬ କ୍ଷମା ବଦଳରେ 
କ୍ଷମତା, ଦୟା ବଦଳରେ ଦମ୍ଭ, ପ୍ରେମ ବଦଳରେ ପଶୁତ୍ଵ, ସତ୍ୟ ଓ ମନୁଷ୍ୟତ୍ଵକୁ ଲୋପ 
କରି ବିଜୟ ବୈଜୟନ୍ତୀ ଉଡ଼ାଇବାକୁ ବସିଛି ସେତେବେଳେ ଏଇ କେତେଜଣ କ୍ଷୀଣ- 
ପ୍ରାଣ ପ୍ରାଣୀ କି ହାସ୍ୟାସ୍ପଦ ଭାବରେ ଗାଉଛଚ୍ି ସତେ ! ତଥାପି ସେଇ ବାଣୀ ଆଜି ପଥର 
ପ୍ରାଣକୁ ଥରାଇ ଦେଇ ପ୍ରତିଧ୍ଵନି ବାଜି ଉଠୁଛି — 

ସବୂରି ଉପରେ ମାନବ ସତ୍ୟ, ସତ୍ୟର ଛାୟା ନର ! 

ନର-ନାରାୟଣ ଜଗାଉ ଆଜି ଏ ମନ୍ତ୍ର ଅଭୟ ବର ! 

ପରମ ଆମ୍ବା ଆସିବେ ଶିବର ଶୂନ୍ୟ ଥାଳୀଏ ଧରି, 

ମର ଏ ମନୁର ପୁତ୍ର ଦୁଆରେ ପ୍ରେମର ଭିକ୍ଷା କରି | 

ତମରି ମନ୍ତେ ମରତେ ଶୁଭିବ ଅମରାବତୀର ସ୍ଵନ; 


ଦେବତା ହେ ଆମେ ତମରି ଧର୍ମ କରିବୁ ସଂସ୍ଥାପନ ! 
ଝି 

କଥାକୂହ ! କଥାକୂହ !! 
ନିତ୍ଯାନନ୍ଦ ମହାପାତ୍ର 


ବିରଳା ଭବନ । ପଥର ଭିକାରି, ଉଲଙ୍ଗ ଫକିରଟାଏ, ସେଦିନ ଦୁଆରେ ଦୂଆରେ ଭିକ 
ମାଗି ବୁଲୁଥିଲା ¬ ପ୍ରେମର ଭିକ । ରୁଦ୍ଧ ଆବେଗରେ କହି ବୁଲୁଥିଲା ¬ ମୋତେ 
ନୁହେଁ; ଏଇ ଅବୁଝା ଦୁନିଆକୁ, ଏଇ ପାଗଳ ମଣିଷ ଜାତିକୁ ଟିକିଏ ସ୍ବେହ, ସହାନୂଭୂତି, 
ପ୍ରାଣ ସାମାନ୍ଯ ମମତା - ସାମାନ୍ୟ - ଅତି ସାମାନ୍ୟ ମଧ୍ୟ ଯଥେଷ୍ଟ ହେବ - ଟିକିଏ 
ମମତା ! ମାତ୍ର ଟିକିଏ ! ! - ସେଇ ତାର ଭିକ୍ଷା ¬ ଏଇ ଅଲ୍ୟେଳ ଅଝଟ ମଣିଷ 
ଛୁଆଙ୍କର ସବୁ ଅଳି ସବୁ ଅରଦଳିକୁ ସହି, ଏଇ ଅମାନିଆ ଭାରତର ହିନ୍ଦୁ ମୁସଲମାନ, 
ଶିଖ, ପାରସିକ ପଇଞ୍ଚାଳିଶ କୋଟି ଉଦ୍ଧତ ବିଶୃଙ୍ଖଳ ଜନତା ଆଗରେ ହାତଟେକି 
ଠିଆହୋଇ ସେ ଆଖିରୁ ଲୁହ ନୂହେଁ ଲହୁ ଝରାଇ ମାଗିଥିଲା - ଟିକିଏ ସ୍ଵେହ ¬ ଭାଇ 
ଭାଇର ସ୍ନେହ — ମନ ମନର ମିଳନ, ପ୍ରାଣ ପ୍ରାଣର ମମତା, ମଣିଷ ମଣିଷର ଘେନାରେନି, 
ଭାରତବାସୀ ଭାରତବାସୀର ଘନିଷ୍ଠତା — ମାଗିଥିଲା ସେ - ଏଇ ଜାତିର ଜନକ ଆସନରେ 
ବସି ପଇଞ୍ଚାଳିଶ କୋଟି ଅବାଧ୍ୟ ସନ୍ତାନଙ୍କୁ ଅରଣା ମଣିଷଙ୍କୁ - ସ୍ବେହ, ପ୍ରୀତି, ମମତା | 

ସେ ମୁଖ ଆଜି ମୁଖର ନୁହେଁ ¬ ସେ ଆଖି ଆଉ ସତେଜ ନୁହେଁ, ସେ ଓଠ 
ଆଉ ଉଷତ ନୁହେଁ ¬ ସେ କାନ ଆଉ ଉଜୁର୍ଣ୍ଣ ନୁହେଁ ଗ୍ରୀବା ଆଉ ଉଦଗ୍ରୀବ ନୂହେଁ 
ସେ କର ଆଉ ପ୍ରସାରିତ ହୋଇନାହିଁ ¬ ପାଦ ଶିଥିଳ ବପୁ ଅସାଡ଼ ¬ ଚାରି ପାଖରେ 
ଅଶ୍ରର ବନ୍ଯା ବହି ଯାଉଛି ¬ ଆକାଶରେ ଉତ୍ତପ୍ତ ବାୟୁ ଦେହରେ ଆବଦ୍ଧ ହାହାକାର ! 

ବିରଳା ଭବନ । ସମ୍ମୁଖସ୍ଥ ମଇଦାନ ଉପରେ ମଣିଷ କଲିଜାରୁ କିଏ ଚିପୁଡ଼ି 
ଫିଙ୍ଗଦେଇଛି ଅତି ନୃଶଂସ ଭାବରେ କେତେ ଆଞ୍ଜୁଳା ରକ୍ତ | ସେଇ ରକ୍ତରେ ଯେମିତି 
ଲେଖା ଯାଇଛି ¬ ବିଶ୍ଵାସ ! ବିଶ୍ଵାସ !” ମଣିଷକୁ ବିଶ୍ଵାସ କର ମନୁଷ୍ୟ । ଏ ରକ୍ତ 
ବିଶ୍ଵାସ ଘାତକତାର ରକ୍ତ ନୁହେଁ ¬ ଏ ସ୍ବେହ ନିବନ୍ଧର ରକ୍ତ ¬ ବନ୍ଧୁତାର ଅଧୂକାର 
ପିତା ଠାରେ ପୁତ୍ରର ଦାବିକୁ ସ୍ଵୀକାର କରି ବହି ଯାଉଛି — ଅଭିମାନୀ ଉଦ୍ଧତ ଅବୁଝା 
ସନ୍ତାନ ପିତାର ଅବାଧ୍ୟ ହୋଇ ଯାହା କରିଛି ¬ ସେ ଯେଡ଼େ ଅନ୍ୟାୟ ହେଉ, ଯେଡ଼େ 
ନୃଶଂସ ହେଉ, ସେଥିରୁ ପ୍ରତିପାଦିତ କରାଯାଇଛି - ପିତାଠାରେ ପୁତ୍ରର ଚରମ ଦାବୀ 

ତାର ପ୍ରାଣ - ତାର ଆମା । ପିତା ଯାହା ନିଜେ ଦେବାକୁ ସକ୍ଷମ ନୂହେଁ — ପୁତ୍ର ଆଜି 
ତାକୁ ଛଡ଼ାଇ ନେଇଛି ପୁତ୍ରତ୍ଵର ଅଧ୍ୟକାରରେ । 
ସେ ପବନରେ କିଏ ଗାଇ ବୁଲୁଛି — ହେ ରାମ ! ହେ ରାମ ! ବିଶ୍ଵାସ କର 
ମନୁଷ୍ୟ ¬ ହିଂସା ବଦଳରେ ପ୍ରେମ, କ୍ରୋଧର ମୂଲ୍ୟରେ ସ୍ବେହ, ଅନାସ୍ଥାର ବିନିମୟରେ 
ବିଶ୍ଵାସ ! ସେଇ ତ ଇଶ୍ବର । 
ଚତୁର୍ଦଧିଗରେ ଶୋକାକୁଳ ଜନତା, କିନ୍ତୁ ବିଶ୍ଵାସ କରିବାକୁ ଚାହେଁ ନାହିଁ - 
ବୁଝିବାକୂ ଚାହେଁ ନାହିଁ ¬ ସ୍ଵେହ ଦୁର୍ବଳତାରେ - ମମତାର ମୁର୍ମୁର ଜୁଳନ ଘେନି ସେ 
ଚିକ଼୍ାର କରି ଉଠୁଛି — ବାପୁଜୀ - ବାପୁଜୀ ! 
ବାପୁଜୀ, ବାପୁଜୀ, ସତେ ଛାଡ଼ିଗଲ ଛେଉଁଡ କରି ଏ ଭୂଇଁ, 
ବିପଦରେ ଏବେ କାହାକୁ ଚାହିଁବୁ ଦୀନ ଅରକ୍ଷିତ ହୋଇ ? 
ତମ କଥା ଆମେ ନମାନିଲୁ ବୋଲି ଅତି ଅମାନିଆ ପଣେ, 
ସେଥ୍‌ପାଇଁ କିହେ ତୁନି ହୋଇଗଲ ଅଭିମାନ ବହି ମନେ ? 
ବାପୁଜୀ ତମେ ହେ ନ କହିଲେ କଥା ରହିଯିବ ଅନୂତାପ, 
କିପରି କହ ହେ ପୋଛିବୁ ଦେହରୁ ଏଇ କାଳି ଏହି ପାପ ? 
ବାପୁଜୀ, ବାପୁଜୀ, ଡାକିବାକୁ ଆଉ ନାହିଁ ଏ ଜାତିର ମୁହଁ, 
ତଥାପି ହେ ପିତା ତମରି କ୍ଷମାରେ କଥୀ କୂହ ! କଥାକୂହ ! ! 
ଭାରତର ବାପୁଜୀ ତଥାପି ନୀରବ — ତଥାପି ଅସାଡ଼ ¬ ଏକଦା ସ୍ବେହରେ 
ପ୍ରବଣ ଏଇ ଛାତି ଭିତରେ ଯେଉଁ ଉଷ୍ଠ ଅଣରଚାଷ କହୁଥିଲା ସେ ଆଜି ସ୍ତବ୍ଧ । ସର୍ବଦା 
ସେବାରେ ନିରତ ସେ ପାଣିପାଦ ଜଡ଼ବତ୍‌ ଅଚଳ ସ୍ଥାଣୁ । ଜନତା ଚିକ୍ରାର କରି ଉଠୁଛି 
¬ ବାପୁଜୀ ବାପୁଜୀ ¬ ସତେ କଣ ତମେ କ୍ଷମା କରିବ ନାହିଁ ? 
ବାପୁଜୀ, ବାପୁଜୀ, ପ୍ରାଣର ମମତା ଚଢ଼ାଇଥିଲ ସେ ହାତେ, 
ସେଇ ହାତ ଆମେ କଳୁଷିତ କଲୁ ତମରି ଆମ୍ମାଘାତେ | 
ମଣିଷକୁ କଲ ବିଶ୍ଵାସ ବୋଲି ମାନବର କଲ ସେବା, 
ମଣିଷର ଏଇ ଦୁର୍ବଳ ପୀଠେ ପୂଜିଗଲ ଦେବ ଦେବା; 
ସେଇ ସେ ମାନବ ଦାନବ ସାଜି କି ନେଲା ଆଜି ପ୍ରତିଶୋଧ ! 
ବାପୁଜୀ, ବାପୁଜୀ, ସେଥିପାଇଁ ସତେ ତମେ ବି ବହିଲ କ୍ରୋଧ ? 
ଫାଟିଯାଏ ଛାତି ଶୁଖିଯାଏ ତୋଟି ଛୁଟିଯାଏ ଆଖି ଲୁହ, 
କ୍ଷମାକର ପିତା କ୍ଷମାକର ଦେବ, କଥାକୁହ କଥାକୂହ ! 
ଅନୁତପ୍ତ ଭାରତର ସନ୍ତାନ ଆଜି ଜାତିର ଜନକ ଆଗରେ ସତ ସତ ଯେପରି 
ପ୍ରାୟଶ୍ଚିତ ପାଇଁ ପ୍ରସ୍ତୁତ | ଏଇ ଦଣ୍ଡକ ଆଗରୁ ଯେଉଁ ଭାରତବାସୀ ମନୁଷ୍ୟତ୍ଵ ଭୁଲି ଭାଇ 

ଭାଇ ବେକରେ ଛୁରୀ ଚଳଉଥୁଲେ, ମାତୃତ୍‌, ଭଗିନୀତ୍‌, କନ୍ୟାତ୍ଵ ଉପରେ ପଶୁତ୍ଵ ଯେଉଁଠି 
ରାଜୁତି କରୁଥିଲା, ଘୋର ଦାବାନଳ ପରି ଜଳି ଉଠୁଥିଲା — ହିଂସା, ଦେ୍୍‌ଷ, ପ୍ରତିଶୋଧ 
— ଗୋଟିଏ ମାତ୍ର ପ୍ରାଣ ବଳି ଦାନରେ ସେ ଅଗ୍ନି ଆକସ୍ପିକତାରେ ବିଶ୍ଵାସ ଆଣି ନିର୍ବାସିତ 
ହୋଇଛି । ସେଥପାଇଁ ଭାରତବାସୀ ଆଜି ପୁଣି ଆମସ୍ଥ ହୋଇ ଦେଖୁଛି - ଚାରିଆଡେ 
ତାର ଅନ୍ଧାର ! ଯାହାର ଭରସାରେ ସେ ମାନବିକତାର ପୂଜା ଆୟୋଜନ କରିଛି, ସେ 
ଗଣପତି ଆଜି ଘଟଶୂନ୍ୟ | ସେଥିପାଇଁ ଅଗଣିତ ଜନଗଣ ଆଜି ତାର ମନର ଅଧୂବନାୟକ 
ଉଦ୍ଦେଶ୍ୟରେ କହୁଛି — 

ବାପୁଜୀ, ବାପୁଜୀ, ମାନିବୁ ଏଥର ଘେନିବୁ ହେ ତମ କଥା, 

ଆଉଥରେ ଖାଲି ସ୍ବେହରେ ଶିଥିଳ ହଲାଇ ଦିଅ ସେ ମଥା ! 

ଚାରିଆଡେ ଛାଇ ଯାଇଛି ବିକଟ ଅନ୍ଧାର ଅମା ନିଶି, 

ଆଉଥରେ ତମ ଆଖିର ଆଲୋକ ବିଦ୍ୟୁତ ଯାଉ ଦିଶି ! 

ଆଉଥରେ ଖାଲି ଗୋଟିଏ ପଦରେ ମନ୍ତ୍ର ଯାଅହେ ପଢ଼ି, 

ଜପ କରି ତାକୁ ଆଣିବୁ ସିଵି ଅମର ମର୍ର୍ୟ ଗଢ଼ି । 

ଥରୁଟିଏ ଖାଲି ! ନୋହିଲେ ବାପୁଜୀ ନ ଥମିବ ଏହି କୋହ, 

ଶୁଣ ଆହେ ବାପୁ, ଶୁଣ ଶୁଣ ବାରେ କଥାକୁହ କଥାକୁହ ! 

ଯାହାର ଅକ୍ଷୟ ଆଶୀର୍ବାଦ ଭାରତର ବିଦେଶୀ ଶ୍ୃଙ୍ଖଳକୁ ଛିନ୍ନଭିନ୍ନ କରି ଫିଟ 

ଦେଇଛି, ଯାହାର ତ୍ୟାଗର ଦୀପ୍ତ ଦେଶର ସମସ୍ତ କାଳିମାକୁ ପୋଛି ସମୁଜ୍ବଳ କରିଛି, 
ଯାହାର ମଧୁର ହସ ଶତ୍ରୁର ହୃଦୟରୁ ହିଂସା ଦୂର କରି ପ୍ରେମର ରସ ସଞ୍ଚାର କରିଛି — 
ଯାହାର ତିଳ ତିଳ ଆମ-ବଳିଦାନ କୋଟି ମୂୃତପିଣ୍ଡରେ ଚୈତନ୍ୟ ଉଦୟ କରିଛି ¬ ତାରି 
ଅସନ୍ଦିଗ୍ଧ ନିର୍ଦ୍ଦେଶକୁ ଅବହେଳା କରି ଆଜି ଅନୁତପ୍ତ ଭାରତ ସତେ ଯେପରି ଆକୁଳ 
ଅନ୍ତରରେ କହୁଛି — 

ବାପୁଜୀ, ବାପୁଜୀ, ଆଉଥରେ ଖାଲି ଟେକି ଧର ତମ ହାତ, 

ସେଇ ଆଶୀଷରେ ଅକ୍ଷୟ ବର ହେଉ ଆଜି ସଂପାତ ! 

ବାପୁଜୀ, ବାପୁଜୀ, ଆଉଥରେ ଖାଲି ତମ ଓଠେ ଫୂଟୁ ହସ, 

ସେଇ ସାହସରେ ନାଚି ଯିବୁ ଆମେ ପୋଛିଦେବୁ ଅପଯଶ | 

ବାପୁଜୀ, ବାପୁଜୀ, ଆଉ ଥରେ ଖାଲି ଉଠୁ ତବ ରାମଧୂନି, 

ଆଲ୍ଲା ଆଲ୍ଲା ସହିତରେ ମିଶୁ ଭଶ୍ଵର ନାମ ପୁଣି । 

ଭାଇ ଭାଇ ଭେଦ ନ ରହିବ ଆଉ ନ ବହିବ ଲହୁ ସୁଅ, 

ବାପୁଜୀ, ବାପୁଜୀ, ଆଉ ଥରେ ଖାଲି କଥା କୂହ କଥା କୁହ । 

ତଥାପି ନୀରବ - ତଥାପି ମୂକ — ତଥାପି ଅସାଡ଼ । ତେବେ କଣ ଅହିଂସା 

ବିରୁଦ୍ଧରେ ହିଂସାର ଜୟ, ନ୍ୟାୟ ବିରୁଦ୍ଧରେ ଅନ୍ୟାୟର ଜୟ, ସତ୍ୟ ବିରୁଦ୍ଧରେ ଅସତ୍ୟର 
ଜୟ ହିଁ ପୃଥବୀର ଅଲଘଂନୀୟ ନିୟମ ! ବାପୁଜୀ — ବାପୁଜୀ — 

ବାପୁଜୀ, ବାପୁଜୀ, ନ ଶୁଣିଲେ ତମେ ହିଂସାର ହେବ ଜୟ, 

ସଂସାରେ ହେବ ଘାତକର ବାସ ଘୋଟି ଯିବ ଧରାମୟ |! 

ଆପଣାର ମଣେ ମଣିଷ ଯାହାକୁ ସେଇ ହେବ ସାତପର, 

ସୁଖ ପାର ଯାରେ ସୁପାତ୍୍‌ ଶେଯରେ ପାଲଟିବ ବିଷଧର । 

ବାପୁଜୀ, ବାପୁଜୀ, ତମେ ହେଲେ ତୂନି ଏ ଧରା ହୋଇବ ଜଡ଼, 

ହିଂସ୍ର ପଶୁର ଚରା ଭୂଇଁ ହେବ ଗଡ଼ିବେ ମଣିଷ ମଢ଼ । 

ସେଥ୍ପାଇଁ ଆଜି ଅତି କାତରରେ ଡାକୁଛୁ ସଦୟ ହୁଅ 

ବାପୁଜୀ, ବାପୁଜୀ, ଆଉ ଥରୁଟିଏ କଥାକୂୁହ ! କଥାକୂହ ! 

ମହାତମା ପରା ଗାନ୍ଧିଜୀ ତମେ ! 
ନିତ୍ଯାନନ୍ଦ ସାହୁ 


ମହାତମା ପରା ଗାନ୍ଧିଜୀ ତମେ କିପରି ଏ ହେଲା କେଜାଣି ? 

ତମ କଥା ଭାଳି ତମ ଦଳ ଲୋକେ ପଳପଳ ଶୁଖ୍ମ ଗଲେଣି | 
ତମରି ଟୋପିତ ତଥାପି ରାଜୁଛି ତମ ଦଳ ଲୋକ ମୁଣ୍ଡରେ 

କେଜାଣି କାହିଁକି ଶଙ୍କି ଯାଉଛନ୍ତି ତମ ନାଁ ନେବାକୁ ତୁଣ୍ଡରେ ! 
ତମେ ଏତେବେଳେ ଛାଡ଼ିଗଲେ ତାଙ୍କୁ କି ଯଶ ବଢ଼ିବ ଜି ଗରିମା 
ଆଶଙ୍କା ଆତଙ୍କେ ବୁଡ଼ାଇ ସ୍ଵଢ୍ନେ କେହି କି ହେଲାଣି ମହାତମା ? 
ସ୍ବାଧୀନତା ନଦୀ ବୁହାଇଲା ପରା ତ୍ରିରଙ୍ଗା ଆକାଶେ ଉଡ଼ାଇ 

ଦୀନ ଦଳିତର ଲୁହ ପୋଛିବାକୁ କେତେ ଲହୁ ଦେଲ ଗଡାଇ 
ଇଂରେଜ ଗଲେ, କୂଟ କଉଶଳେ ଦେଶ କରିଦେଇ ବିଭାଗ 

ଦଳ ଭାଂଗିଦେଇ ସେବା କରିବାକୁ କହିଥିଲ ଦେଖୁ କି ଭାବ ? 
କେଉଁ ସେବା ତମେ ଆଶା କରିଥିଲ କେଉଁ ଭାବ କୂହ ମହାତମା ? 
ସେଇତ ହୋଇଛି କଣ୍ଟା ତମର, ଗିଳି ହେଉ ନାହିଁ ଭଲେ ଜମା । 
ଦାରିଦ୍ର ସେ ଦିନ ତମ ଉତ୍ତରୀ ଶେଷ ଅର ପାଇଁ କାଢ଼ି ନେଲା 
ଆଣୁ ଅଣଲୁରା ଖଦଡ଼ ଲୁଗାରେ ଜୀବନଟା ତମ କଟିଗଲା । 

ଖଦଡ଼ ପିନ୍ଧିବା କେବଳ ନଥୁଲା ଆମ୍ନିର୍ଭର ହେବା ପାଇଁ 

ଦୀନ ଅସହାୟ ବୁଣାକାର ହାତେ ଥିଲା ବି ପଇସା ଦେବା ପାଇଁ 
ଆଜି ସେ ବିଚାର ବଦଳି ଗଲାଣି ପଲି-ଖଦଡର ଆଢୁଆଳେ 

ଖଦଡ଼ କେବଳ ତମରି ମାର୍କା ରାଜନୀତି ଖେଳ ଭୋଅଟ ବେଳେ । 

ଯେଉଁଠି ଦେଖବ ଆଜିତ ଷ୍ଟ୍ରାଇକ୍‌ ଅସ୍ଥିର ହେଲାଣି ପ୍ରଶାସନ 

ରାସ୍ତା ଅବରୋଧ ଘେରାଉରେ ପଡି ତାକୁଛର୍ତି ଲୋକେ ରାମ ରାମ 
ସୁବିଧାବାଦୀର ମନ୍ତ୍ର ହୋଇଛି ଦାବି ହାସଲର ହତିଆର 

କୁଢ଼ କୂଢ଼ ଲୋକ ଗଡ଼ି ଯାଉଛନ୍ତି, ପାଦ ତଳେ ଦଳି ହୋଇ ତାର 
ଜିଏ ଶିଖାଇଛି ଏମନ୍ତ୍ର ଗାନ୍ଧିଜୀ ? ହେଜି କହିବ କି ଆଜି ବାରେ 
କାରଖାନା ବନ୍ଦ, କାମ ଧନ୍ଦା ବନ୍ଦ, କେଉଁ ମହତ୍ତ୍‌ ଏ ଫୁଲ ଧରେ ? 


କେତେ ଉପବାସ ନ କରିଛ ତମେ ଅନ୍ୟାୟ ସଂଗେ ଲଢ଼ିବାକୁ, 
କେତେ ଦେହ ଦୂଃଖ ନ ସହିଛ ତମେ ସତ୍ୟକୁ ଠିଆ କରିବାକୃ, 
ସତ୍ୟର ତମେ ସାରଥୂ ହୋଇଛ ପ୍ରେମ ଅହିଂସାର ରଥରେ 
ମହାତମା ବାନା ହିଲ୍ଲୋଳେ ଆଜି ଉଡୁଛି ବିଶ୍ଵ ପଥରେ । 

ତଥାପି କାହିଁକି ଗାନ୍ଧିଜୀ କୂହ ହୁଡିଲା ମଣିଷ ନୀତି ବାଟ 

ଆଜି ସେ ତମକୁ ଦେଖୁଲେ ତରୁଛି ପ୍ରେମକୁ ମାରିକି ଶକ୍ତ ନାତ ? 


ତମ ସ୍ବପ୍ନର ସ୍ଵରାଜରେ ପରା ନିର୍ଭୟେ ନାରୀ ଯାଏ ଗାଲି 
ରାତି ଅଧ ହେଉ, ଅନ୍ଧାର ହେଉ ଏକାକିନୀ ପଥେ ଅବତରି ! 
ସ୍ଵରାଜ ଆସିଛି ଦିନ ଦିପହରେ ନାରୀ ନ ପାରୁଛି ବାହାରି 
ତମରି ମହତ ଝୁଣି ଖାଇଗଲେ ଚେଲା ଚଉପାଶ ତମରି । 
ତମେ ଦେଖୁଥିବ ତମ କଥା ଆଉ ଶୁଣିବାକୁ କେହି ଗାହୁଁନି 
ତମ ରାହା ଧରି ଚାଲିବାର ଚିନ୍ତା କାହାରି ମଥାରେ ପଶୁନି । 
ଗୋରୁ ମୁଣ୍ଡ ଥାପି କପା ତୋଳିବାର ମଉକା ନେଉଛି ହସି 
ରାଜନେତା ଆଜି, କହୁଛି ଶିଖଛି ତମ ଚାହାଳୀରେ ବସି । 
ସ୍ଵର୍ଗରେ ଥାଇ କି ନୂଆ ସପନ ଦେଖାଇବ ମହାତମା ? 

ସବୁ ସପନକୂ ଚଳୁ କରି ଏଠି ଲଂଘି ହୁଏ ସବୁ ସୀମା | 

ତମ ସତ, ତମ ପ୍ରେମ, ଅହିଂସା, ତମରି ସପନ ସାଥେ 

ଲୁଚି ଲୁଚି କେଉଁ ଅନ୍ଧ ତାମସେ ବିକଳେ ସଢ଼ନ୍ତି ଏଥେ | 
ଗୀତାରୁ ତମର କେତେ ନ ଝରିଛି ପବିତ୍ରତାର ଓକାର 

ଶରୀର ତୁଚ୍ଛ କରିଛି, ସତତ ଶୁଣି ଆମବାର ଝଂକାର 

ସଂଯମ ତମ ଜୀବନୁ ଶିଖ୍ଛି ଅସିଧାରେ ବାଟ ଗଲି 

ବିବେକ ରଂଗେ ରଂଜିତ ତମ ରାଜନୀତି ପଶା ପାଲି 

କେଡେ ବିରାଟ ସେ ତମରି ମହତ, କେଡେ ବଡ଼ ତମ ଆଶା 


ଆଜି କି ହଟିବ ଅନ୍ଧ ଗଳିରେ ନ ଫିଟାଇ ନୂଆ ଦିଶା ! 
# # 

ବାପୁ 


ନେତାଜୀ ଅଭିନନ୍ଦନ 


ବାପ 
ଏଠି, ସେଠି, ସବୁଠି 

ଆପଣଙ୍କ ସୃତି ଚିହ୍ନ 

କଥା, କବିତା ଅବା ନେତାଙ୍କ ଭାଷଣ 

ଗରିଆଡ଼େ ଆପଣଙ୍କ ବାଣୀର ସୁରଭି 

ପାରଳାଖେମୁଣ୍ଡିରୁ ପାଲିଆମେଣ୍ଟ ଯାଏଁ 

ପ୍ରଲମ୍ବିତ ଆପଣଙ୍କ ଜୀବନ୍ତ ପ୍ରତିମୂର୍ରଭିମାନ 

ଆପଣଙ୍କ ନାମରେ ନାମିତ 

ଭାରତବର୍ଷର ଅଜସ୍ର ଗଳି, ଉପଗଳି, 

ମାଟିରୁ ଆକାଶ ଯାଏଁ ପ୍ରସାରିତ ଆପଣଙ୍କ ପ୍ରଶସ୍ତି 

ବାପୁ, 

ଏବେ ଇଣ୍ଡିଆ କୁଆଡ଼େ ପୂଣି ଗୋଟେ ସୁନାର ଚଢ଼େଇ 
ଚାରିଆଡ଼େ ସେଠି ଏବେ ପ୍ରାଚୂର୍ଯ୍ୟର ପ୍ରଦର୍ଶନୀ 

ଆପଣଙ୍କ ପ୍ରିୟ ଭାରତରେ କିନ୍ତୁ 

ଗୀ ମାନେ ଏବେ ବି ବଂଚିଛନ୍ତି କୌଣସି ପ୍ରକାରେ 
କାନ୍ଦୁଛନ୍ତି ଆପଣଙ୍କୁ ଝୁରୁଛନ୍ତି 

ଆଉ ପ୍ରତିଦିନ ପ୍ରାର୍ଥନା କରୁଛନ୍ତି ନୂଆ ଏକ ରାମରାଜ୍ୟ ପାଇଁ 
ବାପୁ, 


ଗାନ୍ଧି କବିତା / ୬୦ 


Digitized by srujanika@gmail.com 


ଏବେ ବି ଏଠି ଭୋକିଲାଙ୍କ ଲମ୍ବାଧାଡ଼ି 

ଏବେ ବି ଏଠି ଚାଷୀର ରକ୍ତରେ ସିଞ୍ଚା ହେଉଛି ମାଟି 

ଏବେ ବି ଏଠି ରାମ ଓ ଆଲ୍ଲାଙ୍କ ନୀରେ ଜଳେଇ ଦିଆଯାଉଛି 
କୁଢ଼ କୁଢ଼ ଜୀବନ 

ଏବେ ବି ଏଠି ହରିଜନର ପିଠିରେ ତତଲା ଲୁହାର ଚେଙ୍କ 
ଏବେ ବି ଏଠି ମଣିଷର ରକ୍ତରେ ହୋରି ଖେଳୁଛି ପୋଲିସ 
ଏବେ ବି ଏଠି ପ୍ରବଞ୍ଚନାର ରାଜୁତି 

ଆଉ ମଦ, ମାଂସର ରାଜନୀତି 

ଏବେ ବି ଏଠି, ହୋଟେଲରେ ଅଇଁଠା ବାସନ ମାଜୁଛି 
ଆସନ୍ତା କାଲି 

ବାପୁ, 

ଆଉ ଥରେ ଆମ ଆଡ଼େ ଟିକେ ଆସନ୍ତେନି । 

ଯେମିତି ଆସିଛନ୍ତି ' ମୁନ୍ନାଭାଇ”ରେ 

ନା, ନା, ଆପଣ କିଛି କହିବା ଦରକାର ନାହିଁ ଆଉ 

କାରଣ ନୀତି, ଆଦର୍ଶ, ଉପଦେଶର ପସରା ମେଲେଇ ବସିଥିବା 
ପ୍ରବୃଦ୍ଧ ମାନଙ୍କର ପରିମାଣ କିଛି କମ୍‌ ନୁହେଁ ଏଠି | 

ଭଜନ, ସଂକୀର୍ଭନ, ପାରାୟଣ, ପ୍ରବଚନ — ଏ ସବୁର ମଧ୍ଯ 
ଅଭାବ ନାହିଁ ମୋଟେ । 

ଆପଣ ଆସନ୍ତେ ତ 

ଖାଲି ଟିକେ ହସିଦେବା ପାଇଁ 

ଆପଣଙ୍କ ସେଇ ନିର୍ଭେଜାଲ ମିଠା ମିଠା ହସ, 

ଆପଣଙ୍କ ସହ ମିଶି ହସିବାକୁ ଭୁଲି ଯାଇଥିବା ଆମେ 
ହତଭାଗାମାନେ 

ମଧ୍ଯ ଟିକେ ହସି ଦିଅନ୍ତୁ । 

ଆଉ ଆମ ସମସ୍ତଙ୍କ ସମ୍ମିଳିତ ହସ ସ୍ପର୍ଶରେ କାଳେ ଯଦି ବାଟ 
ଛାଡ଼ି ଦିଅନ୍ତା କାନ୍ଦୁରା ଭାରତର ଭାଗ୍ୟ ଓ ହାତଧରି ଡାକି 
ଆଣନ୍ତା ନୂଆ ଏକ ସୁନେଲି ସକାଳକୁ 

ବାପୁ, 

ଆପଣ ଆସିବେ କି ? 

ଖାଲି ଥରେ ଟିକେ ହସିଦେବା ପାଇଁ । 

ହେ ଯୁଗ ଅବତାର ଗାନ୍ଧି 
ପଞ୍ଚାନନ ଦାସ 


ହେ ଯୁଗ ଅବତାର ଗାନଛି, 

ତମେ ଏ ଭାରତ ସ୍ଵାଧୀନତା ପାଇଁ 
ଗୋଲ ଟେବୁଲ ବୈଠକ ଗଲ ଧାଇଁ 
ନିରାଶା ହୃଦୟେ ଏକୁଟିଆ ହୋଇ 
ଫେରିଥିଲ କାନ୍ଦି କାନ୍ଦି । 

ପତିତ ଜାତିର ଏକତ୍ରିତ ଆଶେ 
ବୂଲିଲ ଏ ଦେଶେ ଗରିବଙ୍କ ବେଶେ 
ଏକ ଭାଷାଭାଷୀ କରିବା ଉଦ୍ଦେଷ୍ୟେ 
ପ୍ରଚଳନ କଲ ହିନ୍ଦୀ । 

ଫିରିଙ୍ଗିଙ୍କ ପାଇଁ ତ୍ରିରଙ୍ଗି ପୂଜିଲ 
ଆନ୍ଦୋଳନ ଭେଇ ଉଦ୍‌ବୋଧନ ଦେଲ 
ଏ ଦେଶବାସୀଙ୍କୁ ଜାଗ୍ରତ କରିଲ 
ଆଗେ ନିଜେ ହୋଇ ବନ୍ଦୀ | 
ଚରଖା ଚଳାଇ ସୂତ୍ର ଯଜ୍ଞ ଭେର 
ହେ ବାପୁ “ମାହାମା' ପଦ ଥିଲ ନେର 
ଚିହ୍ନିଲେ ତୂମକୁ ଦେଶ ଜାତି ଭାଇ 
ପୁର, ପଲା ଅନ୍ଦି କନ୍ଦି । 

ପରିଶେଷେ ଦେଶ ହୋଇଲା ସ୍ଵାଧୀନ 
ରଖୁଗଲ ମାଟି ମାଆର ସମ୍ମାନ 
ସ୍ବାଧୀନତା ସ୍ଵାଦୂ ଗାଖଲଲେ ଏଜନ 
ପରଶିଲ ଯାହା ରାନ୍ଧି । 

ପ୍ରୟାଣ ଦିବସେ ଜଣାଉଛୁଁ ଆଜି 

ଏ ମର୍ଯକୁ ଫେର ସେହି ବେଶ ସାଜି 
ପ୍ରକୃତି କବଳେ ଦୂଃଖେ ପଡୁ ଭାଜି 
ପ୍ରଣମୁୁଁ ପଦ ବନ୍ଦି । 

ଏମ୍‌.କେ. ଗାନ୍ଧି 
ପ୍ରସନ୍ଧ କୁମାର ମହାନ୍ତି 


ଶତାଧୂକ ବର୍ଷର ବୂଢ଼ା ହୋଇସୁବଧା 

ତମେ ଯଦି ଆଜି ବଂଚି ରହିଥା'ନ୍ତ 

ଥରେ ନୂର୍ହେଁ ତମେ ଅଜି ନିତି ମରୁଥା'ନ୍ତ | 
ଜଣକର ବଂଧୁକ ଗୁଳିରେ ନୁହେଁ 

ଶହଶହ ଲୋକଙ୍କର ବାକ୍ଯର ଗୁଳିରେ 
କିମ୍ବା ଉକ୍କଟ ବିଷ ପିଇ ଆପଣା ହାତରେ ! 
ଆଜି ଆଉ ତମେ ଏଠି ଇତିହାସ ନୂହଁ 
ନୁହଁ ମଧ୍ଯ କିମ୍ବଦନ୍ତୀ 

ତମେ ଗୋଟେ ବିଦୂପରେ ପୂର୍ଣ 

କାଳନିକ କାହାଣୀରେ ପରିଣତ ଆଜି । 
ତମର କୌଣସି ବି କଥା 

ଆଜି ଦୃଷ୍ଟାନ୍ତ ନୁହଁ 

ସେସବୁ ବରଂ ବେଶ୍‌ ହାସ୍ୟାମବକ ଗଳ୍ପ | 
ତମେ କାଳେ ସତ କହି ଜୀବନ ଗଲେ ବି 
ପଦେ ହେଲେ ମିଛ ତୁଣ୍ଡେ ଧରୁହିଁ ନଥିଲ, 
ତମେ କାଳେ ଚାପୁଡେ ଖାଇଲେ 
ଦେଖାଇ ଦେଉଥିଲ ନିଜ ଅନ୍ୟ ଗାଲ, 
ତମେ କାଳେ ସାଧାରଣ ସ୍ଥାନ 

କେହି ମଇଳା କଲେ ନିଜେ ସଫା କରୁଥିଲ, 
ତମେ କାଳେ ଆଣ୍ୁଲୁଚା ମୋଟା 

ଖଦଡ ଖଣ୍ଡେ ଗୁଡାଇ ଘୂରି ବୁଲୁଥିଲ, 


ତମେ କାଳେ ନ୍ୟାସୀତର୍ତ ଭଜି 

ତ୍ୟାଗେ ଗଢ଼ା ରାମରାଜ୍ୟର ସ୍ଵପ୍ନ ଦେଖୁଥିଲ, 
ତମେ କାଳେ ଦେଶର ଏମୁଶ୍ୁୁ ସେମୁଣ୍ଡ 
ନିଜ ବୂଢ଼ା ପାଦରେ ହିଁ ଚାଲି ଯାଉଥଲ, 
ତମେ କାଳେ ସମସ୍ତେ ସୁଖରେ 

ରହିଲେ ମୁଁ ରହିବି ସୁଖେ କହୁଥିଲ, 

ତମେ କାଳେ ଭଲ ଭଣ୍ଡାରୀର 

କୃତିତ୍ଵ ବି ଭଲ ଓକିଲ ସମାନ ବୋଲି କହୁଥିଲ, 
ତମେ କାଳେ ... 

ଏବେ କିନ୍ତୁ ବର୍ଷ କେଇଟାରେ 

ଓଲଟି ଯାଇଚି ଏ ଦେଶର 

ଦେହପ୍ରାଣ ଆମ୍ପାର ଚେତନା, 

ଏବେ ଯିଏ ସତକହେ 

ସେ ସବୁଠୁ ନିର୍ବୋଧ ନମୁନା । 

ଏଠି ଯିଏ ପରପାଇଁ କାନ୍ଦେ 

ଶୂନ୍ଯରୁ ବାହାରି ଆସେ 

ଲୋମଶ ହାତଝେ ଆଉ 

ତାକୁ ନେଇ ଅବିଳମ୍ବେ ବିପଦରେ ବାନ୍ଧେ | 
ଧୀରେ ଧୀରେ ଏଣବେ ଏ ଦେଶର ଲୋକେ 
ବୃଝିଲେଣି ସର” ` 

ଯେ ତମେ ଥଲ €ଗାଟେ 

ବିଦୂପ ଭରା ବିଷମ କାହାଣୀ ... । 
ପ୍ରେତଲୋକେ ମହାମ୍ବା ପଦବୀ 

ବେଶ୍‌ ତମେ ଭୋଗକଲ 

ମୋହନ୍‌ ଦାସ୍‌ କରମ୍ଚାନ୍ଦ୍‌ ଗାନ୍ଧୀ, 

ଏବେ ସେଭଳି ଭୂଷଣର ଲାଗି 

ଆପଣାର ଅଯୋଗ୍ୟତା ବୁଝ, 

ପିଠିରୁ ଭତ୍ତାରି ଦିଅ 

ପୀଡାପ୍ରଦ ମହାମ୍ବାର ବୋଝ । 

ଲୋକେ ଏବେ କହିଲେଣି ତମେ 

ଥିଲ ଗୋଟେ ଦ୍ରାବିଡ଼ ଦରିଦ୍ର ବୂଢ଼ା 

ଯିଏ ଥଲା ଅତ୍ୟଧଵକ ଓଲୁ ଓ ଉତ୍ତଟ, 

ଯିଏ ଭାରତକୁ ଟାଣିନେଲା ପଛକୁ ଶହେ ବର୍ଷ 
ଯାହାର ମାଇଚିଆ କାନ୍ଦୁରାପଣରେ 

ସହିଦ୍‌ ହେଲା ଦେଶର ପୌରୁଷ; 

ଯିଏ ଭାଗବାଣ୍ଡି ଚିରିଦେଲା ମାଆର ଛାତିକୁ 
ଆଉ ଲୋକଙ୍କ ମୁଣ୍ଡରେ ବୋଳିଦେଲା ପାପ, 
ଯିଏ ଥୁଲା ସ୍ବପ୍ନପରି ଦିଶୁଥିବା 

ଦୁଃସ୍ଵପ୍ପଟେ, ଆଶୀର୍ବାଦପରି 

ମନେହେଉଥିବା ଗୋଟେ ଘୋର ଅଭିଶାପ । 
ମହାମ୍ବା କି ଜାତିର ଜନକ ବୋଲି 

ତୁମକୁ ଆଉ କେହି କହିବାର ନାହିଁ ସମ୍ଭାବନା 
ବରଂ ଲୋକେ ଏବେ ସଂସାରର 

ସବୁଠୁ ବିଫଳ ଓ ସବୁଠୁ ବିକଳ 

ସବୁଠାରୁ କ୍ଷୁଣ୍ଡ ଓ ଖଶ୍ତିତ 

ପରାଜିତ ପ୍ରତ୍ୟାଖ୍ୟାତ ମଣିଷକୁ ଦେଖି 
ବିଦୂପର ତୀରଦେବେ ବିନ୍ଧି 

କହିବେ — 

ଆବେ, ଏଟା ଗୋଟେ ଏମ୍‌.କେ.ଗାନ୍ଧୀ | 


‹ [ ସ୍ଥାନ୍ଧି କଵିତା /29] 

ସ୍ବପ୍ନରେ ସ୍ବପ୍ନରେ 


ଫନୀ ମହାନ୍ତି 


ବାବନ ବର୍ଷର ବୂଢା ମୋଟା କାଚର 
ଚଷମା ପିନ୍ଧି କଣ ସବୁ ନିରେଖି 
ଦେଖୁଛି ପରୀକ୍ଷାଗାରର ବିବ୍ରତ ଛାତ୍ର ଭଳି । 


ପ୍ରାଚୁର୍ଯ୍ୟ ଓ ପ୍ରତିପତ୍ତିର ଜରାଜୀର୍ଣ୍ଣ 

ଉଆସ, ଧର୍ଷଣ ଓ ବଳାଜ଼ାରରେ 
ଚିତ୍ରାପିତ ରାଣୀହଂସପୁର, ସୁଦୃଢ 
ପରମ୍ପରାର ଅବକ୍ଷୟମାଣ ପୁଣ୍ଯତୋୟା 
ଗଙ୍ଗେ ତ୍ରୀ, ମୈତ୍ରୀ ଓ କରୁଣାର ସାତସିଆଁ 
ତ୍ରିରଙ୍ଗା, ଆକୁମାରୀ ହିମାଦ୍ରୀର କ୍ଷତବିକ୍ଷତ 
ଶ୍ୟାମଳ ମାନଚିତ୍ର, 

କଣ ସବୁ ନିରେଖି ଦେଖୁଛି ବୂଢ଼ା 
ମୋଟେ ଫ୍ରେମ୍‌ରେ ଗଢା ମୋଟା କାଚର 
ଚଷମା ପିନ୍ଧି । 

ବୁଢାର ଦୂଇ ନିସ୍ତେଜ ଅଖି 

ଆକାଶ ପରି ବିସ୍ତାରିତ ହୋଇ ଯାଉଛି 
ବେଳକୁ ବେଳ, ମାୟାବୀ ରାକ୍ଷସର 
ବିଶାଳ କାୟା ପରି, ସଚରାଚର 

ବୁଢାର ସ୍ମିତି ହିଁ ଅନୁଭୂତ ହେଉଛି । 


ନିସ୍ତେଜ ଧମନୀ, ନିଥର ଶିରା 
ପ୍ରଶିରାରେ ଭୂକଂପନ ସୃଷ୍ଟି ହେଉଛି 
ଯାନ୍ତ୍ରିକ ଇଞ୍ଜିନ ଭଳି ବେଳକୁ ବେଳ, 

ଜଳଜଳ ଆଖିରେ ଧର୍ମବକ ପରି 

ଭେଳିକି ଦେଖୁଛି ବୁଢ଼ା 

ବେଲାଳସେନର କଟା ମୁଣ୍ଡ ଯେମିତି 
ଦେଖୁଥାଏ ଅହର୍ନିଶ ବର୍ଷାଢ୍ୟ ଦୃଶ୍ୟ । 
ବାବନ ବର୍ଷ ତଳର ଦୃଶ୍ୟସବୁ 
ଘଟଣାକ୍ରମେ ଚିତ୍ରପଟ ପରି ଭାସି 

ଉଠୁଛି ସ୍ଵୃତିର ଝାପ୍ସା ପର୍ଦାରେ 

ବାବନ ବର୍ଷ ତଳର ସଚିତ୍ର ମାନଚିତ୍ର 
ଖଣ୍ଡେ ହାତରେ ଧରି 

ନିଃସଙ୍ଗ ଯାଯାବର ପରି ଘୁରି ବୁଲୁଛି 
ବୁଢ଼ା, ଗ୍ରାମରୁ ଗ୍ରାମ 

ଗ୍ରାମରୁ ସୀମାନ୍ତ, ନାଳରୁ ନର୍ଦ୍ଦମା, 

ବନରୁ ପ୍ରାନ୍ତର ବାଡି ଖଶ୍ତେକୂୁ ଆଶ୍ରା କରି । 
କେତେ ଯତ୍ନରେ କେତେ ସରାଗରେ 
ଚାରାଟିଏ ରୋପିଥିଲା ବୁଢ଼ା 

ଭାରତ ମାତାର ଛାତିରେ, 

ସ୍ଵପ୍ନ ଦେଖିଥିଲା, ଆକାଶକୁ ବାନ୍ଧିବ 
ମୁକ୍ତାର ସିଡି, ମାଟିକୁ କରିବ ସୁଜଳା ସୁଫଳା, 
ପବନକୁ ସଜେଇବ ବୀଣାର ତାରରେ 
ଆରିଙ୍କ ମୁହଁରେ ଖଞ୍ଜିଦେବ ହସର 
ଫୁଆରା, ବିଶ୍ବକୁ ବାନ୍ଧି ରଖିବ ପ୍ରେମର 
ଉତ୍ତରୀୟରେ, ଏମିତି ଏମିତି କେତେ କଣ 
ସ୍ବପ୍ନ ପରେ ସ୍ବପ୍ନର ଇମାରତ୍‌ ଗଢି ବସିଥିଲା 
ବୁଢ଼ା, ଅନେକ ବର୍ଷ ତଳେ, 

ତାର ପ୍ରାଣଠୁଁ ପ୍ରିୟ ଏଇ ମାଟିରେ । 

ଅଥଚ, କିଛି କରି ପାରିଲାନି ବୁଢ଼ା ତା 
ଜୀବଦଶାରେ, ଜୀବନଠୁ ପ୍ରିୟ 

ମୂତ୍ୟୁଠୁ ସୁନ୍ଦର ଏଇ କୋମଳ ମାଟିରେ । 


୨ 

ଗାନ୍ଧୀକୃଷ୍ଣ 
ବନମାଳୀ ବାରିକ 


ଅହିଂସାର ବଂଶୀରେ 

ମୁଗ୍ଧ କରି କୋଟି କୋଟି ପ୍ରାଣ 

କଳିର କୃଷ୍ଣ କି ତମେ 

ଆସିଥୂଲ ଅବତରି କରିବାକୁ ନାଶ 
କଂସ ରୂପୀ ଦୂରାଚାରୀ 

ଇଂରେଜର କଳୁଷ ଶାସନ ।୧। 
ବଂଧନ ଓ ବଂଦୀଶାଳା 

ଥିଲା ତମ ତିଳକ ଚଂଦନ 

ସମୟର ସବୁ ଅତ୍ୟୀରଗାର 

ଅନ୍ତରାଳେ ଶୁଭୁଥିଲା ତମର ସ୍ପନ୍ଦନ | ୨। 
ନୂଆ ମହାଭାରତ ଯୁଦ୍ଧରେ 

ସଖା ଓ ସାରଥୀ ତମେ 

ପଞ୍ଚ ପାଶ୍ଡବର 

ନେହରୁ ନେତାଜୀ ଜିନ୍ନା ସର୍ଦାର ଗଫୁର 
ନେତୃତ୍ଵରେ ଚମକିଲା ଧର୍ମକ୍ଷେତ୍ର 
ଶସ୍ତ୍ହୀନ ସଂଗ୍ରାମର କୋଶଳ ବିଚିତ୍ର ।୩ 
କେବେ ତମେ ଖେଳୁଥିଲ 

ମୁଠା ମୁଠା ଲବଣୀ ସ୍ବେହରେ 

ଏବେ କିନ୍ତୁ ମୁଠା ମୁଠା ଲୁଣର ମାୟାରେ 
ଜାଗିଲା ଆକୂମାରୀ ହିମାଚଳ 

ରାଜା ପ୍ରଜା ମୂକ ଓ ବାଗାଳ |୪। 


ଯୁଦ୍ଧ ହେଲା ଶେଷ, 

ଆରଣ୍ୟକ ନାଥୁରାମ ଜାରାର ନାରାଚେ 
ମହାପ୍ରସ୍ଥାନର ପଥେ ହେଲ ଅଗ୍ରସର 
ଯଦା ଯଦା ହି ଧର୍ମସ୍ୟ ... ର 

ହେ ମହାନ ଗୀତିକାର 

ଶାନ୍ତିଦୂତ ଅନନ୍ତ କାଳର । ୫! 

ଅମୂତ ସକାଳ 
ବାସୂଦେବ ଦାସ 


କହିବି ମୁଁ 

ନୂଆ ଏକ ସକାଳର କଥା 
ନୀଳନୀଳ ସ୍ବପ୍ନ ଆଉ 
ସଂଗ୍ରାମର କଥା | 

ମୁଁ ଆସିଚି ହିମାଦ୍ରିର 
ଶୀତଳ ବୂକୁଚିରି 

ମୁଁ ଆସିଚି ପୂର୍ବାକାଶ 

କରି ରକ୍ତାଧାରୀ | 

ମୁଁ ଆସିଚି ସୁଭାଷର 
ବିକାଶ ଗର୍ଚ୍ଚନେ । 

ଆସିଛି ଆସିଛି ପୁଣି 
ଗାନ୍ଧିଜୀଙ୍କ ଅହିଂସା ଆହ୍ନାନେ , 
ମୋ ଆଗମନରେ 
ଖସିଗଲା ବାଓନଟ୍‌ 

ସ୍ତନ୍ତ ହେଲା ବନ୍ଧୁକ ଗର୍ଜନ 
ନତଶିରେ ଥୋଇଦେଲା 
ଲୋହିତ ସାମ୍ରାଜ୍ୟର 
ମୁକୂଟ ରାଜନ । 

କୃଷ୍ଣସମ ବନ୍ଦୀଘରୁ 

ଲୁହାର ଶିକୂଳିମାନ 
ହସ୍ତପର୍ଦୂ ପଡିଲା ହୁଗୁଳି 
ଭାରତମାତାର ଯୋଗ୍ୟ 
ପୁତ୍ରପୁତ୍ରୀ ଆସିଲେ ମୁକୁଳି । 

ରାତ୍ରିର ନିସ୍ତଚ୍ଧତା 

ଝଙ୍କାରିର ଝଙ୍କାରଘାତରେ 
ଗଛପତ୍ର ବିନ୍ଦୁ ବିନ୍ଦୁ ଜଳ 
ଅଥବା ବାରିଦ ପାତରେ 
ହେଲା ଏକ ନବ ସୂର୍ଯ୍ୟୋଦୟ 
ଭାରତମାତାର 

କାରୁଣ୍ୟ ସାଧିତ ହୃଦେ 
ଚେତନାର ହେଲା ଅଭ୍ୟୁଦୟ, 
ବଦଳାଇ ଦେଇଚି ମୁଁ 
ରାତ୍ରିର ସାମାନ୍ୟ କଥନ 
ଆଙ୍କଗିଦେଇ ଭାଗ୍ୟାକାଶେ 
ଜ୍ୟାମିତିକ ନୂତନ ଅଙ୍କନ, 

ଏ ସିଦ୍ଧାନ୍ତ ଅଭ୍ରାନ୍ତ ଅକ୍ଷର 
ସ୍ବାଧୀନତା ନାମେ ଶୁଭ୍ର 

ଚନ୍ଦ୍ର ଦିବାକର 

ଅଗଣିତ ଜନତାର 
ତ୍ୟାଗଯଞ୍ଞେ 

ଏ ମାଟିର ଆଗ୍ଲେୟ ଟିର 
ଅମୃତ ସନ୍ତାନ ତାର 

ରଖିବେ ସେ ଅମୃତ ସ୍ଵାକ୍ଷର 


ନବସୂର୍ଯ୍ୟ ନବଦିନେ ନୂଆ । 
BB ୮ 

ଆସ ଅବତରି 
ବାସୁଦେବ ସାହୁ 


ତୂମ ଦେହ ଘେରିଥୁଲା ଅଗ୍ନିର ବଳୟ 
ନିର୍ଗତ କୋମଳ ଅଂଗୁ ଅପୂର୍ବ ସୁଲିଙ୍ଗ 
ସଂଧ୍ୟାଦୀପ ସମକାଟି ନିଶା ଅନ୍ଧକାର 
ଖେଳାଇଲା ଶାନ୍ତ ସ୍ମିଗ୍ଧ ଆଲୋକ ଭାସ୍ଵର 
ହାତର ମୁଠାଏ ଲୁଣ ପାଲଟିଲା 
ତେଜସ୍ବର ବୋମା 

ଉଦ୍ଦାମ ତାରୁଣ୍ୟ ଖେଳେ ଝଟକିଲ 
ନବସୃଷ୍ଧି ମୁକ୍ତି ପ୍ରୀତି ଭୂମା 

ସେତ ଅଲୌକିକ ଖେଳ ଦୁଃସାହସ 
ଅଶ୍ରତ ନିନାଦ 

ଜଗାଇଲା ସୁପ୍ତପ୍ରାଣ ମୂକ ମୁଖେ 
ଦେଲା ମନ୍ଦ୍ର ନାଦ 

ବିଛୁରିଲା ଅଗ୍ନିର କଣିକା, 

କରିଗଲା ଖାଣ୍ଡବ ଦହନ 

ମିଥ୍ୟା ଭ୍ରାନ୍ତି ଦାସତ୍ଵ ବଂଧନ ଗ୍ରାସି, 
ଶାନ୍ତ ହେଲା ହୁତାଶନ 

ତୁମ ଦେହ ଅଗ୍ନିର ବଳୟୁ ବିକିରିତ 
ଅନନ୍ୟ ଆଲୋକ 

ସମତା ପ୍ରଗତି ଶାରତି ଭ୍ରାତୃତ୍ଵର 

ଅପୂର୍ବ ପୁଲକ 

ଖେଳାଇ ଉଭେଇ ଗଲା କାଳନେମୀ 


କୁଟିଳ ପ୍ରଭାତେ 

ଝୁରି ହେଉ ଆମେ ଯେତେ ପଥହରା 
ଜ୍ୟୋତିର ଅଭାବେ 

ଅଗ୍ନି ଦଗ୍ଧ ଦେହ ତୁମ ଅଦ୍ଭୂତ ଯନ୍ତ୍ରଣା 
କୋଟିପ୍ରାଣେ ଭରିଦେଲା ନବ ଉଦ୍ଦୀପନା 
ତ୍ୟାଗର ବିସ୍ମୟ ଗୀତି ମଧୁର ମୂ୍ଢନା 
ଗୁଞ୍ରର ଜନପଦେ ବଣେ ଓ ପାହାଡେ 
ଶିହରଇ ଦେହ ଆମ, ମନ ପକ୍ଷୀ ଉଡେ 
ଧରିବାକୁ ସେ ସଂଗୀତ ଆଲୋକର ଉତ୍ସ 
ତମସା ଘେରିଛି ଆଜି ଏ ଦେଶ ଆକାଶ 
ଭୋଗର ପ୍ଲାବନେ କିଏ ଚଳାଇବ ତରୀ 
ଗରିବର ମୁକ୍ତି ପାଇଁ ଅବତରି 

ଆସ ହେ କାଣ୍ଡାରି । 

® 

ଗାଅ ରାନ୍ଧୀ ଜୟ 
ବାଞ୍ଚାନିଧୂ ମହାନ୍ି (କାତୀୟ କବି) 


ଜାଜନସୁର, ଚାଳ — ଜାନି 
(6 6ଗୋରାରାୟ ଓ ଜାଲ ନିଚ/ୟ ସେ ଥ/ନନ୍ଦ ହଲିଣୁନ୍‌ 
eva) 


ଗାଅ ଗାନ୍ଧୀ ଜୟ 
ଗାୟଂ ଜୟ ଜୟ ବୋଲି 

ବଦନ ଭରି ଗାଅ ଗାଅରେ (ଘୋଷା) 

ଜୟ ଗାନ୍ଧୀ ଜୟ ଗାନ୍ଧୀ ଦୋଲି 

ନାଚରେ ଭାଇ ବାହୁ ତୋଳିରେ 

ପ୍ରେମେ ଦେଇ ତାଳି ନାଚ ଢ଼ଳି ଗାଇ ଜୟ ଜୟରେ ।୧। 
ମହାମା ମୋହନ ଦାସ 

ଦ୍ଵାରକା-ପୁରୀରେ ବାସ 

ଦ୍ଵାପର-ଦ୍ଵାରକା ଦ୍ଵୀପ-କୃଷ୍ଣଂକଳାମୟ ହେ !୨। 

ଘୋଟିଛି ଅଶାନ୍ତି ନିଆଁ 

ଦେଖୁନା ସାରା ଦୂନିଆ 

ତାର ପ୍ରତିକାର ସିନା ଏକା ମସଲା ଆଶ୍ରୟ ହେ ।୩ 
ଦାନବ ଭୂତ ମନ୍ଦିରେ 

ଭାରତ ମାତା ବନ୍ଦୀରେ ହେ 

(ମା'କୁ) ମୁକୁଳାଇବୁ ତୁ ଯଦି କର ନାହିଁ ଭୟରେ |୪ 
ମନୁଷ୍ୟ ନିଜେ ତ ହୋଇ 

ମନୁଷ୍ୟେ ନ ଡର ଭାଇ ହେ 

ଜଗତେ ନ ଡ଼ର ଆନେ ଏକା ଜଗଜୟ ହେ ।୫। 

ଧନ ଜନ ପ୍ରାଣ ଦେର 

ସ୍ଵରାଜ୍ୟ ନିଅ ହେ ଭାଇ 

ସ୍ଵରାଜ୍ୟଟକରତା ତିଳକର ଜୟ ଜୟ ହେ ।୬। 

ଅରଟ ଅସ୍ତତର ବଳେ 

ସ୍ଵରାଜ୍ଯ ଲଭିବା ହେଳେ ହେ 

(ସେତ) ସୁଦର୍ଶନଚକ୍ୁ କରିଦେବ ପାପ କ୍ଷୟ ହେ । ୭ 
ଭାରତମାତା ଉଦ୍ଧାର 

ସ୍ବରାଜ୍ୟ ପ୍ରାପତି ସାର ହେ 

ଜଗତ-କରତା ଜଗନ୍ନାଥେ କର ଲୟ ହେ ।୮। 

ସ୍ଵାଧୀନତା ଓ କୋକାକୋଲା 
ବୀରେନ୍ଦ୍ର ନାୟକ 


ଯେଉଁଦିନ ସ୍ଵାଧୀନତାକୁ 

ପଟାଶ ପଶିଲା, 

ମୋ ଅଜାକୁ 

ମୁଁ ଆଣି 

ଦେଲି କୋକାକୋଲା | 

ସେ କହିଲା ¬ 

ଏ” ବୋତଲରେ 

କ”ଣ ତୁ ଦେଲା 

ଏ” ବୟସରେ କ”ଣ ମତେ ମଦ ପିଆଇବୁ ? 
ମୁଁ କହିଲି — 

ଅଜା ମୋର 

କେବେ ତୁ ବୁଝିବୁ 

ଆଜିକାଲି ଗ୍ଲାସ ନୁହେଁ 
ବୋତଲରେ ମଣିଷ ପାଣି ପିଇଲାଣି, 
ସବୁ ସଭା ଆଲୋଚନା ଟେବୁଲ ଉପରେ 
ପାଣି ଭରା ବୋତଲ 

ବକ୍ତାଭଳି ଠିଆ ହେବା 

ନିୟମିତ ଦୃଶ୍ୟ ତ ହେଲାଣି — 

ତୁ ବା କେମିତି ଦେଖୁବୃ; 

ତୋ ଆଖୁର ଦୃଷ୍ଟି ଶକ୍ତି 

ବହୁଦିନ କ୍ଷୀଣ ଯେ ହେଲାଣି । 
ଅଜା ମୋର ରାଗିଗଲା | 


ଗାନ୍ଧି ଜବିତା / ୭୮ 


Digitized by srujanika@gmail.com 


କହିଲା ¬ 

ଆବେ ବନ୍ଦ କର ତୋ ଭାଷଣ 
କହ କ”ଣ ଆଣିଛୁ ତୁ 

ଏହି ବୋତଲରେ ? 

ମୁଁ କହିଲି 

ତୁ ପରା ଲଢ଼ିଥଲୁ 

ଗାନ୍ଧୀର ସୈନ୍ଯ ହୋଇ, 
ବିଦେଶୀକୁ ଦେଲୁ ତୁ ହଟାର, 
ଦେଶଟାକୁ କରିଲୁ ସ୍ବାଧୀନ 
ଗାନ୍ଧୀବାଣୀ କରି ଗଣ୍ଡି ଧନ | 

ସେ କହିଲା — 

ସେଠୁ କ'ଣ ହେଲା 

ତୋତେ ଥଟା ଲାଗିଛି ଜି ଶଳା ? 
ମୁଁ କହିଲି ¬ 

ତୋ ଆଖୁରୁ ଦୃଷ୍ଟି ତ ଯାଇଛି, 
ତୋ ସ୍ମରଣ ଶକ୍ତିକୁ ବୋଧେ ଘୁଣ ଲାଗିଅଛି । 
ତୁ କ”ଣ ଜାଣିପାରୁ ନାହୁଁ — 
ସ୍ବାଧୀନ ଭାରତକୁ ଆଜି ପରା 
ପଚାଶ ପଶିଲା । 

ତା” ଅଖୁରୁ ଦୂର ଠୋପା ଲୁହ ଗଡିଗଲା | 
ସେ କହିଲା — 

ହେଉ ହେଲା | 

କିତ୍ୁ, ତା” ସାଙ୍ଗରେ 

ଏ” ବୋତଲର ସମ୍ପର୍କ 

କେଉଁଠୁ ଆସିଲା ? 

ମୁଁ କହିଲି — 

ଏ” ବୋତଲ ସେଇଠି ଫିଟିବ, 
ସ୍ବାଧୀନତା ପଶୁ ପଶୁ ଯେଉଁଠି 
ନେହେରୁ ଦେଲା ଉଦ୍‌ବୋଧନ 
ତୁମେ ସବୁ ଦେଖୁଥିଲ 

ସୁନାର ସପନ 
ଖୁସିରେ ନାଚୂଥିଲା 

ଯେବେ ତୁମ ମନ 

ସେଇଠି ଫିଟିବ ଏ” ବୋତଲ 
ଗାୟିକା ଗାଇବେ ଏ” ମେରେ ଓତନ: 
ଦେଶ ପ୍ରେମ ସଭିଙ୍କୁ ମାତାଲ କରିବ; 
ସେଇଠି ଏ” କୋକାକୋଲା 
ବୋତଲ ଫିଟିବ ! 

ଚିକିଟା ଧରିଥବା 

ତୂମ ସଂଗ୍ରାମୀଙ୍କ ଜିଭ 

ନୂତନ ସୁଆଦ ପାଇବ, 

ସ୍ବାଧୀନତାର ତାରୁଣ୍ଯ ଫେରିବ ! 

ମୋ ଅଜା କହିଲା — 

ତୁମେ ଶଳା 

ଏ ଯୁଗର ଟୋକା 

କଥା କହି କହି ଶିଖୁଅଛ 

କରିବାକୁ ସମସ୍ତଙ୍କୁ ବୋକା । 

ମୁଁ ତୋତେ ପଚାରୁଛି କ'ଣ 

ତୁ ଉତ୍ତର ଦେଉଅଛୁ କ'ଣ | 

ତୁ ମୋତେ କହ 

ଏ” କୋକାକୋଲା କ'ଣ ? 

ମୁଁ କହିଲି — 

ସ୍ଵାଧୀନତା ନୂଆ ନାଁ ଅଟେ କୋକାକୋଲା । 
କୋକାକୋଲା ହାତରେ ଧରିଲେ 
ସ୍ବାଧୀନତାର ସ୍ପର୍ଶ ମିଳେ । 

ତା” ଭିତର ପାଣିକୁ ପିଇଲେ 
ସ୍ବାଧୀନତାର ସ୍ବାଦୁ ମିଳେ । 

ତାକୁ ନେଇ ତର୍ପଣ କରିଲେ 
ସ୍ବାଧୀନତାର ପରମାୟୁ ବଢ଼େ । 

ମୋ ଅଜା ମୁହଁରେ 

ଉତ୍ତେଜନା ଉକୁଟି ଉଠିଲା । 

ଚୂପକର, ଚୂପକର ବୋଲି 

ସେ ଚିଳ୍କାର ହାଡ଼ିଲା । 

ମୋତେ ବହୁତ ବଢିଲା, 

କହିଲା ଉତ୍ତର ଦେଉଛୁ ନା 

ଗାଉଅଛୁ ପାଲା | 

କହିଲା କ'ଣ ନା 

ସ୍ଵାଧୀନତାର ନୂଆ ନାଁ 

ଅଟେ କୋକାକୋଲା ! 

ମୁଁ କହିଲି — 

ତୁ ଟି.ଭି. ଦେଖଛୁ ? 

ତୁ ବା ଦେଖୁବୁ କିପରି, 

ଡୋର ଏତେ ଦୃଷ୍ଟି ଶକ୍ତି କାହିଁ ? 

ଦେଖୁଲେ ଜାଣନ୍ତୁ 

ଆମେ କେତେ ସ୍ଵାଧୀନ ହୋଇଛୁ । 

ଆମ ଟୋକା ଟୋକି 

ଛାତିରେ, ଅଣ୍ଟାରେ ଖାଲି କନା ବାନ୍ଧି ଦେଇ 
ନାଆଟାରେ ବସି 

ଥାଳିଆ ବାଡେଇ ବାଡେଇ 

ବାଧାବିଘ୍ନ ହୀନ ହୋଇ 

କେମିତି ଭାସି ଯାଉଛନ୍ତି; 

ହାତରେ କୋକାକୋଲା ବୋତଲକୁ ଧରି 
ଗୀତ ଗାଇ ଗାଇ କିପରି 

ଉଦ୍ଦାମ ନାଚୂଚନ୍ି । 

ସ୍ବାଧୀନତା ନ ପାଇଲେ କ'ଣ ଏମିତି ହୁଅନ୍ତେ 
କୋକାକୋଲା ହାତରେ ନଥଲେ କ'ଣ 
ଏତେ ସ୍ଵାଧୀନ ଦିଶନ୍ତେ ? 

ତୁମ ଭଳି କେତେ ଜଣ “ପୂର୍ବତନ ଦେଶଭକ୍ତ 
ରୋମନ୍ସନ କରି ତୁମ ସମୟ, ସପନ 

ଦୂଃଖ କରି କୂହ ଯେବେ 

ଏ” ଭାରତର କ'ଣ ହେଲା ! 
ଗାନ୍ଧୀ କ'ଣ ଭାରତକୁ ଏଥିପାଇଁ 
ସ୍ଵାଧୀନ କରିଲା ? 

ସେବା, ବ୍ରତ ନୁହେଁ ବୃତି ହୋଇଗଲା । 
ଆଉ ଛାଡ଼ ଦୀର୍ଘ ଶ୍ଵାସ 

ସ୍ଵାଧୀନତା ଉପରେ ତୁମେ ଯେବେ 
ହରାଅ ବିଶ୍ଵାସ, 

ସେତେବେଳେ ବାହାରିଛି 
କୋକାକୋଲା — 

ହେଉ ପଛେ ବିଦେଶୀ କମ୍ପାନୀ 
ଯାହାର ପୂର୍ବଜକୁ ତଡ଼ି 

ପିଟିଥିଲ ଛାତି, 

ଭାରତକୁ ସ୍ବାଧୀନ କରିଛ ବୋଲି 
ସେହି କୋକାକୋଲା ବାହାରିଛି 
ଆମ ସ୍ଵାଧୀନତା ଉତ୍ସବର 
ପୃଷ୍ଠପୋଷକ ସାଜିଛି । 

ସହରେ ସହରେ ତମ୍ପଭୂଟାଣି 

ଆମ ଗୌରବମୟ ଇତିହାସ ସହ 
ଯୁବକ ଯୁବତୀଙ୍କୁ ନିବିଡ଼ କରୁଛି । 
ମୋ ଅଜାର ଭୂକୁଞ୍ଚତ ହେଲା; 

ତା” ଓଠ ଥରିବାକୁ ଆରମ୍ଭ କରିଲା | 
କହିଲା, କ'ଣ କହିଲୁ 

ବିଦେଶୀ କମ୍ପାନୀ ଅଟେ 

ଏହି କୋକାକୋଲା ! 

ସେ ପୁଣି ସ୍ଵାଧୀନତା ଉତ୍ସବର 
ପୂଷ୍ଠପୋଷକ ସାଜିଲା ! 

ମୁଁ କହିଲି, ଅଜା ! 

ଏବେଠାରୁ ଏଇୟା ହିଁ ହେବ — 

ଏ” ଆଜାଦୀ ଝୁଟା ହୈ 

ବୋଲି ସାମ୍ୟବାଦୀ କୂହାଟ ଶୁଭିବ; 
ଆଜାଦୀ ବଞ୍ଚାଓ ବୋଲି 

ଗାନ୍ଧୀବାଦୀ ଆହ୍ବାନ ବି ଦେବ । 
ତା” ଭିତରେ ସ୍ବାଧୀନତା ଉତ୍ସବର 
ପୃଷ୍ଠପୋଷକ ହେବାକୁ 

ଏ” ଭୂଇଁରେ ବିଦେଶୀ କମ୍ପାନୀଙ୍କ 
ଭିଡ଼ ବି ଜମିବ, 

ଦାଶ୍ରି ଯାତ୍ରା ବାର୍ଷିକ ଉତ୍ସବ ଏବେ 
ଲିଭର କମ୍ପାନୀର ଅନ ପୂର୍ଣ୍ଠା ଲୁଣ ହିଁ ପାଳିବ । 
ଅଜା ମୋର 

ଢ଼ୋଳେଇ ପଡ଼ିଲା; 

ଘଣ୍ଟାରେ ଠିକ୍‌ 

ଆଠଟା ବାଜିଲା । 

ମୋ ପାଖରେ ବସିଥିବା 

ବନ୍ଧୁ ସୁଶାନ୍ତ ପଚାରିଲା — 

ବୂଢ଼ାକୁ କଂଣ ବହୁତ ବାଧ୍ୂଲା ? 
ମନେ ପଡ଼ିଲା — 

ଅଜା ମୋର 

କହିବାର, ବହୁବାର 


~~ ~~ 


ଯେ ଆଶ୍ରମରୁ ସେ ଶଖଛ 
Early to bed and 
early to rise, 
make a man 


healthy, wealthy and wise. 
ରାତି ବାରଟାରେ ସ୍ଵାଧୀନ ହୋଇଥିବା 
ଭାରତର ମଣିଷଟା 

ଏ ପରାଶ ବର୍ଷ ଭିତରେ 

କେତେ ନଲକି” କେତେ “େଳଜି', 


କେତେ ଜନ୍‌” 

ଭାବି ଭାବି କ'ଣ 

ଅଜା ମୋଗ, ଢ଼ୋଳେଇ ପଡ଼ିଲା ? 
ଜୋକାକୋଲା ବୋତଲଟା 
ସେମିତି ଠିଆ ହୋଇଥିଲା | 

ତା ମୁହଁରୁ ବାହାରିଥିବା 

ଫେଣ ସବୁ 


କେବେଠାରୁ ମରି ଯାଇଥିଲା ! 
ଚି 

GANDHI 
Benjamin Collins Woodbury 


WHEN shall there be again revealed a saint, 
A holy man, a saviour of his race, 

When shall be Christ once more reveal his face? 
Gautama left his ‘bode without complaint, 
Till weary, hungered, desolate and faint, 

He sank beneath the bo-tree with his load, 
As on the path of solitude he strode; 

And Jesus died to still the sinner's plaint, 
Lives there a man as faithful to his vow? 
Mahatma to a hounded race of men? 

Aye, Gandhi! seek his nation's soul to free; 
Unto the least, ye do it unto Me! 

Hath Buddha found in peace Nirvana now; 
Or doth a Christ walk on the earth again? 

ମୁକ୍ତି ସେନା 
ବୈକୁଣ୍ଠନାଥ ପଟ୍ଟନାୟକ 


ମୁକ୍ତି ସେନା ! ମୁକ୍ତି ସେନା ! 
ଦୁଃଖ କି ଭାଇ କି ଅବା ଭୟ ? 
ନାୟକ ତୋହର ଅନ୍ତର ଟିର 
କରାଳ ମୂତ୍ୟୁ କରିଛି ଜୟ ? 
ଗର୍ବେ ନିଶାଣ ଆଜି ତୋଳି ଧର 
ମୁତ୍ୟୁ ଦୁଃଖେ ଫୁଳ଼୍ାର କର ! 
ପୋଛ ସେ ଅଶ୍ରୁ ଅଟ୍ଟହାସ୍ୟେ 
ମିଳିତ କର ତୋ ଶକ୍ତିଚୟ 
ଭୈରବେ ଗାଅ, ଗମ୍ଭୀରେ ଗାଅ, 
ସତ୍ୟକୁ କିଏ କରିବ ଜୟ ? 
ନାହିଁରେ ଭୟ ! 
ତୋହରି ତ୍ୟାଗର ଭସ୍ମ ଉପରେ 
ଉଡିବ ସତ୍ୟ ଧ୍ବଜା ! 
ଆରେ, ଭୈରବ ଭେରୀ ବଢା ! 
କମ୍ପି ଉଠୁ ସେ ଶୀତଳ ରକ୍ତ 
କମ୍ପୁ ମିଥ୍ଯା ମଜା । 
କହ କହ ନତ ନ କରିବୁ ଶିର 
ଦେର୍ବୂରେ ରକ୍ତ ନୟନର ନୀର 
ନ ଟଳିବ ପାଦ ମୁକ୍ତି ମାର୍ଗୁ 
ନ ଟଳିବ କେବେ ଲକ୍ଷ୍ୟ ଲୟ, 
ସତ୍ୟକୁ କିଏ କରିବ ଜୟ ? 


FS 

ଗାନ୍ଧି କ'ଣ ମରିପାରେ ? 
ଭଗବତ୍‌ ପ୍ରସାଦ 


ନଡ଼ିଆ ଗଛମାନେ ଠିଆ ହୋଇଥୁଲେ 
ହାତରେ ସେମାନଙ୍କର ବୋମା ଓ ବନ୍ଧୁକ 
ଗାହାଣୀରେ ଛୁରା ଓ ତୀର 

ବିଶାଳ ସହରଟି ଜଳି ଯାଉଥଲା 

ସେମାନେ କହୁଥିଲେ, 

ଏଠାକୁ ଆମେ ତାରାଙ୍କୁ ଡାକିବୁ 

ଏବଂ ଫୁଲମାନଙ୍କ ହସ ଦେଖବୁ । 

ଏଇ କୋଠାଘରିମାନେ ମରିବେ 

କାରଣ ତାରା ଓ ଫୁଲଙ୍କୁ 

ସେମାନେ ଜାଳିଚଚତ୍ତି । 

ତଳେ ପଡି ଆହତ ଲୋକମାନେ 

ଯନ୍ତ୍ରଣାରେ କାନ୍ଦୁଥୁଲେ 

ପାଣି ମାଗୁଥିଲେ 

ଆମ ପଙଟ୍ଗତର ହୋଇ ତମେ ଏ କଣ କରୁଚ ? 
ସେ କହିଲେ, 

ତାରା ଆଉ ଗୋଲାପମାନେ ମତେ ପଠଉଚନ୍ତି 
ନଡ଼ିଆ ଗଛମାନେ ଠୋ ଠୋ ହସିଲେ 
କହିଲେ ° ବିଶ୍ଵାସଘାତକ!' । 

କିଏ ଜଣେ ବାୟୋନେଟ୍‌ ଭୂଷି ଦେଲା 
ତାପରେ ସେମାନେ ଗଲିଲେ 

ଆଉ ଏକ କୋଠାର ସହର ଜାଳିବାକୁ 
ତାରା ଆଉ ଫୁଲଙ୍କ ଲୋକଟି ଉଠିଲା 
ତା ଦେହରୁ ରକ୍ତ ଝରି ଗଲିଥୁଲା 

ପାଖ ନଲରୁ ପାଣି ଆଣିଲା, 

ଆହତଙ୍କୁ ପିଆଇଲା 

ପତ୍ର ରସ 

ସେମାନଙ୍କ କ୍ଷତ ସ୍ଥାନରେ ବୋଳିଦେଲା 
ନିଜ ଦେହରେ ଲଗାଇଲା 
ଆହତମାନେ ଶୋଇଗଲେ 

ସେ ଜଗି ବସିଲା ଚୂପ୍‌ଚାପ୍‌ 

କୋଳାହଳ ଶୁଣାଗଲା 
ନଡ଼ିଆଗଛମାନେ ଶିକୁଳିରେ ବନ୍ଧା ଥଲେ 
ଆହତମାନେ ଉଠିଲେ 

ସୈନ୍ଯମାନଙ୍କ ସେଲ୍ୟୁଟ୍‌ ଗ୍ରହଣ କଲେ 
ନଡିଆଗଛମାନଙ୍କୁ ଧାଡ଼ିରେ ଠିଆ କରି 
ସୈନ୍ୟମାନେ ବନ୍ଧୁକ ଉଠାଇଲେ 
ଆଗରେ ଠିଆ ହୋଇଗଲା 

ସେଇ ଝରଣା ଚାହାଣୀଆ 

ଆଉ ପାହାଡ଼ ସବୁଜିମା ମୁହାଁ ଲୋକଟି 
ଆହତମାନେ ଚିତକାର କଲେ 

' ବିଶ୍ଵାସଘାତକ 

ତା'ପରେ ଗୁଳି ଫୁଟିଲା 

ତାରାମାନେ ଖସି ପଡ଼ିଲେ ଭୂମିରେ 
ଫୁଲମାନେ ଲୋଟିଗଲେ ଧୂଳିରେ 
ନଡ଼ିଆଗଛମାନଙ୍କ ବେଡ଼ି ସବୁ ଛିଶ୍ପି ଯାଇଥିଲା 

ପକ୍ଷୀମାନେ ରାବୁଥଲେ, 
“ସୂର୍ଯ୍ୟ ଲିଭିଗଲା” । 

କାନ୍ଦୁଧୁବା ଗୋଲାପ ଗଛମାନେ 

ଅଣ୍ଟା ସଳଖୁଲେ 

ଆଉ ଆକାଶକୁ ଥରେଇବା ସ୍ଵରରେ ପରାରିଲେ 


‘ଗାନ୍ଧି କଂଣ ମରିପାରେ ? 
o¢ 

HAIL GANDHI! 


Maude Raliston Sharman 


HAIL Gandhi! Soul of Asia, who works for Dharma'’s rule 
And call upon a Higher Self, man's lower self to school, 
Who raises high the standard of India's Avatars, 

That shine in matchless splendour from a galaxy of stars, 
Who wakens the discernment, and sets aflame the heart, 
To melt and fuse those difference that keep mankind apart. 
In Thee, Mahatma Gandhi, we find the man we seek. 
Through thee, the Mother answers, 

We hear All-India speak, 

We answer to the Roll Call, arise upon our feet, 

And pledge ourselves to Gandhi, 

His life-work to complete. 

Elect to be sufficient to meet our daily needs, 

And throne a reign of plenty where freedom leads; 
United, free in spirit, we move despite our chains, 

And wield for war's blunt weapons, 

Fine mora! force and brains, 

And though, we are bound in dungeons, 

Our bodies doomed to die, 

Unshackled and triumphant, 

“We'll live again”, we cry. 

ଏକ ଆବେଦନ 
ମନୋରଂଜନ ହୋତା 


ଅତୀତର ଶବକୁ କ୍ଲାନ୍ତ କାନ୍ଧରେ 
ବୋହି ବୋହି 

କେତେଦିନ ଆମେ ଏମିତି ଗଲିଥିବା ? 
୧୯୮୪ର ଦଂଗା ହେଉ 

ବା ବାବରୀ ମସ୍ଜିଦର ଧ୍ବଂସ ଲୀଳା 
ଅଥବା ଗୁଜରାଟର ନରସଂହାର, 
ଜଙ୍କ ଲାଗି ଆସୁଥିବ ଛୁରୀ ଦାଢ଼କୁ 
କେତେଥର ଘସି ମାଜି ଧାର କରୁଥୁବା ? 
ପୁରୁଣା କ୍ଷତକୁ ଖୋଳି ତାଡ଼ି 

କାହିଁକି ବାରବାର କଷ୍ଟ ପାଉଥିବା ? 
ବେଦନାକୁ ପ୍ରଶମିତ କରୁ ସମୟ 
ବିଗତ ଅପରାଧକୁ ମାନି ନେଇ 
ଅନୁତାପର ନୀରରେ ଧୋଇ ଦିଅ | 
ଘୃଣା, ରର୍ଷା ଦ୍ଵେଷ, ପ୍ରତିଶୋଧର 
କାମନାକୁ ଭୁଲି ଯାଅ, 

ସ୍ଵାଗତ କର ପ୍ରୀତି, ବନ୍ଧୁତ୍‌, ସ୍ନେହ, 
ଟିରନ୍ତନ ପ୍ରେମ ଓ ଆଦରର ଝରଣାକୁ 
ବନ୍ଯା ପରି ବହିବାକୁ ଦିଅ । 

ଯୁଦ୍ଧ ଶେଷ ହେଲା ପରେ 

ଅଶ୍ଵତ୍‌ଥାମା କ୍ରୋଧ ନେଇ 

ନାଶ କଲେ ପାଣ୍ଡୁ ପରିବାରେ 
କେମିତି ଜନ୍ମିବେ କୁହ 

ମାତୃ ଗର୍ଭୁ ଶିଶୁ ପରୀକ୍ଷିତ ? 
କି ଲାଭ ମିଳିବ ଭାଇ 
ଅସ୍ଥିର ଆମ୍ପାକୁ ନେଇ 
ଅନିଶ୍ଚିତ କାଳ ପାଇଁ 

ଘୁରି ବୂଲିବାରେ ? 

ହେ ମୋର ଦେଶବାସୀ ! 
ଘେନ ମୋ ମିନତି 

ବାପୁଙ୍କ ସ୍ମରଣ କରି 
ପୋଛିଦିଅ ପୁରାତନ କଳଙ୍କ, ବିଚ୍ୟୁତି 
ହାତ ଯେଡ଼ି ମାଗିନିଅ କ୍ଷମା 
ଓ, ଶାରିଃ, ଶାନିଃ, ଶାନିଃ | 


ବହ 

An Entreaty 


Manoranjan Hota 


How long and far do we carry 
this corpse 

of the past on our 

weary shoulders? 

Whether it's the carnage of 1984 
or the Babri mosque demolition 
or even the Gujrat massacre, 
why sharpen the rusty 
daggers frequently 

to incur pain by opening up 
the old wounds regularly? 
Let time heal the hurt, 

own up past follies 

and wash them off 

with remorseful tears. 

Forget hatred, jealousy, 
revenge, welcome love, 
friendship, affection, 

let the spring of kinship 

and endearment 

flow like a torrent. 

After the war is over, 

if you desire to slaughter 
Pandu's lineage, 

with Aswatthama's rage, 

how would child Parikhit 
be born? 

What's the gain for you, 
my fraternity 

by roaming around, 

with a restless soul 

for eternity? 

Oh, my country men! 
Please listen to my 
humble entreaty, 
remember Bapu for once 
and wash away all bygone 
blots, oddities, 


beg forgiveness and peace. 


Omm, Shantih, Shantih, S 


hantih. 

ବାପୁଜୀ 
ମାୟାଧର ମାନସିଂହ 


ମସ୍ତକେ ମୋର ନିତ୍ୟ ପଡ଼ୁ ହେ 

ବାପୁଜୀ ତମର ଚରଣଧୁଳି 
ଧନ୍ଯ ହେବ ଏ କ୍ଳିନ୍ଧ ଅଙ୍ଗ, 

ପୁଣ୍ୟେ ଯିବ ମୋ ପରାଣ ପୁରି । 
ଦେହ ଖାଲି ଯାର ସତ୍ୟ, ପୁଣ୍ୟ, 

କରୁଣା, ମୈତ୍ରୀ, ସାଧନା ବହେ, 
ତାର ପଦରେଣୁ କେବଳ ପଥର 

ହୀନ ମୂର୍ରଭିକା ନୁହେଁ ତ ନୁହେଁ । 
ସେ ରେଣୁ ପରଶେ ବକ୍ଷେ ମୋହର 

ସତ୍ୟ କୁସୁମ ଉଠିବ ଫୁଟି 
ଯୁଗଯୁଗାନ୍ତ ଭ୍ରାନ୍ତି ଚିତ୍ତ 

ମୋହର, ପଲକେ ଯିବ ହେ ତୁଟି । 
ରତିହାସେ ଯେହୁ ଜୈତ୍ର କେତନ 

ଉଡାଇଲେ ନର ରକ୍ତ ଢାଳି 
ଆଜି ଅହିଂସ ତମର ବିଜୟେ 

ହୃଦୟ ତାଙ୍କ ହୋଇବ ଘାରି । 
ତମ ରଣତଭୂମେ ନାହିଁ ଉଠେ କାହିଁ 

କ୍ରନ୍ଦନ କୋଟି ଅବଳା ମୁଖେ, 
ତଥାପି ହେ ବୀର ସମର ଜାଣିଛ, 

ମୈତ୍ରୀ ଫୁଟାଇ ବଇରି ବୁକେ । 
ବାର ବାର କରି ଜିଣିଲି ଯୁଦ୍ଧ, 

ହାରିଲେ ସକଳ ଶତ୍ରୁ ତବ 
ନିରୀହ କ୍ଷୁଦ୍ର ତପସ୍ତୀ ହେ 

ଇତିହାସେ ପରା ଏ ଅଭିନବ । 

ଗାନ୍ଧିଜୀ ତୁମେ ଫେରିଯାଅ 
ମାଳତୀ ଦାସ 


ଗାନ୍ଧିଜୀ ହେ ମହାନ ଆମ୍ରା, ମହାମ୍ବା 
ଦାର୍ଶନିକଙ୍କ ମତରେ 

ସ୍ଵର୍ଗ ତୁମକୁ ମିଳି ନାହିଁ 

ରହିଛି ଦଶମ ପାହାଚରେ 

ୟା” ପରେ ସ୍ବର୍ଗକୁ ଆଉ କେତେ ପାହାଚ 
ସେ ରହସ୍ଯାଛନ୍ନ ସ୍ଥାନର ନିରୂପଣରେ 
ଭାରତୀୟ ଦର୍ଶନ ନୀରବ । 

ଯମ ନିୟମର ସମସ୍ତ ସର୍ଭ 

ପାଳନ କରିଥଲେ ମଧ୍ଧ 

ସ୍ବର୍ଟର ଫାଟକ କାହିଁକି ବନ୍ଦ ରହିଲା ? 
ସ୍ଵର୍ଗ ତୁମ ପରି ପବିତ୍ର ଆମ୍ାଙ୍କ 

ପାଇ ଉପଯୁକ୍ତ ନଥୁଲା 

ଅବା ସ୍ଵର୍ଗ କିପରି ଏକ ଜାଗା 

ଯିଏ ତୁମକୁ ରଖୁ ପାରିବନି ମନା କରିଦେଲା 
ଜାଣି ତୁମର ପ୍ରଚଣ୍ଡ ବ୍ୟକ୍ତିତ୍ଵର 
କେତୋଟି ଧାରା 

ସତ୍ୟ, ଧର୍ମ, ନ୍ୟାୟ, ଅହିଂସା, ମାନବିକତା, 
ଭ୍ରାତୃତ୍ଵ ସହଯୋଗ ଓ କ୍ଷମା । 
ଭାରତକୁ ଫେରି ଆସନ୍ତ କି ଥରେ 

ନା, ନା, ଏଠାକୁ ଆସିଲେ 

ତୁମ ଆମ୍ବା ପୁଣି ରକ୍ତାକ୍ତ ହେବ 

ଶରୀର ଜଡ ହୋଇଯିବ 

ଆଉ ନାହାନ୍ତି ସେପରି ଲୋକ 

କରିବାକୁ ତୁମ ମୂତ୍ୟୁରେ ଶୋକ 

ସମସ୍ତେ ପାଲଟି ଯାଇଛନ୍ତି ନିତାନ୍ତ ସ୍ବାର୍ଥପର 
ଖାଲି ବାଧ୍ୟ ବାଧ୍ଧକତାର ଲୁହ ବୁହାରବେ 
ଦେଖାଇବେ ଭଲ ପାଇବାର ଛଦ୍ଧରୂପ । 
ଖାଲି ଅକ୍ଟୋବର ଦୁଇ ଓ 

ଜାନୁୟାରୀ ତିରିଶରେ 

ତୁମ ମୂର୍ରିରେ ପୁଷ୍ପମାଳା ଅର୍ପଣ କରୁଥିବା 
ରାଜନେତାମାନେ 

ଏକ ପାରମ୍ପରିକ ରୀତିର 

ଚାଦର ଘୋଡାଇ ହୋଇ 

ଭକ୍ତିର ପ୍ରହେଳିକାକୁ ଜାବୋଡି ଧରି 

ବସି ଯାଆନ୍ତି ପ୍ରାର୍ଥନା ସଭାରେ 

ଉପର ଠାଉରିଆ ଭାବକୁ ଧରି 

ତା'ପରେ ଭୁଲି ଯାଆନ୍ତି ତୁମକୁ ବର୍ଷ ତମାମ 
ଅଥଚ ତୁମ ନାମ ଧରି କରନ୍ତି 

ଅନ୍ୟ ଏକ ଶୋଷଣ ଶାସନ । 

ତୁମେ ଯଦି ଆସ ତୁମ ସ୍ବପ୍ନର 

ବିଖଣ୍ଡିତ ଭାରତକୁ 

ଏଇ ନେତାମାନେ ଆଉ ଏକ ଗୁପ୍ତ 
ଷଡ଼ଯନ୍ତ କରି 

ଅଜସ୍ର ଗୁଳି ନିକ୍ଷେପ କରିବେ ତୂମ ଶରୀରକୁ 
ଧାର ଧାର ରକ୍ତରେ 

ଭାରତ ମାଟି ଓଦା ହୋଇଯିବ 

ମିଳିବନି ସମୟ ତୁମକୁ ତୁଣ୍ଡରେ 

ଧରିବାକୁ ‘ହେ ରାମ!” । 

ସତରେ ଅନ୍ତରରେ କେହି ଚାହାନ୍ିନି ତୁମକୁ 
ତୁମର ତ୍ୟାଗ ଓ ନବ ଭାରତ 

ଗଠନ ସନ୍ଦେଶକୁ 

ସେମାନେ ବୁଡି ଯାଇଛି 

ରାଜନୈତିକ ସ୍ବାର୍ଥରେ, 

କୁଟନୀତିର ଫାଶରେ, 

ନେତା ହେବାର ଲାଳସାରେ, 

ଦେଶ ଧନକୁ ହାତ ପଇଠ କରିବାରେ 
ଆଉ ସାତ ପୁରୁଷକୁ ଧନ ରଖୁବାର 

ଅଜବ ସପ୍ନରେ । 

ତୁମେ ଆସି ଦିଲ୍ଲୀର ଲାଲ୍‌କିଲାର ଦୁର୍ଗ ପରି 
ସେମାନଙ୍କ ସ୍ଵାର୍ଥ ଆଗେ ଛିଡ଼ା ହେଲେ 
ସେମାନେ ବା କାହିଁକି 

ତୂମକୁ ବଞ୍ଚବାକୁ ଦେବେ 

ଦେଶ ପ୍ରେମର ଛଦ୍ଧନାମ ନେଇ ସତ୍ୟକୁ ପୁଣି 
କୃଶବିଦ୍ଧ କରିବେ | 

ଆଉ ଭାରତର ଅଧ୍ଵବାସୀ ? 

ସେମାନେ ଚୁମକୁ ଗଲେଣି ଭୁଲି 
କେତେବେଳେ କେଉଁ ବିଷୟରେ 

ତୁମ କଥା ମନେ ପକା୍ରି 

ଏକ କିମ୍ବଦନ୍ତୀ ପରି 

ହେଲେ ସେଥରରେ ନଥାଏ 

ସାମାନ୍ୟତମ ତୁମ ପ୍ରତି ଭକ୍ତି 

ତୁମେ ଜାତିର ଜନକ ବୋଲି 

ଖାଲି ଭାଷଣର ବର୍ଷା ହୁଏ 

ହେଲେ ମାଟି ଟିକିଏ ବି ଓଦା ହୁଏନି | 
ଏଠି, ସେଠି ଗାି ମୂର୍ରିଟିଏ 

ଠିଆ କରି ଦିଅନ୍ତି 

ବେଶ୍‌ ଦି' ପଇସାରେ ହାତ ଚିକ୍ଣ ହୁଏ 
ହେଲେ ବର୍ଷ ବର୍ଷ ଧରି 

ତୁମେ ଖରାରେ ଜଳୁଥାଅ, ବର୍ଷାରେ ଭିଜୁଥାଅ 
କାହାର ମନେ ନଥାଏ ତୁମ ମୂର୍ରି ଉପରେ 


ଗାନ୍ଧି କବିତା / ୯୮ 


Digitized by srujanika@gmail.com 


ଦେବାକୁ ଏକ ଛାଉଣୀ । 

ଯଦି ବମ୍ତେ, ଦିଲ୍ଲୀ, ମହାରାଷ୍ଟ୍ର ବୁଲି ଆସନ୍ତ 
“ହାଇ ଆଲର୍ଟ” ବ୍ରିଟିଶର ତୋପଠାରୁ ଆହୁରି 
ଭୟଙ୍କର ଲାଗନ୍ତା ତୁମକୁ 

ବୋମା ବିସ୍ପୋରଣ ଏଠି, ସେଠି 

ହିନ୍ଦ ମୁସଲିମ୍‌ ବିଭେଦ ଏଠି 

ଆଉ ଏକ ଅନଶନ କରି ମହାନିଦ୍ରା ଗଲେ ମଧ୍ଯ 
କେହି ପଚାରିବାକୁ ନାହାନ୍ତି, ଗାନ୍ଧି ଆସିଛନ୍ତି 
ଯିଏ ଯାହାର ଆମ୍ବ ପ୍ରବଞ୍ଚକ ଜୀବନ 
ଯାପନରେ ବ୍ୟସ୍ତ ଅଛନ୍ତି 

ସମସ୍ତେ ତ ଆଗକୁ ମାଡ଼ି ଚାଲିଛନ୍ତି 

ତୁମର ସ୍କାନ ନାହିଁ ଏଠି । 

ବିଂଶ ଶତାଦ୍ଦୀ-ପୁରୁଷର 

ଫାଙ୍କା ପଦବୀକୁ ଧରି ତୁମେ ପୁଣି ବାହୁଡି ଯାଅ 
ସେ ନିଃଶଙ୍କ ପାହାଚକୁ 

ଦଶମ ପାହାଚକୁ 

କାଳେ କେବେ ସ୍ଵର୍ଗବାସୀ ପସନ୍ଦର 
ପରିସରକୁ ନେବେ 

ତୂମେ ଚାଲିଯିବ ସ୍ଵର୍ଗ ରାଜ୍ୟକୁ 

ଭୂଲିଯିବ ଏ ସ୍ବାର୍ଥବାଦୀ ମାନବ ସମାଜକୁ । 

ଯଷ୍ଟି ବନାମ ଲାଠି 
ମୀଳା କୁମାରୀ ଳାୟକ 


କାରାବରି ଦିନେ କରିଥିଲ ସିନା 
ଆମକୁ ତୂମେ ସ୍ଵାଧୀନ, 


ସ୍ବାଧୀନତା ପାଇ କରୁଅଛୁ ଆମେ 
ନିଜକୁ ନିଜେ ଶୋଷଣ ॥ 


ଅହିଂସା ତୂମର ବ୍ରତଥଲା ପୁଣି 


ବିଦେଶୀ କଲ ବର୍ଜନ, 

ଆମେ ଅଜି ଜିଚୁ ବିଦେଶୀ ପିନ୍ିକି 
ଦେଖାଉ ଅଛୁ ଫେସନ ॥ 

ହିଂସା ଆଉ ରର୍ଷା ଆମର ହୋରଛି 
ବ୍ରତ ଆଉ ଚିର ସାଥ, 

ସ୍ବାଧୀନତା ପାଇଁ ନାରୀ ଉଗ୍ର ହୋର 
ଦିନକୁ ମଣୁଛି ରାତି ॥ 

ନାରୀ ଭୂଲିଲାଣି ଲଚ୍ୟ୍ୟା ପରମ୍ପରା 
ପିନ୍ଧାବାସ କରି ଛୋଟ, 

ଶିକ୍ଷିତ ହୋଇବି ଏ ମଣିଷ ଆଜି 
ଭୁଲିଲାଣି ନିଜ ବାଟ ॥ 

ଏ ଦେଶକୁ କାହିଁ ସ୍ବାଧୀନତା ଦେଇ 
ପାଇଲକି କେଉଁ ଯଶ ॥ 
ଦେଖିଯାଅ ଥରେ ଲିଭିଆସେ ଆଜି 
ସବୁରି ମୁର୍ହରେ ହସ ॥ 

ଏ ସମାଜେ ପଥ ଦେଖାଉ ସଭିଙ୍କୁ 
ତୂମ ସେ “ ବାଉଁଶତବାଡ଼ି” 
ମାନବ ହୃଦରୁ ହିଂସା ଦ୍ଵେଷ ଲଚର୍ଷା 
ଦିଅହେ ମହାତ୍ସା କାଢ଼ି ॥ 

Gandhi 


Ratan Das 


1 

From the captive soil, 
You exploded like 

A blazing volcano, 

To inundate with valour 
The path of freedom. 


2 

Demolish the disparity 

Between palaces and hovels - 

You commanded. 

Cast off the shackles 

Of parasitica! mind 

And join hands 

With labours of bread - you shouted. 


3 

With nerves of #ee! 

And iron limbs. 

You surmounted 

Gallows and prison bars - 
Smashing the fetters 

Of bondage, 

You fought battles 

With the weapon of love. 
4 

Upon the foot-prints 

Of the capitve soil, 

Your marched 

Like a brave vanguard, 
Transforming every coward 


Into Lion's heart. 

5 

Like a ring master, 

You tamed the British Lion 
With your walking stick, 
And chased it 

Into its cage. 


6 

Like a tornado 

You swept away slavery 
From the captive hearts, 
And volunteered 

The ignorant and the weak 
Into the horizon of Freedom. 


7 

Leaving the body 

To a mad man's bullets, 
You drove your soul 

Into miillion-hearts - 

To shower your grace 
Upon the aggrieved. 


8 

In deceit and betrayal, 

We hanged you inside a frame 
And crushing your relevance 

We deserted your dreams. 

But your compassionate soul 
Continues showering mercy on us. 


$ 
୨ ହି 

ଶୀତଳାଗ୍ନି 
ରମାକାଚ୍ଚ ନାଥ 


ଗାଛି 

ଆଲବର୍ଟ ଆଇନ୍‌ ଷ୍ଟାଇନ୍‌ଙ୍କ ଭାଷାରେ 
ଏକ ଆଶ୍ଚର୍ଯ୍ୟ 

ବିଂଶ ଶତାବ୍ଦୀର | 

ଏପରି ଏକ ବିଚିତ୍ର 

ଯା'କୁ ସହଜରେ ଧରି ହେଉନାହିଁ 
ଧରିଥୁଲେ ଛାଡ଼ି ହେଉ ନାହିଁ 
ରାଷ୍ଟ୍ରପିତା, ଜାତିର ଜନକ କହି 
ମୁଶ୍ିଆ ମାରିବାକୁ ହେଉଛି 
ରାଜଘାଟରେ 

ଯଦିଓ 

ତା” କଥା ତା” ଚିନ୍ତାଧାରା 
ନିହାତି ଅବ୍ଯବହାରିକ 
ମୂଲ୍ୟହୀନ 

ତଥାପି 

ଜନତାର ସମର୍ଥନ ପାଇଁ 
ଭୋଟ ଆଶାରେ 

ଛାଡ଼ି ହେଉ ନାହିଁ 

ଗାନ୍ଧି ନାମ । 

ମାର୍କ ସବାଦୀମାନେ 

ଧର୍ମକୁ ଅଫିମ କୁହର୍ତି 

ବ୍ରିଟିଶ ସାମ୍ରାଜ୍ୟବାଦର 

ଦଲାଲ ଭାବି 

ଫିଙ୍ଗ ଦେଇଥଲେ 

ଅଳିଆ ଟୋକେଇରେ 
ଏବେ 

ଗାନ୍ଧି କୁଆଡ଼େ ଗଲେ ବୋଲି 
ଅଣ୍ଡାଳି ହେଉଛନ୍ତି 
ସାମ୍ପ୍ରଦାୟିକ ବିଷ 

ହରଣ ପାଇଁ । 
ପୁଞ୍ଜିବାଦୀମାନେ 
ଅଜଣାତରେ କୁଣ୍କାର ପକାଇଛନ୍ତି 
ଲଙ୍ଗଳା ଫକିରକୁ 

ରଭଶ୍ବରଙ୍କୁ ପାଇବା ଆଶାରେ 
ବାସୁଆବଳଦକୁ 
କୁଣ୍ଢାଇଲାପରି 

ଗାଛିଦେଶ, ସୁନାର ଭାରତ 
ତା'ର 

ଅସ୍ପି-କଙ୍କାଳକୁ 

କରାୟତ କରି । 

ଗାନ୍ଧିର ଅହିଂସା 

ବିପୃବକୂ ପଥଭ୍ରଷ୍ଟ କରିବାର 
ଏକ ଫିକର 

ଏକ ହୀନମନ୍ୟତା 
କାପୁରୁଷତା କହି 

ଏଡ଼େଇ ଦେଇଥିଲେ 

ଆଜି ପୁଣି 

କାନ୍ଧରେ ନୂଆ ଗୋଲାମୀର 
ଜୂଆଳି ପଡିବାରୁ 
ଦୋହରାଉଛୁ 

ସତ୍ୟାଗ୍ରହ, ଅନଶନ, ଜେଲ୍‌ ଭରୋ 


ଡାକରା ଦେଇ । 

ଗାନ୍ଧିର ଅରଟ 

ତନ୍ତ ଚକି ଢ଼ିଙ୍କ ଆଦି 
ମରହଟିଆ କାରବାର 
ବିଜ୍ଞାନର ଜୟଯାତ୍ରା ପଥେ 
ଏସବୁ ଚଳିବ ନାହିଁ 

ଏ ଯୁଗରେ 

ମତ୍ର ଭୁଲିନାହୁଁ 

ଗ୍ରାମ୍ୟ ଶିଛକୁ 

ପଞ୍ଚବାର୍ଷିକ ଯୋଜନାରେ 
ଅଗ୍ରାଧ୍ରକାର ଦେଇ 

ବେକାରୀ, ବେରୋଜଗାରୀର 
ଭବସାଗରରୁ 

ଉଦ୍ଧାର ପାଇବା ପାଇଁ | 

ଗାନ୍ଧି ସନାତନୀ ହିନ୍ଦୁ 
ରକ୍ଷଣଶୀଳ, ପ୍ରଗତିର ପରିପନ୍ଛୀ 
ସମସ୍ତ ପ୍ରକାର 

ବିକାଶର ବିରୋଧୀ ବୋଲି 
ଭାବିଥିଲେ ବି 

ଛୁଆଁ-ଅଛୁଆଁ ଭେଦ, 
ପଠାଣ-ଖୁରସ୍ତାନ ଏକତାରେ 
ତା'ର ନିପୂଣତା 

ଏବେବି ଚକିତ କରିପାରୁଛି 
ଜନମାନସକୃ, 

ସେ ନୁହେଁ 

ଆସ୍ତିକ କି ନାସ୍ତିକ 

ନୁହେଁ ପୁଣି 

ପୁରାତନ ବା ଆଧୁନିକ ଭିତରେ । 
ଗାନ୍ଧି ଆଜିର ଜଡ଼ ସମାଜ ନିକଟରେ 


ଏକ ଅସ୍ତିତୃହୀନ 

ଅପ୍ରାସଙ୍ଗକ 

ଅଶ୍ରିତପୂର୍ବ ନାମ; 

ଯାହାକୁ ବୁଝିହୁଏନା 
ବୁଝାଇ ବି ହୁଏନା 
ତଥାପି 

ସେ ଅନେକ ପ୍ରକାରର 
ଆଜେ ବାଜେ 

ଅଭୁତ ଖୁଆଲ ଥୁବା 
ଆଧୁନିକତାବାଦୀ, 

ଆଉ 

କିଛିକ୍ଷଣ ପାଇଁ ହେଲେ ବି 
ସମସ୍ତଙ୍କୁ ଟାଣି ନେଇ ଯାଇ ପାରେ 
ସେ ଦିଗରେ 


ଏକ ଶୀତଳାଗ୍ନି ପରି । 
4 

ବାପୁଜୀ 
ରାଧାମୋହନ ଗଡ଼ନାୟକ 


He 
ବାପୁଜୀ ହେ ତୁମେ ଦେଖାଇ ଥଲ 
କାହିଁ ଯେ ଆମର ମୁଚ୍ତିପଥ, 

କୃଷ୍ଣ ହେ ତୁମେ ସାରଥୂ ହୋଇ 
ବାହିଥିଲ ଆମ ସମର-ରଥ | 
ମନ ଯେବେ ମୋହଗ୍ରସ୍ତ, 

ସର୍ବ -ସାହସଂତ୍ରସ୍ତ, 

ତୁମେ ଦେଇଥିଲ ଅନଳଂ-ଡାକ 

“ ଜାଗରେ ଜାଗରେ ମୁକ୍ତିବ୍ରତ” 
ବାପୁଜି ହେ ତୁମେ ଦେଖାର ଥଲ 
କାହିଁ ଯେ ଆମର ମୁକ୍ତିପଥ | 


9 ॥ 
ହିଂସାବିହୋଳ ଜନତା ଯେବେ 
ଏକ ଆନ ବୁକେ ଗରଳ ଭରେ, 
ବିଜୟର ଭରା ତୃପ୍ତି ଘେନି 
ରୁଧ୍ର-ସାଗରେ ସ୍କାହାନ କରେ, 
ବୁଦ୍ଧ ହେ ଆମ ବୁଦ୍ଧ 

ତପଲୋକେ ତୁମେ ଶୁଦ୍ଧ, 
ପରାଧୀନ ଜନେ ମୁକ୍ତ କଲ 
ଅହିଂସାର ସେ ସଂଗ୍ରାମେ, 

ହିଂସା ବିହୋଳ ଜନତା ଯେବେ 
ଏକ ଆନ ବୁକେ ଗରଳ ଭରେ ! 

i ୩॥ 

ଏ ଦେଶ-ମଣିଷ କିପରି ଭଲା 
ତୁମରି ଦାନ ଯେ ପାରିଲା ଭୁଲି ? 
କିପରି ଭଲା ଯେ ହନ୍ତାରକ 
ତୁମରି ଛାତିକି ମାଇଲା ଗୁଳି ? 
ଖ୍ରୀଷ୍ଟ ହେ ତୁମେ ଖ୍ରୀଷ୍ଟ, 

ଘାତକର ଚାହଁ ଇଷ୍ଟ 

ଜୀବନେ ମରଣେ ସେଇଥ୍‌ ପାଇଁ 
କ୍ଷମାର ସାଗର ଭରିଚଟ ପୂରି, 
କିପରି ଭଲା ସେ ହନ୍ତାରକ 
ତୁମରି ଛାତିକୁ ମାଇଲା ଗୁଳି ? 
କୃଷ୍ଣ ଆମର, ବୃ ଆମର 

ଖ୍ରୀଷ୍ଟ ଆମର, ବାପୁଜୀ ତୁମେ, 
ମୂତ୍ୟୁବିଜୟୀ ଜୀବନ ତୁମର 
ଅଜର ଅମର ମର୍ର୍ୟ ଭୂମେ । 
ଜନ ଯେବେ ଅନାଯର 
ଅନ୍ୟାୟେ ହେବେ ମତ୍ତ, 

ଜାଗିବ, ଜାଗିବ, ଢାଗିବ ତୁମେ 
ଆଜି ଯେ ଶୋଇଟ ମରଣଂ-ଘୁମେ, 
କୃଷ୍ଣ ଆମର, ବୃଦ୍ଧ ଆମର, 


ଖ୍ରୀଷ୍ଟ ଆମର ବାପୁଜୀ ତୂମେ । 
B® 

ଏବେ ଗାନ୍ଧି ଭୂଇଁରେ 
ଶ୍ରୀହରି ଧଳ 


କେହି 

ଗୁଳିବିଦ୍ଧ ଛାତିଟିଏ 
ଥୋଇ ଯାଇଛି ଏଇଠି | 
ଗଲାପରେ 

ଧୂଳିତକ ବିଭୂତି । 
ପ୍ରାର୍ଥନା ତକ ମଂତ୍ର ! 
ମାଟି ପାଲିଟିଗଲା ତୀର୍ଥ | 
ଏଇଠି ଥିଲା 

ଗୋଟେ ଭଲପାଇବାର 
ମହାଦୁମ | 

ବାଂଟି ଦେଉଥିଲା ଛାଇ । 
ବୁଣି ଦେଉଥିଲା 

ପକ୍ଷୀ ଓଠରେ 

ସଂଜିବନୀ । 

ଏଠି ବାଘ 

ପାଶୋରି ସାରିଥିଲା 
ହିଂସା । 

ସାପ ଦଂଶନର କୌଶଳ । 
ଘାତକ 

ପିନ୍ଧୂ ନେଉଥିଲା 

କବି ପୋଷାକ । 
କେମିତି ବଦଳିଗଲା 

ଦୃଶ୍ୟ ! 
ଉଜୁଡ଼ା ତପୋବନରେ 
ଧକ୍କୋଉଛି 

ରକତ ଜୁଡ଼ୁବୁଡ଼ୁ ହଂସ । 
ନିଆଁ, ଧୂଆଁ ହାତରେ 
ଲେଖା ହେଉଛି 
ପାଉଁଶର ଇତିହାସ । 
ଏବେ ଗାଛି ଭୁଇଁରେ 
ଭାଂଗିପଡୁଛି 
ମାନବିକତାର 


ଇମାରତ୍‌ । 
a. B 

ତାବିଜ୍‌ 
ଶ୍ରୀହରି ଧଳ 


ଗାନି 

ଗୋଟେ ସୁରକ୍ଷାର 
ତାବିଜ୍‌ । 

ପିନ୍ଧୁ ନେଲେ 
ଲୁଚି ଯାଉଛି 
ଦୁଷ୍ମତିର ଦେହ । 
ଭିତରର ଅଂଧାର । 
ଗାନ୍ଧି । 

ଭାଷଣକୁ ଦୃଷ୍ଟାନ୍ତ । 
ରଚନାକୁ ଉଦ୍ଧତି | 
ଡୁଇଂରୁମ୍‌ରେ ଲଟକୁଥିବା 
ତୈଳଛବି । 
ଦିଶିବ ନାହିଁ ବୋଲି 
ଭିତରର ଅଂଧାର | 
ବୁଜିଦେଇଛୁ ଗାରିପାଖେ 
ନିରାପଦ ବାଡ଼ | 
ଗାନିଙ୍କୁ 

ବସେଇ ଦେଇଛୁ 
ଛକ ମଝିରେ | 
ମାର୍ବଲ ଦେହକୁ 
ଘୋଡେଇ ଦେଇଛୁ 
ମିଛ ସମ୍ବାଦ । 

ପିନ୍ଧେଇଛୁ ଫୁଲହାର । 
ଆମ ଛଳନାର 
ଆଢ଼ୁଆଳରେ 
ଛପେଇ ରଖୁ 

ବିଷ ଦାନ୍ତ, 

ହିଂସ୍ତ ପନଖଝା 
ଅଂଧାରରେ 

କାୟା ମେଲିଛି 
ବୂଦିବୂଦି ପାପ | 
ଆମେ ଥରେ ନୂହଁ 
ହଜାରଥର ଫାଡ଼ିଛୁ 
ପ୍ରାର୍ଥନା ମଗ୍ନ 

ମଣିଷର ଛାତି | 
କବର ଦେଇଛୁ 
ଗାନ୍ଧୀବାଦ । 

ଚିରିଛୁ 

ଆଦର୍ଶର ଫର୍ଦ୍ଦ । 
ପାପନାଟକର ଶେଷକୁ 
ପିନ୍ଧୁ ନେଉଛୁ 
ଖଦଡ଼ର ଟୋପି, ଚଷମା 
ଗାନ୍ଧିବାଦୀର ମିଛ 
ଭେକ | 


CO 


ଗାନ୍ଧି ଜବିତା / ୧୧୩ 


Digitized by srujanika@gmail.com 


ହାପି ବାର୍ଥଡେ ଟୁ ୟୁ 
ଶ୍ରୀଯୁକ୍ତ ସତ୍ଯାନାଶ 


ଗାନ୍ଧୀ ହେ! 
ପାଳିବାକୁ ତମ ଜନମଦିନକୁ 
ହୋଇଲୁଣି କେତେ ଧନ୍ଦି ହେ! | 
ଗାନ୍ଧି ହେ! ! 


ମଲାଗଲାର ସଂସାର ଇଏ 
ମଲାପରେ କିଏ ପଚାରେ ଆଉ, 
ତମେତ ଗଲଣି କୋଉକାଳୁ ହେଲେ 
ଆଜି ଯାଏଁ ତମ ସରିନି ଭାଉ । 

ତମ ମୂରତିରେ ରଂଗ ବୋଳିଚୁ 
କାଗଜ ଜରିର ଗଜରା ଦେଇଛୁ 
ପତାକା ଦେଇଛୁ ବାନ୍ଧି ହେ! 

ତମେ ଖାଇଥଲ ବୁଲେଟର ମାଡ଼ 
ଆମେ ଖାଉଅଛୁ ବୁନ୍ଦି ହେ! ! 

ଗାନ୍ଧୀ ହେ! ! 


ଫଟରେ ତ ତମେ ଭାରି ସାଧାସିଧା 
ଲୁଗା ପିନ୍ଧିଅଛ ଆଣ୍ଯାଏଁ, 

ତେଣୁ ତମପାଇଁ ଭକତି ଆମର 
ଉଛୁଳି ପଡ଼ଛି କଣ୍ଡଯାଏଁ। 

ମୁକ୍ତ କଲେ ସିନା ବିଦେଶୀଠୁ ଆମେ 


ଦେଶୀଙ୍କ ହାତରେ ବନ୍ଦୀ ହେ! 
ଗାନ୍ଧି କବିତ। / ୧୧୪ 


Digitized by srujanika@gmail.com 


ମରିଗଲ ତମେ ଖୁସିରେ ରହିଲ 
ବଞ୍ଚିଥାନ୍ତ କାନ୍ଦି କାନ୍ଦି ହେ! ! 
ଗାନ୍ଧୀ ହେ ! ! 


ଛାଡି ଦେଇଗଲ ଯେତେ ଗୋଡ଼ାଣିଆ 
ସେମାନେ ଦାଢୁଆ ଖଦଡ଼ନେତା, 
ଆମ ପାଇଁ ତମେ ସହିଥଲ ମାଡ଼ 
ଏମାନେ ଆମକୁ ମାରନ୍ତି ଜୋତା । 
ନିଜ ଉଆସକୁ ତୋଳିବା ପାଇଁକି 
ସାରା ଦେଶଟାକୁ ଗିଳିବା ପାଇଁକି 
ଏମାନେ କରନ୍ତି ଫନ୍ଦିହେ ! 

ତମେ ଥୁଲେ ସର୍ବଗିଳା ହୁଅନ୍ତଣି 
ତାଙ୍କରି ବୁଦ୍ଧିରେ ଛନ୍ଦି ହେ! ! 

ଗାନ୍ଧୀ ହେ! ! 

ଗାନ୍ଧି କିଏକି ? 
ସରୋକ ବଳ 


ଗାନି କିଏକି, ମୁଁ ତା' ପାଇଁ କବିତା ଲେଖିବି ? ଗୋଟେ ଚନ୍ଦା 
ବୁଢ଼ାଲୋକ ପାଇଁ ମୁଁ ମୋର ସୈଖୀନ୍‌ ସୂଜନଶୀଳତା ଖର୍ଚ୍ଚକରିବି ? 


ସୁଲ୍‌ରେ ହେଡ୍‌ମାଷ୍ଟ୍େଙ୍କ ପିଠିପଟ କାନ୍ଵ୍‌ରେ ସେ ଝୁଲୁଥାଏ ଓ ପ୍ରତିଥର 
ଦୁଷ୍ଟାମୀ ପରେ ଯେତେବେଳେ ମୁଁ ଧରାହେଇ ଆସେ, ସେତେବେଳେ 
ତା'ସହ ମୋର ଦେଖାହୁଏ । ମୁଁ ବୁଝିପାରେନି କାହିଁକି ସେ ହସୁଥାଏ 
ବିନା କାରଣରେ ! 


କି ଗୋଟେ ଗୀତ ସେ ଲେଖିଛି ଯେ ଉଷୁମ ନିଦରୁ ଉଠି ଗାଇବାକୁ 
ହୁଏ ଧାଡ଼ିବାନ୍ଧି ଅଧୁଆ ମୁହଁରେ । ଅବଶ୍ଯ ତା'ରି ନାଁରେ ‘ଜୟ 
ଜୟ” ପକେଇଲେ ବର୍ଷକୁ ଦୁଇଥର ଚକ୍‌ଲେଟ୍‌ ବିସ୍କୁଟ ମିଳେ | 


ସହରକୁ ଗଲେ କୌଣସିନା କୌଣସି ଛକରେ ମୁଁ ତା'ର ଷ୍ଟ୍ାଚ୍ୟୁ 
ଦେଖିଚି । ସେ ବାଡ଼ିଖଣ୍ଡେ ଧରି ଠିଆହେଇଥାଏ । ଯଦିଓ କେହି 
ତା” ବାଡ଼ିକୁ ଡରନ୍ତିନି । କୁଆଟେ ବି ନୁହେଁ । 


ହେଲେ, ତା'ରି ରୂପ ହେଇ କେତୂଟା ଭିକାରୀ ଛିଡ଼ାହେଇଥାନ୍ତି ଗହଳି 


ଜାଗାରେ ! ମୁଁ ପକେଟ୍‌ରୁ ଆଠଣା କାଢ଼ି ପକେଇଦିଏ । ବାସ୍‌ କାମ 
ସରେ । 

ଏତେ ସୁନ୍ଦର ମୁହଁ ଆଉଁଥାଉଁ କାହିଁକି କେଜାଣି ତା' ମୁହଁ ଛପା 
ହେଉଥାଏ ପ୍ରତିଟି ଟଙ୍କାରେ । ଆଉ, ଯିଏ ବେଶି ଦୁର୍ନୀତି କରେ, 
ସେ ଥାଏ ତାରି ପାଖରେ ! 


ଏ ଗାଲରେ ଚାପୁଡ଼ା ବାଜିଲାରୁ ସେ ଗାଲ ଦେଖେଇଥିଲି ଥରେ, 
ତା” କଥାମାନି । ଅଥଚ ଗାଲ ନାଲି ହେବା ଛଡ଼ା କାହିଁ କିଛି ଲାଭ 
ତ ହେଲାନି । 

ପୁଣି କହୁଚ, ତା ଉପରେ କବିତା ଲେଖିବି ? ଲେଖିଲେ ମୁଁ କ'ଣ 


ଗାନ୍ଧି ହେଇଯିବି ? 
୫ ® 

ସେ ବୁଢ଼ାକୁ ନ ଦେଖ ବି 
ଆମେ କେତେ କାନ୍ଦିଥିଲେ 


ସୀତାକାନ୍ତ ମହାପାତ୍ର 


ମନେଅଛି ହୃଷୀକେଶ 

ସୁଲରେ ସେ ଦିନର ସେ ଉତ୍ସବ ? 
ହେଡ଼ମାଷ୍ଟ୍ରଙ୍କ ଆନନ୍ଦାଶ୍ର ଓ ବକ୍ତତା 

ଲଡ଼ୁ ସିଙ୍ଗଡ଼ା ପାକେଟ 

ଫରଫର ଉଡୁଥବା ତ୍ରିରଙ୍ଗା ଓ 

ଆମ କଣ୍ଠରେ ଗଗନ ପବନ ମୁଖରିତ 
ଜନଗଣମନ ? ମନେଅଛି ହୂଷୀକେଶ 
ସେ ମହାନ୍‌ ଦିନ ? 

ଦିନ କେଇଟା ଯାଇଛି କି ନାହିଁ 
ଆସିଲାସେ ଦୁର୍ଦ୍ଦିନ ସେ ଦାରୁଣ ସମ୍ବାଦ 
ସ୍ବଲରେ ଖବର ଥଲା ସରଳିଆ ସେ ବୁଢ଼ାର 
ଅଣ୍ଟାରୁ ଝୁଲା ସମୟ ସରିଗଲା 

ଗୁଳି ଖାଇ ସେ ଟଳିପଡ଼ିଲା କଟାଗଛ ପରି 
' ହା-ରାମ” ଉଚ୍ଚାରଣରେ ସବୁ ଗଲା ସରି 
ତା' ଅରଟ, ତା” କଠଉ, ତା” ଚଷମା 

ଓ ଘଡି 

ଦେଶ ପାଇଁ ଦୁଃଖୀ ରଙ୍କି ମଣିଷଙ୍କ ପାଇଁ 
ସବୁ ସ୍ଵପ୍ନ ଗଲା ତ ଉଜୁଡି । 

ହୃଷୀକେଶ, ଆମେ ତ ତାକୁ ଆଖରେ 


କେବେବି ଦେଖୁ ନଥଲେ । 

ଫଟୋରେ ତା” ଲମ୍ବା କାନ 

ମରହଟିଆ ଚଷମା 

ଦିଶୁଥୂଲା ବେଶ୍‌ କୌତୁକିଆ । 

ମନେ ଅଛି ହୃଷୀକେଶ କେବେ ନ ଦେଖୁବି 
ଆମେ କେତେ କାନ୍ଦିଥିଲେ ସେଇଦିନ 
କେମିତି ମୁହଁ ସଂଜରେ ମୁହଁ ପେତି 
ସୁଲରୁ ଆପଣା ଘର ଫେରିଥିଲେ ? 
ସେଇ କୌତୁକିଆ ମୁହଁ ସୁମରି ସୁମରି 
ସତେ ଅବା ଆପଣାର ଜେଜେ 

ଯାଇଛନ୍ତି ମରି । 

ସୁମରିଲେ କାଠଯୋଡ଼ି ବାଲିରେ 

ତା” ସଭାଥିଲା 

ଆମକୁ ଛାଡ଼ିଲେ ନାହିଁ କ'ଣ ପାଇଁ 
ଅନ୍ତତଃ ଆଖରେ ତାକୁ ଥରେ ଦେଖୁଥାନ୍ତୁ 
ହୃଷୀକେଶ ଏବେବି ବୂଝିପାରେନି 

ଜୀବନ ଅପରାହ୍ନରେ 

କଂ ଣ ପାଇଁ ତାକୁ ନ ଦେଖୁବି 

ତା” ପାଇଁ ଆଖୁର ଲୁହ 

ସରୁ ନାହିଁ, ଆଉ ମନ ଭାରି ଘାଣ୍ଟି ହୁଏ । 


କ”ଣ ଆମେ ଜାଣିଥୁଲୁ ତା” ମୃତ୍ୟୁରେ 

ସବୁ ମଣିଷ ଭିତର ନିର୍ଭିକ ପଣିଆ 

ସକଳ ନିରପରାଧ ପିଲାମନ 

ସେଇ ଦିନ ମରିଗଲା ବୋଲି ? 

ତା'ପରେ ଯୋଉଠି ଆମେ ଶବ ନିରେଖୁବା 
ହଣାକଟା ଗୋଷ୍ଠୀ ଓ ସମ୍ପରଦାୟର ବିବାଦରେ 
ଶବଙ୍କ ମୁହଁରୁ ଯେବେ ଧଳା ଲୁଗା କାଢ଼ି ଦେବା 

ସବୁ ମୁହଁ ଥବ ସେଇ ଲମ୍ବା କାନ ବୂଢ଼ାଟିର 
ଲମ୍ବା ଲମ୍ବା ପାହୁଣ୍ଡ ପକେଇ, 

ଖଣ୍ଡେ ବାଡ଼ି ଧରି 

ଏକା ଏକା ନୂଆ ଖାଲି ଗାଆଁରେ 
ଧାଇଁଥିବା ବେହିସାବୀ ସେଇ ମଣିଷର । 

ବାପୁଜୀ, ତୁମେ ଗାଲିଗଲା ପରେ 
ସୀମା ମିଶ୍ର 


ତୁମେ ଚାଲିଗଲା ପରେ 

ଧୀରେ ଧୀରେ ହଜି ଯାଉଚି 

ସବୁ ସ୍ଵପ୍ନ 

ସବୁ କୋମଳ କୋଳାହଳ 
ଯେତେ ସବୁ ଆଲୋକିତ ବେଳ 
ଆକାଶରେ ଅନେକ ମେଘର ଅନ୍ଧାର 
ଏବେ ବି 

କ୍ଷୁଧା ଓ ଦୃଷ୍ଣାରେ ଆତୁର ମଣିଷ 
ହାତ ପତେଇ ବସିଚି 

ମୁଠାଏ ଅନ୍ଧ ପାଇଁ 

ବୁନ୍ଦାଏ ଜଳ ପାଇଁ 

ଝଡ଼ ଅନ୍ଧାରରେ ଭୟାତୁର ଆମ୍ମା ତାର 
ଖୋଜି ବୁଲୁଛି 

ସେଇ ମୁଠାଏ କୋମଳ ସ୍ଵପ୍ନ 
ଯାହା ହଜି ଯାଇଛି 

ଅର୍ବ ଶତାଦ୍ଦୀର ଛାଇ ଅନ୍ଧାରରେ । 
ତୁମେ ଚାଲିଗଲା ପରେ 

ସଜାଇ ଦେବ କିଏ 

ମାଟି ମାଆର ଆଲୁଳାୟିତ କେଶ 
ସରାଗର ଶୁଭ୍ର ଗଜରାରେ 

ବକ୍ଷ ତାର ଭରିଯିବ 

ଶ୍ୟାମଳ ଅନୁରାଗରେ 
କପାଳରେ ଆଙ୍କିଦେବ କିଏ 


ନବୀନ ସୂର୍ଯ୍ୟର ସିନ୍ଦୁର ବିନ୍ଦୁ 


ଚାହିଁ ଚାହିଁ - 

କେତେ ତରୁଣ ସକାଳ ବିତି ଯାଏ 
ଅରୁଣାଚଳକୁ 

କେଉଁ ଅଲୌକିକ ଆଭାରେ ଚର୍ଚ୍ଚିତ ହୋଇ 
ହସି ଉଇଁବ ସୂର୍ଯ୍ୟ 

ଜଳି ଉଠିବ ସହସ୍ର ଶୀତଳ ପ୍ରଦୀପ 

ଅଙ୍ଗନ ଅଙ୍ଗନ, ତୋରଣ ତୋରଣ 

ସାଜି ହେବ ସ୍ବେହ ଓ ସଂପ୍ରୀତିର 

ବିପୁଳ ବର୍ଣ୍ଣ ରାଗରେ 

ଶୁନ୍ଯ କଳସ ଉଛୁଳି ଉଠିବ 

ଆଶାରେ ଆଶାରେ 

ତନ୍ନୟତାରେ ପକ୍ଷୀ ଗାଇ ଉଠିବ 

ପୂର୍ଵତାର ଗୀତ 

ସଂଚରି ଯିବ ସେଇ ଆମ୍ବୀୟତାର ମନ୍ତ୍ର ଧ୍ବନି 
ଦିଗନ୍ତରୁ ଦିଗନ୍ତ । 


ଆଉ କିବା ତୁମେ ଫେରି ଆସିବ 
କେଉଁ ମହୀୟସୀର 

ଜରାୟୁ ବିଦୀର୍ଣ୍ଣ କରି 

କୋଟି ବସ୍ତ୍ରରେ ସଜାଇ ଦେବାକୁ 
ସବୁ ନଗ୍ଧତାର ରୂପ 

ହରି ନେବାକୁ ସମସ୍ତ ଗରଳ 
ସମୟର ପ୍ରଳୟ ସିନ୍ଧୁରୁ 

ରର୍ଷ୍ୟା ଦ୍ଵେଷ ହିଂସା ପ୍ରତିହିଂସା ଓ 
ମିଥ୍ୟା ଅହମିକାର ନାଗପାଶରୁ 

ମୁକ୍ତ କରିବାକୁ ବିବର୍ଷ ଦିଗନ୍ତକୂ 
ଅସୁମାରୀ କଷଣର ଲୌହ ଶିକୁଳିରୁ 
ମୁକ୍ତି ଦେବାକୁ ମାଟି ମାଆକୁ 
ଉତ୍ତୀର୍ଣ୍ଣ ଅନ୍ଧକାରରେ 


ହସି ହସାଇବାକୁ ଆଶାୟୀ ସମୟକୁ । 

ବାପୁ 


ସୁଚେତା ମିଶ୍ର 


ଏକ ବିଚାର ଏକ ଉପାୟ 

ଏକ ବିଜ୍ଞାପିତ ଚିତ୍ର ଛଡ଼ା 

ତମେ ଆଉ କ'ଣ ହେଇ ପାରିଲ ( ?) 
ଅସଙ୍ଗତି ବିରୁଦ୍ଧରେ ପ୍ରଚଣ୍ଡ ସ୍ବର ତମେ 
ତମକୁ ପ୍ରଗ୍ଭର କରୁଥିବା ସତ୍ୟାଗ୍ରହୀଏ 
ଆଜିର ଅସତ୍ୟ, ଅନ୍ୟାୟ, ଅତ୍ୟାଗାର ଲାଗି 
ସାଇତି ନେଲେ ନିଶ୍ଚିନ୍ତ ନୀରବତା । 
ମାଛିଟିଏ ଉଡ଼ି ଆସିଛି 

ନିଶ୍ଚୟ କେଉଁ କୂଷ୍ଠାଶ୍ରମରୁ 

ତା'ର କ୍ଷୋଭ ଭଣଭଣ ହେବାରେ ହିଁ ସୀମିତ 
ସେ କେବେ ବି କହିବନି 

ସ୍ବଦେଶୀମାନେ ଲୁଟିନେଲେ 

ବିଦେଶରୁ ଆସିଥିବା କମ୍ବଳ | 

ଯେବେ ବି ପଡେ ରଚାବୂକ୍‌ 

ଯେବେ ବି କାଟି ଦିଆଯାଏ ଜିଭ ଆଉ ହାତ 
ଶୁଣାଯାଏ ଅନ୍ତନାଡର ବୁଭୁକ୍ଷୁ କାନ୍ଦ 

ତମ ନାଁ ନେଇ ଆରମ୍ଭ ହୁଏ ଅନଶନ 
ଶାସନ ଫିଟ୍ଗି ଦେଇ କିଛି ଅନୁଦାନ 

ପୁଣି ଲୋଟିପଡେ ବର୍ଣ୍ଣାଢ଼୍ୟ ନିଦ୍ରାରେ । 
ନ୍ୟାୟାଳୟରେ ଝୁଲୁଛି ତମ ତୈଳଚିତ୍ର 
କେଡେ କରୁଣ କେଡେ ଅପମାନିତ 


ବର୍ବର ବାକ୍ୟପଟୁ ଅଧବକ୍ତା 

ଆଜିର ହତ୍ୟାକାରୀକୁ ମୁକୁଳେଇବା ଲାଗି 
ଅତୀତର ହତ୍ୟାକାରୀଙ୍କୁ କରେ ଦୋଷମୁକ୍ତ 
ଅନ୍ୟାୟ ସପକ୍ଷରେ ପୂର୍ବ ନିର୍ବାରିତ ଫୈସଲା 
ସଜାଡି ବସିଛନ୍ତି ନ୍ୟାୟାଧୀଶ । 

ତୁମ ଆଶ୍ରମର ସେଇ ଗର୍ଭିଣୀ ଛେଳି 
ତାକୁ ନିଆ ହେଉଛି ବଧଂ-ସ୍ଥଳ 

ମେଁ - ମେଁ ହେଉଛି ମାନବିକତା 

ସେ କୋର୍ଟ - କଚେରୀ ଯାଇ ପାରିବନି 
ଯୁଦ୍ଧ ଘୋଷଣା କରି ପାରିବନି 
ଅସହଯୋଗ କରିବନି 

ସେ କେବଳ ମୁଣ୍ଡ ହଲେଇବ 

ସେ କିଛି କହି ପାରିବନି 

ସେ ନିର୍ଦ୍ଦୋଷ ନିହତ ହେବ | 

ଗୋଟିଏ ଶତାଦ୍ଦୀରୁ 

ଆଉ ଏକ ଶତାବ୍ଦୀ ଯାଏ 

ଘୁରୁଛି ଅରଟ 

କେଡେ ପୀଡାରେ 

ମୋ ଦେହର ତନ୍ତୁକୁ ବଳି ବଳି 

ସୂତା କଟା ହେଉଛି 

ଖଦି, ଏବେ ଏକ ଉଦ୍ୟୋଗ ପାଲଟିଛି । 

ଦେଖ, ମୁଁ ଆସିଚି - ଗାନ୍ଧୀ 
ସୁଚିତ୍ରା ପାଣିଗ୍ରାହୀ 


ତୂମର କି ଆଦର୍ଶ ଥଲା ? 

ତୁମେତ କେତେ ମିଛ କହିଚ। 

ଅଥଚ ତୁମରି ନୀରେ ଲୋକେ ଏବେ ଆରମ୍ଭ କରିଚି 
ସତ୍ୟାଗ୍ରହ ! ! 

ସ୍ତ୍ରୀ ପରି ସବୁ ସହିଥଲ କି ? 

ତେବେ ବି ସଭିଙ୍କ ଆଗରେ 

ଦେଖେଇ ହେବାକୁ ତୁମେ ଖାଲି 

ବା”ଙ୍କ ବାପୁ !! 

ମୁଁ ଜାଣେ, ଢାଣେ ତୁମେ ତୁମେ ନୁହେଁ 
ତୁମେ ଆଉଜଣେ 

ଯିଏ ଜନ୍ମହିଁ ହେଇନି ଏଯାଏଁ 

ଯା” ପାଇଁ ଏବେ କ୍ଷେତ୍ର ପ୍ରସ୍ତୁତି ଚାଲିଛି 
ଦିନେ ଫେରିବସେ ସତ୍ୟଯୁଗ 

ସେଦିନ ଆଉ ବେଶି ଡେରି ନାହିଁ ॥ 
ସେତେବେଳେ ତୁମେ ଆସିବ 

ଆସିବ ତୁମର ସେ ଝୁଲା ଘଡ଼ି, 

ହାତବାଡ଼ି ଆଉ ସତ୍ୟାଗ୍ରହର ଖଦଡ଼ ଟୋପି 
ମୁଣ୍ଡରେ ବୋହି, 

ଯାଅ, ଯାଅ - ଏ ଗହଳିରେ ପଶନି 

ଏ ଅର୍ଗଳିରେ ମୁଣ୍ଡ ରଖନି - 

ଟିକିଏ ଅସତର୍କରେ କଟିଯିବ ମୁଣ୍ଡ 
ତୁମକୁ କେହି ଆଉ ଚିହ୍ନି ପାରିବେନି 

ସେତେବେଳେ ତୁମେ ଗଳା ଫଟେଇ କୁହାଟ ମାରିବ 
ଦେଖ, ଦେଖ ମୁଁ ଆସିଚି 

ଗାନ୍ଧୀ । 

କରମ ଚାନ୍ଦ ଗାନ୍ଧୀ, 

ମୁଁ ମହାତ୍ସା ନୂହେଁ - 

ଖାଲି ମୋହନ ଦାସ କରମ ଚାନ୍ଦ ଗାନ୍ଧୀ ॥ 


hv ¢ 

ଶକ୍ଷା 
ସୁବୋଧ କୂମାର କାନୁନ୍‌ଗୋ 


ଶିକ୍ଷା, ଶିଖା ସଂଧାନ ରହିଗଲା ଅଧା, 
ହେ ମୋର ବାପୁ - ଜାତୀୟ ପିତା, 
ତୁମ ପ୍ରୈଢ଼ତ୍ଵ ପୁଷ୍ଚିରେ 

ମୁ କି ନୁହେଁ ଏକ ସଂକ୍ରମିତ 
ବର୍ଣ୍ଣାଳୀ ବୈଭବ ? 

ତୁମେ ମୋ ଉପରେ ରାଗିଛ, 

ନା ଭଲ କରି ମୋ  ପ୍ରଖ୍ୟାତି 
ଅକ୍ଷରର, ଆରଚୂଢ଼ା ଭାଷା, 
ବିନୋବା ଭାବେ”ର ଭୂଦାନ 

ଯଜ୍ଞ ପାଇଁ, 

ତୁମ କବରୀରେ ବବିତ୍ରୀହୋତ୍ର 
ଗୁଡ଼ାକ ଅମ୍ପତାଂଶ ପରି 

ସୂର୍ଯ୍ୟାସ୍ମାତା ଏହି ମଞ୍ଚର 

ଅଭିନୟ, 

ତୁମ ଅସୀମ, ଅସୀମ ଧୈର୍ଯ୍ୟ ତା'ର 
ପ୍ରଖଣ୍ତେ - ତୁମ ଫଟୋ ଚିହୃ 
ଆମେ ଭାରତୀୟ, ଅର୍ଥ-ମୁଦ୍ରାରେ 
ଛପାଇ - ଆମେ ଡାକୁ 

ବନେଇ ଦେଲୁ, ଦେଶକୁ ? 

ଏଠି ଯେଉଁ ଗରିବୀ, ମେହନତୀ 
ଜନତାର ସଂଳାପ ? 

ତୂମ ହାତ ଆମ ଉପରୁ 

ଖସି ଆସିଲାଣି, 

ଆମ ପାଇଁ ତୁମେ ଯେଉଁ; 

ଭିରି ସଂଳାପ ରଖୁଥଲ ? 

ଏଠି ତ ଭଲ ଭାବେ ସଂଳାପ 
ଚାଲେ- ନିହାତ୍‌ ସଂଗୋପନେ 
ନେହେରୁଭିଆନି ଡାମ୍‌ର 

ଶୀର୍ଷ ଦେଶ କାଳ, 

ଶିଳପତି ଓ ବହୁବିଧ କମ୍ପାନୀର 
ଟାଳଟୁଳ, 

କେହି ଜଣେ ବି ରହିଲେନି, 
ତୁମ ଆଣୁ ନ ନୂଚୁଥିବା ପରି 
ଲୁଗା ଖଣ୍ଡେ ପିନ୍ଧି, 

କେଇଗାଖଣ୍ଡ ବାଡ଼ି ଖଣ୍ଡେ ଧରି, 
ଦେଶକୁ ଦେଇଥିବା ¬ “ସ୍ଵାଧୀନ” 
ବାଟରେ | 

ଚାଲୁଚାଲୁ, ମୁଁ ଥକିଯାଏ - ମର୍ମାନ୍ତିକ 
କ୍ଲାନ୍ତ ବୋଧକରେ 

ଘଣ୍ଟ, ଘଣ୍ଟା, କାହାଳୀରେ 

ସମୟ ବହିଯାଏ 

ଓ ଚାହାଣିରେ ପ୍ରତୀତ 

ହୁଏ - ଆଗାମୀ କାଲିର 

ଆଶା ଓ ସମ୍ଭାବନାର 

ବାଣୀ, 

ପୋର ବନ୍ଦରର ମେହନ୍ସତି ମଣିଷ 
ବୈଷ୍ଣବୋ ଜନ ତୋ 

ତେନେ କହିଏ ; 

ପୀର, ପରାଏ ଜାନେରେ 

କାଙ୍ଗାଳି ମନଟେ ଝୁରୁଛି 
ସୌରୀନ୍ଦ୍ର ବାରିକ 


ତୂମେ 

ଏତେ ବେଶୀ ସରଳ ଯେ ବୁଝି ହୁଏନି 

ଏତେ ବେଶୀ ସତ ଯେ ମିଛ ମିଛ ଲାଗେ 
ଏତେ ବେଶୀ ମଣିଷ ଯେ 

ଦେବତା ବି କଳି ପାରେନି ତୁମ ରହସ୍ୟ 
ଏତେ ପ୍ରେମମୟ ଯେ ନିଜର ବୋଲି କହି ହୁଏନି 
ପୁଣି ଏତେ କାଳବ୍ରତୀ ଯେ କାଳ ବାନ୍ଧି ପାରେନି 
ନିଜେ ଖାଲି ଯା' ଅଣକାଳ ହୋଇଯାଏ । 
ସେଥୁପାଇଁ ତ ତୁମକୁ ଜାଣି ପାରିଲିନି 

ଗଲି ବି ପାରିଲିନି ତୁମ ଚଲାବାଟରେ 

ସେ ବାଟରେ ପରା ମଣିଷ 

ଭଳି ଗାଲିବାକୁ ହୁଏ 

ଆଉ ମଣିଷ ଭଳି ଚାଲିବାକୁ ହେଲେ 

ଅଣ୍ଟା ସଳଖ କରି, ନାକ ସିଧା ଚାଲିବାକୁ ହୁଏ 
ଘିଅ ନ ଉଠିଲେ ବି 

ଆଙ୍ଗୁଳି ବଙ୍କା କରି ହୁଏନି । 

ଏମିତି ମଣିଷ ହେବାଠୁ ଠାକୁର ହେବା ସହଜ 
ଖାଲି ଟିକେ ମିଛର ଚନ୍ଦନ ସିନ୍ଦୁର 

ବୋଳି ଦେଲେ ହେଲେ 

କିନ୍ଧୁ ଥରେ ଠାକୁର ହୋଇଗଲେ 

ସାତଖୁଣ୍‌ ମାଫ୍‌ 

ସବୁ ରାସ୍ତା ବି ସାଫ୍‌ | 

ତୂମେ ଖାଲି ଠାକୁର ଖାଲି ଠାକୁର । 

ତୁମ ନହକା ମଣିଷ ରୂପ, 

ତମ ମିଠା ପାକୁଆ ହସ 

ସତ ପାଇଁ ରୁଷା, ସତ ପାଇଁ କାନ୍ଦ, 

ସତ ପାଇଁ ପୁଣି 

ଏକା ଏକା ମରଣ ମୁହଁରେ ଚାଲିବା 

ସହି ପାରିଲୁନି । ଭେଳିକିର ଗୋଳି ପାଣି 
ଆମକୁ ସୁହାଏ 

ଗୋଳି ପାଣିରେ ପରା ମାଛ ମାରିବା ସହଜ 
ତୁମକୁ ତେଣୁ ଠାକୂର କରି ଦେଲୁ, ତୁମ ନୀରେ 
ଆମେ ସବୁ ନୂଆ ଠାକୁର ହେଲୁ । 

ଯେତେ ଠାକୂର କଲେ ବି ତୁମେ ସେଇ ମଣିଷ 
ଯା'କୁ ମିଛର ଚନ୍ଦନ ସିନ୍ଦୁର ଫାଙ୍କି ପାରେନି 
ବଦଳେଇ ବି ପାରେନି । କାଳର କୁନୁ ଝର 
ଯେତେ ଦୂରକୁ ଗଡେଇ ନେଲେ ବି 

ବାଲି ଗରଡ଼ା ତୂମ ସତ୍ୟ ସେତେ ଚିକଣ ହୁଏ 
ଧାରୁଆ ବି ହୁଏ | ତୂମେ କ'ଣ ବଉଳ ଫୁଲ 
ପୁରୁଣା ହେଇ ବି ବେଶୀ ବେଶୀ ମହକି ଉଠ ! 
ବାପୁ ! କେବେଠୁ ତୁମକୁ ଡାକିନି । 

ଡାକିନି ବୋଲି ତ ନିଜକୁ ଚିହୁନି, 

ମଣିଷ ଚିହୁନି 

ସ୍ବେହ କାଙ୍ଗାଳ, ସତ୍ୟ କାଙ୍ଗାଳ 

କାଙ୍ଗାଳି ମନଟେ ଧରି 

ତୁମକୁ ଖୋଜୁଛି, ଯିଏ ଦେଖାଇ ଦେବ 

ମଣିଷର ମଣିଷ ପଣ, ବଞ୍ଚେଇ ଦେବ 
ଧର୍ମର ଧରମ ପଣ | 
କାଙ୍ଗାଳି ମନଟେ ଖାଲି ତୂମକୁ ଝୁରୁଛି । 


CC - 

ଗାନ୍ଧୀ 
ହରପ୍ରସାଦ ଦାସ 


ଗାନ୍ଧୀ ଆସିଥିଲେ ଆମ ଗାଁକୁ- 

ଗୁଗୁଚିଆ ଭର୍ତି ଏ ଯୋଉ ପଡ଼ିଆ ଦେଖୁଚ, 
ଯାତପଡ଼ିଆ ଗାଁ ମୁଣ୍ଡରେ 

ସେଇଠି ହେଇଥିଲା ସଭା 

ଗାନ୍ଧୀ କହିଥିଲେ ଇଂରେଜଙ୍କୁ 

“ପସ୍‌ ଯାଓ” ସେଇ ସଭାରେ 


ମୁଁ ପିଲାଥଲି ସେତେବେଳେ 
ମୁଁ ବି ଯାଇଥିଲି ଗାନ୍ଧୀ ଦେଖି ଯାତ ପଡ଼ିଆ, 
ଚଢୁଅ ହେଇ ଜେଜେଙ୍କ କାନ୍ଧରେ । 


କାଇଁ ଗାନ୍ଧୀ ? କାଇଁ ଗାନ୍ଧୀ ? 

ମୁଁ ପଚାରୁଥିଲି ତୁହାକୁ ତୁହା ଅଥୟ ହେଇ । 

' ହେଇଟି ଦେଖ୍‌ ' କହି 

କେତେବେଳେ ଜେଜେ ମତେ ଟିକିଏ ଟେକି ଦେଉଥିଲେ 
ଉପରକୁ ଓ କେତେବେଳେ ଟିପେଇ ଟିପେଇ 

ନିଜେ ଉହୁଁକି ପଡୁଥିଲେ ଉପରକୁ ଚାହିଁ । 


ମତେ ଦିଶି ନଥିଲେ ଗାନ୍ଧୀ ସେଦିନ ସେ ଲୋକ ଭିଡ଼ରେ । 
ଲୁହଲାଳ ଏକାଠି କରି, କାନ୍ଦି କଟାଳି, ରାଗିରୁଷି 

ମୁଁ ଫେରିଥିଲି ଯାତ ପଡ଼ିଆରୁ ଗୋଟେ ପୈକାଳି ଆଉ 
ଯୋଡେ ବେଲୁନ୍‌ ଧରି ବଡ଼ କଷ୍ଟରେ । 

ଖାଲି ଢେଢେ ନୂହତ୍ତି, ସତେ ଯେମିତି 

ସାରା ଦୂନିଆ ମତେ ଜଟେଇ ଦେଇଥ୍ଲା ସେଦିନ, 
ଗୋଟେ ବାଜୁ ନଥିବା ପୈକାଳି 

ଆଉ ଫୁଲିଫୁଲି ଫାଟିବ ହେଉଥୁ୍‌ବା ବେଲୁନ୍‌ 
ଦେଇ, 

ଗାନ୍ଧୀ ବଦଳରେ । 

ସେଦିନ ରାତିରେ କିନୁ ମୁଁ ଦେଖିଥିଲି ଗାନ୍ଧୀଙ୍କୁ 
ସ୍ବପ୍ନରେ- 

ମୋ ର୍ପେକାଳିକୁ ଫୁଙ୍କିଫୁଙ୍କି ନୟାନ୍ତ ହେଇ 
ସ୍ବର ବାହାର କରୁଥିବା ଗାନ୍ଧୀ ସେ! 

ମୋ ବେଲୁନ୍‌ ଫାଟିବ ନାଇଁ ବୋଲି 

ଦୁଆର ମୁହଁରେ ଠେଙ୍ଗା ପକେଇ 

ବସିଥିବା ଗାନ୍ଧୀ ସେ ! 


ଖାଲି ଆମ ଗାଁର ସୃତିରେ ନୁହେଁ 

ଥାଇପାରେ କିଛି ନା କିଛି ଗାନ୍ଧୀ 

ସବୁଠି, ସବୁ ଜାଗାରେ; 

ହେଲେ ଗୋଟାକଯାକ ଗାନ୍ଧୀ ଯେ 

ରହିପାରେ କେବଳ ଗୋଟିଏ ପିଲାର ଆଖିରେ 
ଏକଥା ମତେ କାଇଁକି କହି ନଥିଲେ ଢେଜେ 
ଠିକ୍‌ ସମୟରେ ? 

% ® 

ଗାନ୍ଧିଜୀ ସ୍ଵରଣେ 
ହରେକୃଷ୍ଣ ଦାସ 


ଇତିହାସ କେବେ ପଡଢ଼ିଛ ? 
ଇତିହାସ ତୁମର ଆମର 

ଆମ ପରି ଅନେକ ଜନର 
ଇତିହାସ ସହର ଆଉ ଗାଁର 
ବିରାଟ ଏଇ ବିଚିତ୍ରବର୍ଣ୍ଠା ଦ୍ଵୀପର 
ଦ୍ଵୀପର ଏକ ଆଡେ 

ହିମ ଶୀତଳ ପର୍ବତମାଳା 

ଅନ୍ଯ ଆଡେ ଆଦିଗନ୍ତ 

ଭାରତ ମହା ସମୁଦ୍ର । 

ଦ୍ଵୀପର ଛାତି ଉପରେ 

ଯେଉଁ ପଟୁଆର ତୁମର ଆମର 
ଜନ୍ମ ନିଏ ପ୍ରତି ମୁହୁର୍ଭରେ 
ପ୍ରଭାତର ଆଶ୍ଚର୍ଯ୍ୟ ହାୱାରେ 

ଜାଣ କି ତା'ର ଇତିହାସ ? 
ଇତିହାସ କ'ଣ ଶତାଦ୍ଦୀର ଅରଣ୍ୟ ଭିତରେ 
କେଉଁ ବାବରର ପାନିପଥ ଯୁଦ୍ଧ ? 
କେଉଁ କ୍ଲାଇବର ଜୟୋଲ୍ଲାସ 
କେଉଁ ପଲାସୀର ଅବସାନ ? 
ଇତିହାସ ତ ନୂହଁ କେଉଁ ଇଚ୍ଚିପ୍ଵର ପୀରାମିଡ 
ଭଙ୍ଗୀ ବାରବାଟୀ ପଥର ପାହାଡ 
ଇତିହାସ ନୁହେଁ 

କେଉଁ ବୃକ୍ଷ ଶାଖା ପକ୍ଷୀର ସଂସାର 

ଇତିହାସ ନୁହେଁ 

ଭୟଙ୍କର ଅତୀତର ଏକ ପ୍ରେତପୁର 
ଇତିହାସ ନୂହେଁ 

ବହୁ ବାଚାଳର ଘୋର ନିର୍ଜନତା 

କିମ୍ଭା ଏକ ରୋମାଞ୍ଚକାରୀତା | 

ଇତିହାସ ଲୋହିତ ବର୍ଣ୍ଣର ତପ୍ତ ଲୌହର 
ଏକ ଶାଣିତ ବର୍ଚଛ 

ମଣିଷର ଚଲା ବାଟ ଚଳନ୍ତା ରାସ୍ତାରେ 
ଜତତାର ହିମ ଶିଶିର ବିନ୍ଦୁ ଜମି ଜମି 
ଜମାଟ ବାନ୍ଧି 

ଯେତେ ବେଳେ ବରଫର ପାହାଡ ହୋଇଯାଏ 
ସେଇ ତପ୍ତ ଲୌହ ବର ବରଫ ପାହାଡକୁ 
ବିଦୀର୍ଣ୍ଣ କରେ 

ଜଡତାର ପାହାଡ ଉପରେ ଖେଳେ 
ଗଭୀର ନଦୀର ସ୍ତୋତ | 

ମଣିଷ ହୋଇଯାଏ ଶୂଙ୍ଖଳରୁ ମୁକ୍ତ 
ସଭ୍ୟତାର ରଥ 

ଅଗ୍ରସର ହୁଏ ପ୍ରଚଣ୍ଡ ବେଗରେ 

ସେଇତ ଇତିହାସ 

ସେ ଇତିହାସ ସମୁଦ୍ର ମନ୍ମନରୁ 

ଜାତ ଅମୂତର ନିଶ୍ଵାସ ପ୍ରଶ୍ଵାସ ¦ 

ସେଇ ଇତିହାସ କ'ଣ 

ମୋହନ ଦାସ କରମ ଗନ୍ଦ ଗାନ୍ଧି ? 
ଇଂରେଜ ଭାରତ ଛାଡ଼ 

ଭାରତ ଦ୍ଵୀପର ଗୋଲାମ ଜାତି 

କିଛି କର ଅବା ମର 

ଏ କ”ଣ ସେଇ ଲାଲ ଟକ ଟକ 

ତପ୍ର ଲୌହ ବର୍ଚ୍ଛା ନୂହେଁ ? 

ସେଇ ବର୍ଛା। ମାଡ଼ରେ କ'ଣ ବରଫର 

ଜଡତା ତରଳି ଯାଇ ନାହିଁ ? 

ସାହେବ ପାଦ ତଳେ କୁର୍ଣ୍ଣିସ କି ଯନ୍ତ୍ରଣା-ପ୍ରଦ 
ଆମେ କ”ଣ ଅନୁଭବ କରି ନାହୁଁ ? 

ସେଇ ବର୍ଚ୍ଥା। ପ୍ରହାରରେ 

ଆମେ କ”'ଣ ବିଚାର କରି ନାହୁଁ 

ରାଜା ପ୍ରଜା ଧର୍ମ ଅଧର୍ମ 

ମଣିଷ ଅମଣିଷର ମୂଲ୍ୟ ? 

ଆଜାଦି ଲଢ଼େଇରେ ଆବାଜ ଦେଇ 

ଆମେ କ'ଣ ବଳିଦାନ ଦେଇ ନାହୁଁ ? 

ସେ ଦିନ ସେଇ ଜ୍ରିୟା ସେଇ କ୍ରାନ୍ତି 

ଆଜିର ଇତିହାସ 

ସତ୍ୟାଗ୍ରହ ରାମଧୁନ ନୂଆ ଖାଲି 

ସବୁ ଗୋଟିଏ ଗୋଟିଏ ଇତିହାସ 

ଯୁଲ୍ତିର କଷଟି ପଥରରେ 

ଇତିହାସର ବିଚାର ସରିଛି 

ମୂଲ୍ୟାଙ୍କନର ଅଗ୍ନି ପରୀକ୍ଷାରେ 

ଯେତେ ସବୁ ନକଲି ଓ ଖାଦ ବାଦ୍‌ 

ପଡ଼ି ଯାଇଛି 

ଜକ ଜକ ହୋଇ ଜଳୁଛି ଯେଉଁ ଖାଣ୍ଡି ସୁବର୍ଣ୍ଣ 
ତାହା ଉଣେଇଶ ବୟାଳିଶ ଦରଲିଭା ନିଆଁର 
ସେଇ ଇତିହାସ ତୂମର ଆଉ ଆମର 

ଏହି ଦ୍ଵୀପର ପ୍ରତିଟି ଛପରରେ ଘୂରୁଛି 

ତପ୍ତ ବର୍ହା ଲୌହର । 

ହିନ୍ଦୁ ମୁସଲମାନ ଦଙ୍ଗା କ'ଣ 

ବରଫର ଏକ ପାହାଡ ନୁହେଁ ? 

ଭାଷା ଆଉ ଜାତି ଅଞ୍ଚଳର ଲଢ଼େଇ କ'ଣ 
ଏକ ବରଫ ଖଣ୍ଡ ନୁହେଁ ? 

ଅଗଣିତ ନିର୍ଯ୍ୟାତିତ ମଣିଷ ଉପରେ 
କେତେଟା, ସୈତାନର ପଂଝାକୁ 

ମଜବୁତ୍‌ କରେ ଯେଉଁ ମେସିନ! 

ସେ ସବୁ କ'ଣ ବରଫର ପାହାଡ ନୂହନ୍ତି ? 
ବଚ ପୂରୁଛି 

ତପ୍ତ ଲୌହର ବର୍ଚ୍ଚା 

ଏ ବର୍ଚା। ଧର୍ମ ନାମରେ ହତ୍ୟାକୁ 
ବରଦାସ୍ତ କରେ ନାହିଁ 

ଜାତି ନୀରେ ଶୋଷଣକୁ 

ମଜବୁତ୍‌ କରେ ନାହିଁ 

ମଣିଷର ଗହଳି ଭିତରେ 

ସୈତାନକୁ ଚିହ୍ନଟ କରଇ ଏଇ ବରା 
ଏଇ ବରା ବି ତା'ର ଶାସ୍ତି ବିଧାନ କରେ 
ଏହି ବର୍ଚ୍ଥା ସେଇ ଇତିହାସ 

ଇତିହାସ ସାବରମତୀ ଆଶ୍ରମର 

ଇତି ହାସ 

ମୋହନ ଦାସ କରମ ରନ୍ଦ ଗାନ୍ଧୀ 
ମହାମ୍ବା ହୋଇଯିବା ମୁହୁର୍ଭର 

ଇତିହାସ ତୁମର ଆମର 

ଆମ ପରି ଅନେକ ଜନର 

ଏ ଇତିହାସ କେବେ ପଢ଼ିଛ ? 

ବୈଷ୍ଣବ ଜନର ଅରଟ 
ହରେକ୍ୂଶ୍ର ଦାସ 


ଦୂର୍ଗା ମୋ ଝିଅ 

ଆପଣଙ୍କ ଝିଅ ଅଳକାନନ୍ଦା ହେଲେ ବି, ଦୂର୍ଗା 
ଅନେକ ଝିଅ ଅନେକ ନାରୀ ମିଶି 

ମା' ଦୂର୍ଗା ଶକ୍ତିମୟୀ 

ଦୁର୍ଗା ଦୂଷ୍ଟ ବିନାଶ କରି ସନ୍ଜମ୍‌ ପାଳନ କରନ୍ତି 
ଗାନ୍ଧୀ କଣ ଜଣେ ଦୁଷ୍ଟ ଯେ 

ଦଶଭୂଜା ତାଙ୍କୁ ବଧ କରିବେ ? 

ହାଡ଼େ ହାଡ଼େ ଦୁଷ୍ଟ ଗୋଟାଏ ଲୋକ 
ଗାନ୍ଧିଜୀଙ୍କୁ ମାରିବା ପାଇଁ 

ଛପି ଛପି ଗୋଡ଼ାଉଥଲା 

ସନ୍ଧଙ୍କ ନିରାପତ୍ତା ପାଇ 

ମା' ଦୂର୍ଗା ସେଇ ଭୟଙ୍କର ଦୁଷ୍ଟକୁ 

ସଂହାର କରିଥଲେ । 

ମହାମ୍ଲାଙ୍କର ମୃତ୍ଯୁ ନାହିଁ 

ସେ ଅରଟରେ ସୂତା କାଟୁଛନ୍ତି, 

ବରଷ୍ଠବ ଜନ ସଙ୍ଗୀତ ଗାନ କରୁଛନ୍ତି 
ସଶସ୍ତ୍ର ସଂଗ୍ରାମ ଉଗ୍ର, 

ଅହିଂସ ସଂଗ୍ରାମ କୋମଳ, ମୁଲାୟମ, 
ସଂଯତ, ଶ୍ଧଙ୍ଖଳ 

ସେ ଦୃଷ୍ଟ ଲୋକଟା ଧର୍ମ ବୃଝେନା 
ଦର୍ଶନ ବିଜ୍ଞାନ ବୁଝେନା 

ସେ ପ୍ରେତ ହୋଇ ବୁଲୁଛି 

ସେ ଯେଉଁ ତାଳରେ ବସୁଛି 


ସେ ଡାଳ ଘୋର ଗର୍ଜ୍ଚନ କରି ଭାଙ୍ଗ ପଡ଼ୁଛି | 

SERVANT'S PRAYER 


Thou art the ocean of humility 
You abide in the humble 

homes of the poor and the depressed 
help me in my search for these 
in this beautiful land washed 

by the holy waters of the Ganga 
Yamuna and Brahmaputra 
Bestow thine humility 

Fill my heart with the desire 

and power to become 

one with the masses of India 


O Lord! you help only those who 
seek thy refuge after reducing 
oneself to zero. 

Bestow thine blessings so that 
as a humble servant and a 
friend of the masses, may we 
never part from those whom we 
wish to serve. Make us the 
living symbols of renunciation 
devotion and humility, so that 
we may understand and 

love this country better 


M.K. Gandhi 


{ Source : N. Radhakrishanan, Gandhian Non-Violence 
A Trainer's Manual ; 1997. P-113) 

